





संक्षिप्त समाचार

कौआकोल के तत्कालीन बीडीओ सुनील चांद के विरुद्ध विभागीय कार्रवाई के लिए आदेश जारी

**कौआकोल।** कौआकोल के तत्कालीन बीडीओ व जमुई के झाड़ा प्रखण्ड के वर्तमान बीडीओ सुनील कुमार चांद के विरुद्ध विभागीय कार्रवाई को लेकर एक बार फिर नया आदेश जारी किया गया है। सरकार के संयुक्त सचिव मंजु प्रसाद ने बीडीओ के विरुद्ध विभागीय कार्यवाही संचालित करने के लिए ग्रामीण विकास विभाग बिहार,पटना के अपर सचिव नन्दकिशोर साह को संचालन पदाधिकारी नियुक्त किया है तथा उपस्थापन पदाधिकारी नियुक्त करने हेतु नवादा डीएम को निर्देश दिया गया है। वहीं तत्कालीन बीडीओ सुनील कुमार चांद को भी संकल्प की प्रति प्राप्त होने के बाद संचालन पदाधिकारी के समक्ष उपस्थित होकर साक्ष्य सहित लिखित बचाव बयान/स्पष्टीकरण प्रस्तुत करने का निर्देश दिया है। बता दें कि कौआकोल प्रखण्ड प्रमुख रीना राय एवं उपप्रमुख अनन्त कुमार ने तत्कालीन कौआकोल बीडीओ सुनील कुमार चांद के खिलाफ प्रधानमंत्री आवास योजना,मुख्यमंत्री आवास योजना और कन्या विवाह योजना सहित कई सरकारी योजनाओं में धोखाड़ी व वित्तीय लापरवाही और सरकारी राशि के दुरुपयोग का आरोप लगाते हुए कार्रवाई की गई थी। जिस आलोक में तत्कालीन डीएम के निर्देश पर डीडीसी एवं वरीय उप समाहर्ता के जांच के बाद डीएम द्वारा कार्रवाई के लिए विभाग को लिखा गया था।

युवक की हत्या मामले में प्राथमिकी दर्ज

**कौआकोल।** बीते 03 अक्टूबर को खड़सारी गांव में दुर्गापूजा प्रतिमा विसर्जन मेले के दौरान मारपीट की घटना में बुरी तरह घायल हुए कुतुबचक गांव निवासी विजय महतो के पुत्र पंकज कुमार की बुधवार को हुई मौत की घटना के बाद गुरवार को कौआकोल थाना में प्राथमिकी दर्ज कराई गई है। इस सम्बन्ध में थानाध्यक्ष उमाशंकर कुमार ने बताया कि मृतक के पिता विजय महतो के लिखित आवेदन के आधार पर खड़सारी गांव के एक नामजद समेत चार अज्ञात लोगों के विरुद्ध हत्या सहित अन्य धाराओं के तहत प्राथमिकी दर्ज कर पुलिस अनुसंधान में जुट गई है।

कुष्ट रोगियों की पहचान के लिए घर-घर जाकर जांच कर रही टीम

**कौआकोल।** सरकार एवं स्वास्थ्य विभाग के निर्देश पर कुष्ट रोगियों के पहचान के लिए घर-घर जाकर टीम जांच कर रही है। जांच टीम के द्वारा कुष्ट रोगियों की पहचान कर सर्वे किया जा रहा है। तथा उन्हें आवश्यक सलाह दी जा रही है। इसी क्रम में गुरवार को राज्य निगरानी टीम के प्रतिनिधि उमेश खर्कर के नेतृत्व में टीम ने कई गांवों का दौरा कर लोगों से पृष्ठताछ किया। मौके पर डॉ॰ सुभाष सिंह महतो,गायत्री कुमारी,राजेश कुमार सिन्हा आदि मौजूद थे।

शिविर में गर्भवती माताओं का हुआ स्वास्थ्य जांच

**कौआकोल।** प्राथमिक स्वास्थ्य केंद्र,कौआकोल में प्रधानमंत्री सुरक्षित मातृत्व अभियान के तहत गुरवार को गर्भवती माताओं की स्वास्थ्य जांच के लिए शिविर आयोजित हुआ। इस शिविर में 100 से अधिक गर्भवती माताओं की स्वास्थ्य की जांच की गई। शिविर के दरम्यान गर्भवती माताओं की वजन, बीपी,खून आदि की निःशुल्क जांच कर आवश्यक दवाइयां उपलब्ध कराई गईं। कैप में गर्भवती माताओं को खून की कमी से बचने के लिए संतुलित आहार और आयरन की गोली लेने की सलाह देने के साथ ही एक माह तक के लिए दवाइयां निःशुल्क दिया गया। चिकित्सकों द्वारा गर्भवती माताओं को प्रसव के दौरान निर्धारित समय पर जांच कराने,संस्थागत प्रसव, गर्भावस्था के दौरान होने वाले खतरे के गंभीर लक्षणों के बाद चिकित्सीय सलाह लेने,जननी शिशु सुरक्षा योजना की जानकारी दी गई। शिविर में गर्भवती माताओं का रक्त जांच एवं पेशाब जांच का सैपल लिया गया। इसके अलावा प्रसव महिलाओं को अपने निकटतम बैंक में खाता खुलवाने का निर्देश भी दिया गया। ताकि प्रसव के उपरांत लाभुकों के खाते पर राशि भेजी जा सके। पीएचसी के चिकित्सकों ने बताया कि यह कार्यक्रम केंद्र में प्रत्येक माह 9 और 21 तारीख को आयोजित कर गर्भवती महिलाओं का स्वास्थ्य जांच कर उन्हें आवश्यक सलाह देने के साथ ही अस्पताल से मुफ्त में दवा उपलब्ध कराये जाते हैं। मौके पर पीएचसी के चिकित्सक, एएनएम,एनम व स्वास्थ्य कर्मी आदि मौजूद थे।

जिला निवाचन पदाधिकारी ने किया डिस्पैच सेंटर एवं मतगणना स्थल का निरीक्षण



**नवादा ।** जिला निवाचन पदाधिकारी-सह-जिला पदाधिकारी रवि प्रकाश द्वारा बिहार विधानसभा निर्वाचन-2025 की तैयारी के मद्देनजर कन्हाई इंटर विद्यालय, नवादा स्थित गोविंदपुर विधानसभा क्षेत्र के चयनित डिस्पैच सेंटर का निरीक्षण किया गया। निरीक्षण के क्रम में जिला निर्वाचन पदाधिकारी ने सामग्री भंडारण, परिवहन व्यवस्था, सुरक्षा प्रबंधन, बैरिकेटिंग, प्रतिशालय, पेयजल, प्रकाश, शौचालय एवं कर्मचारियों के ठहरने की व्यवस्था का बारीकी से जायजा लिया।उन्होंने कहा कि “डिस्पैच सेंटर निर्वाचन प्रक्रिया का सबसे महत्वपूर्ण बिंदु है, जहां से मतदान कर्मियों को आवश्यक मतदान सामग्री, ईवीएम एवं वीवीपैट मशीनें सुरक्षित रूप से भेजी जाती हैं।” उन्होंने सभी पदाधिकारियों को निर्देश दिया कि प्रत्येक केन्द्र पर सीसीटीवी कैमरा, पुलिस बल, फायर ब्रिगेड, मेडिकल टीम तथा विद्युत आपूर्ति की वैकल्पिक व्यवस्था समय पर सुनिश्चित की जाए।निरीक्षण के दौरान पाया गया कि सभी मास्टर ट्रेनरों को ( DLMT & ALMT ) का द्वितीय प्रशिक्षण दिया जा रहा था। जिलाधिकारी ने उनसे फोडबैक प्राप्त करते हुए कहा कि सभी मास्टर ट्रेनर निर्वाचन आयोग के दिशा-निर्देशों के अनुरूप कार्यों का निष्पादन करें। जिला पदाधिकारी ने कार्यवाहक अभियंता, भवन प्रमंडल, नवादा को निर्देश दिया कि डिस्पैच सेंटर परिसर में आवश्यक मरम्मत, साफ-सफाई एवं बैरिकेटिंग का कार्य शीघ्र पूर्ण करें, ताकि मतदान सामग्रियों के प्रेषण एवं प्राप्ति में किसी प्रकार की असुविधा न हो।उन्होंने स्पष्ट कहा कि निर्वाचन कार्य अत्यंत संवेदनशील है, अतः सभी विभाग आपसी समन्वय स्थापित कर अपने दायित्वों का निर्वहन सुनिश्चित करें। इसके उपरांत जिला निर्वाचन पदाधिकारी ने कन्हाई लाल साहू कॉलेज ( के.एल.एस. कॉलेज ) का भी निरीक्षण किया। निरीक्षण के दौरान उन्होंने सभी विधानसभा क्षेत्रों के मतगणना हॉल एवं स्ट्रॉंग रूम का विस्तृत निरीक्षण किया तथा संबंधित पदाधिकारियों को कई महत्वपूर्ण दिशा-निर्देश दिए। इस अवसर पर निर्वाचन निबंधन पदाधिकारी गोविंदपुर सह उप विकास आयुक्त नवादा, निर्वाचक निबंधन पदाधिकारी नवादा सह अनुमंडल पदाधिकारी नवादा सरदर, गोपनीय शाखा प्रभारी, जिला परिवहन पदाधिकारी, नोडल पदाधिकारी प्रशिक्षण कोषांग, उप निर्वाचन पदाधिकारी, वरीय कोषांग पदाधिकारी, जिला शिक्षा पदाधिकारी, कार्यपालक अभियंता भवन प्रमंडल नवादा, कार्यपालक अभियंता विद्युत के साथ-साथ अन्य पदाधिकारी उपस्थित थे।

‘ऑपरेशन सिंदूर’ थीम पर सजेगा रजौली का छठ घाटः चार लाख के बजट में भव्य आयोजन की तैयारी

निज संवाददाता।रजौली

लोक आस्था का महापर्व छठ को लेकर गुरवार को छठ पूजा समिति नीचे बाजार रजौली की एक महत्वपूर्ण बैठक हुई। अरुण कुमार गुप्ता और अरविंद विश्वकर्मा की अध्यक्षता में हुई इस बैठक में पर्व की तैयारियों को अंतिम रूप दिया गया। समिति ने घोषणा की है कि इस वर्ष का आयोजन और भी भव्य होगा, जिसका बजट लगभग चार लाख रुपये रखा गया है। इस वर्ष छठ पूजा का सबसे बड़ा आकर्षण इसका थीम होगा।श्री सूर्य नारायण देव मंदिर के अध्यक्ष संतोष वर्मा ने बताया कि छठ मैया और भगवान सूर्य देव की प्रतिमाएं ‘ऑपरेशन सिंदूर’ की थीम पर आधारित होंगी। यह थीम पाकिस्तान के आतंकवादियों द्वारा पहलगाम पर किए गए कायराना हमले और उसके जवाब में भारतीय



छठ पूजा को लेकर चर्चा करते आयोजक

सैनिकों के जांबाज शक्ति प्रदर्शन तथा ऑपरेशन सिंदूर की सफलता को समर्पित होगी,प्रतिमाएं ओपन वॉटरपूफ हॉमी।इसके अलावा पूरे रजौली बाजार को तिरंगा झंडा और तिरंगा लाइट से सजाया जाएगा, सुरक्षा के लिए निशांत रॉयल की चलंत प्रतिमा होगी।साथ ही ‘लव जिहाद’ और ‘बेटी बचाओ बेटी पढ़ाओ’ जैसे सामाजिक संदेश भी

झांकियों के माध्यम से श्रद्धालुओं को दिखाए जाएंगे। छठ पूजा समिति के सदस्य संतोष लाल ने बताया कि इस बार बाजार में 24 संगत तक साफ-सफाई और लाइट की विशेष व्यवस्था की जाएगी।अध्यक्ष अरुण कुमार गुप्ता और अरविंद विश्वकर्मा ने जोर देते हुए कहा कि छठ घाट, रास्ता, गली और रोड की साफ-सफाई पर विशेष ध्यान दिया

» छठ पूजा समिति नीचे बाजार की बैठक में निर्णय।आतंकवाद पर भारतीय शौर्य की झांकी, 29 अक्टूबर को भवित जागरण

जाएगा। सुबह की अरग में समिति के सदस्य आनंद कुमार नटरू की पहल पर सभी श्रद्धालुओं के लिए गरम-गरम चाय की व्यवस्था की जाएगी। बजरंग दल के प्रखंड संयोजक पिंदू वर्मा ने छठ व्रतियों पर पुष्प वर्षा करने की घोषणा की। समिति सदस्य राहुल पांडे ने बताया कि लोहंडा की रात्रि में पांच यजमानों उज्ज्वल कुमार कौशिक, गौतम ताती, सोनू कुमार, जय राम सिंह, सौरव कुमार तथा पांच ब्राह्मणों द्वारा पूजा अर्चना की जाएगी। नगर पंचायत के वार्ड नौ के प्रतिनिधि राजू कुमार ने

बताया कि 29 अक्टूबर बुधवार को शाम 7:00 बजे से नीचे बाजार रजौली में भव्य भक्ति जागरण का आयोजन होगा। सांस्कृतिक कार्यक्रम में श्रद्धालुओं को भक्ति गीतों पर झुमाने के लिए बनारस की रानी गुप्ता, सिवान की स्नेहा सराम और उत्तर प्रदेश की सुनिधि श्रीवास्तव जैसे कलाकार अपनी प्रस्तुति देंगे। विश्व हिंदू परिषद के उपाध्यक्ष मनीष सिंह ने बताया कि प्रतिमा का विसर्जन 30 अक्टूबर गुरवार को शाम 5:00 बजे ढोल बाजा गाजा के साथ पूरे बाजार का ध्रमण करते हुए हरदिया डेम में किया जाएगा। राज शिव मंदिर के अध्यक्ष शुभाष साहू ने सभी रजौली वासियों से इस भव्य कार्यक्रम को सफल बनाने में बड़-चढ़कर सहयोग करने की अपील की।उपकोषाध्यक्ष गौतम ताती ने चिंता जताते हुए कहा कि जिओ प्राइवेट लिमिटेड कंपनी का

ट्रांसफार्मर छठ घाट का मुख्य द्वार बाधित कर रहा है। उन्होंने बताया कि अधिकारियों और कंपनी को बार-बार कहने के बावजूद कोई कार्रवाई नहीं हो रही है।समिति ने सदस्यों सोनू सिंह और छोटू वर्मा के माध्यम से यह अग्रह किया है कि पर्व की गरिमा को बनाए रखते हुए कोई भी राजनीतिक पार्टी का पोस्टर न लगाया जाए और लोक आस्था के इस पर्व को राजनीति से न जोड़ा जाए। उपस्थित सदस्यों में राजेश कुमार, गौरव कुमार, टिकू सिंह, साजन कुमार, सोनू कुमार, सुबोध कुमार, पप्पू राम, सुमित सिंह (वार्ड 06 प्रतिनिधि), आशीष भदानी, संदीप कुमार बाना, ऋषभ कुमार अश्वारा, राजा सिंह, सुमन सिंह, सुनील कैटरिंग, अनुज एयरटेल सुबोध साव, चन्दन सेठ, मनीष कुमार, श्याम सुन्दर पांडेय और अन्य कार्यकर्ता शामिल थे।

अस्पताल में प्रधानमंत्री सुरक्षित मातृत्व शिविर में पहुंची 300 गर्भवती महिलाओं का हुआ स्वास्थ्य जांच

निज संवाददाता।रजौली

प्रधानमंत्री सुरक्षित मातृत्व योजना के तहत गुरवार को अनुमंडलीय अस्पताल में आयोजित स्वास्थ्य शिविर में 300 महिलाओं का स्वास्थ्य जांच किया गया।इस अवसर पर प्रभारी डीएस डॉ. परितोष कुमार के अलावे गर्भवती महिलाओं के स्वास्थ्य जांच में चिकित्सक डॉ. इलिका भारती, डॉ. स्नेहल, डॉ. श्यामनंदन प्रसाद,डॉ. बिनोद कुमार एवं डॉ. बरकत अली मौजूद रहे।चिकित्सकों द्वारा सभी गर्भवती महिलाओं का स्वास्थ्य जांच कर खून जांच के निर्देश दिए गए।साथ ही जांच रिपोर्ट आने के बाद आयरन,कैल्शियम समेत अन्य जरूरी दवाइयां दी गईं।अस्पताल प्रबंधक विकास कुमार ने गर्भवती



अस्पताल में स्वास्थ्य शिविर शामिल गर्भवती महिलाएं एवं स्वास्थ्यकर्मी

महिलाओं के लिए नारता पैकेट वितरित किए।नारते के पैकेट में नमकीन लड्डी, मौसमी फल, बालूशाही, बिस्कुट और मूंगदाल शामिल थे।इस पहल का उद्देश्य गर्भवती महिलाओं को पोष्टिक आहार प्रदान करना था,जिससे उनके स्वास्थ्य में सुधार हो सके।प्रभारी डीएस ने बताया

कि प्रत्येक माह के 9 तारीख को स्वास्थ्य शिविर का आयोजन गर्भवती महिलाओं के स्वास्थ्य को बेहतर बनाने और उन्हें आवश्यक स्वास्थ्य सेवाएं प्रदान करने के उद्देश्य से किया जाता है।प्रधानमंत्री सुरक्षित मातृत्व योजना के तहत इस तरह के आयोजनों से गर्भवती महिलाओं को लाभ पहुंचाया जा

रहा है इस योजना का उद्देश्य गर्भवती महिलाओं को सुरक्षित और गुणवत्तापूर्ण स्वास्थ्य सेवाएं प्रदान करना है, जिससे मातृ और शिशु मृत्यु दर में कमी लाई जा सके।स्वास्थ्य शिविर में उपस्थित महिलाओं ने इस आयोजन की सराहना की और कहा कि इससे उन्हें अपने स्वास्थ्य के बारे में जानकारी मिली और उन्हें आवश्यक स्वास्थ्य सेवाएं मिलीं।उन्होंने कहा कि इस तरह के आयोजनों से गर्भवती महिलाओं को बहुत लाभ होता है और उन्हें अपने स्वास्थ्य के बारे में जागरूक किया जा सकता है।इस दौरान जीएनएम अनिल पासवान, लैब टेक्नीशियन राकेश कुमार एवं परिवार कल्याण परामर्शदाता राकेश कुमार समेत दर्जनों जीएनएम व एएनएम छात्राएं मौजूद रहीं।

81 बोतल एवं 53 टेट्रा पैक में बंद शराब को उत्पाद बलों ने किया जब्त, एक तस्कर गिरफ्तार

» लगजरी कार के गुप्त तहखाने में डालकर खेप को जांच चौकी किया जा रहा था पार

निज संवाददाता।रजौली

बिहार-झारखंड सीमावर्ती क्षेत्र चितरकोली स्थित समेकित जांच चौकी पर उत्पाद बलों ने गुरवार की अहले सुबह एक लगजरी कार में बने गुप्त तहखाने से 81 बोतल एवं 53 टेट्रा पैक शराब बरामद किया है।साथ ही लगजरी कार को जब्त करते हुए एक शराब तस्कर को भी गिरफ्तार किया है।उत्पाद अधीक्षक अरुण कुमार मिश्र ने बताया कि बिहार मदनियेध एवं आगामी विधानसभा चुनाव के मद्देनजर जांच चौकी पर उत्पाद इंसपेक्टर अमृत कुमार गुप्ता के नेतृत्व में उत्पाद बलों के सहयोग से सघन जांच किया जा रहा है।जांच के क्रम में झारखंड की ओर से आनेवाली प्रत्येक वाहनों की सघन जांच की जाती है।जांच चौकी के रास्ते एक कार से शराब की खेप को बिहार पहुंचाने को लेकर गुप्त सूचना मिली।सूचना के आलोक में उत्पाद



जब्त शराब,कार और गिरफ्तार तस्कर के साथ उत्पाद बल

एसआई प्रवीण कुमार के साथ अन्य उत्पाद बलों के सहयोग से हुंडई सेंट्रो कार संख्या जेएच01एन2849 को जांच हेतु रोका गया।जांच के क्रम में कार के डैश बोर्ड में बने तहखाने से इंपीरियल ब्लू नामक 750 एमएल वाले 72 बोतल एवं 375 एमएल वाले 9 बोतल के अलावे 180 एमएल वाले ऑफिसर चॉइस के 53 टेट्रा पैक शराब बरामद किया गया।जब्त शराब की कुल मात्रा 66.915 लीटर है।साथ ही एक शराब तस्कर को भी गिरफ्तार किया गया है,जिसकी पहचान नरहट थाना क्षेत्र के बभनौर

गांव निवासी शंभू मिस्त्री के पुत्र राकेश कुमार के रूप में हुई है।उत्पाद अधीक्षक ने बताया कि जब्त शराब व कार के अलावे गिरफ्तार तस्कर के विरुद्ध बिहार उत्पाद अधिनियम के तहत प्राथमिकी दर्ज कर ली गई है।वहीं गिरफ्तार युवक को गुरवार को स्वास्थ्य जांच के बाद न्यायिक हिरासत में जेल भेज दिया गया है।इस कार्रवाई से क्षेत्र में शराब माफियाओं के बीच हड़कंप मच गया है।उत्पाद विभाग ने इसे बड़ी सफलता बताया है और कहा है कि इस तरह की छापेमारी आगे भी जारी रहेगी।

चोरी के बाइक के साथ एक गिरफ्तार,10 बाइकों की चोरी में हैं संलिप्तता, पुलिस कर रही जांच

निज संवाददाता।रजौली

थाना क्षेत्र में बढ़ती चोरी की घटनाओं पर लगाम लगाने के लिए पुलिस बल लगातार प्रयासरत थी।इसी दौरान पुलिस को बाइक चोर गिरोह के एक व्यक्ति को गिरफ्तार करने में सफलता मिली है।थानाध्यक्ष सह इंस्पेक्टर राजेश कुमार ने बताया कि बीते 10 सितंबर को एक व्यक्ति की बाइक चोरी को लेकर रजौली थाना कांड संख्या 515/25 में प्राथमिकी दर्ज कराई गई थी।दर्ज प्राथमिकी के अनुसंधान में परना डाबर थाना क्षेत्र के मोहना केवाल गांव निवासी रोहन महतो के पुत्र भुवनेश्वर प्रसाद को गिरफ्तार किया गया है।गिरफ्तार युवक से गहरी पृष्ठताछ के बाद पुलिस को जानकारी दी गई कि उसके द्वारा रजौली के अनुमंडल कार्यालय,अनुमंडलीय अस्पताल एवं प्रखंड कार्यालय परिसर से अलावे अकबरपुर थाना क्षेत्र से दर्जनों बाइकों की चोरी में सम्मिलित है।थानाध्यक्ष ने बताया कि गिरफ्तार



थाना परिसर से जेल जाते गिरफ्तार बाइक चोर

बाइक चोर को गुरवार को स्वास्थ्य जांच के बाद न्यायिक हिरासत में जेल भेज दिया गया है।बाइक चोर गिरोह के एक सदस्य की गिरफ्तारी के बाद क्षेत्र में बाइक चोरी की घटना थमने की प्रबल संभावना है।साथ ही बाइक चोर गिरोह का भंडाफोड़ भी पुलिस द्वारा जल्द करने की बात कही जा रही है।

प्रखण्ड शिक्षा पदाधिकारी ने विद्यालयों के प्रधानों के साथ की बैठक

निज संवाददाता।पकरीबरावां

गुरवार को पकरीबरावां प्रखण्ड कार्यालय परिसर स्थित प्रखण्ड संसाधन केंद्र में प्रखण्ड शिक्षा पदाधिकारी राहुल रंजन ने मतदान केंद्र वाले विद्यालयों के प्रधानों के साथ बैठक की। बैठक दो शिफ्टों में हुई। प्रथम शिफ्ट में प्रारंभिक विद्यालयों के प्रधान शिक्षकों के साथ बैठक हुई। द्वितीय शिफ्ट में मध्य विद्यालय एवं उच्च माध्यमिक विद्यालयों के प्रधानाध्यापकों के साथ बैठक की गई।बैठक में प्रखण्ड शिक्षा पदाधिकारी ने एक- एक कर सभी विद्यालयों के प्रधानों से विद्यालय में उपलब्ध सुविधाओं एवं संसाधनों की जानकारी ली। कहा गया कि मतदान केंद्र



वाले विद्यालयों में बिजली का वोल्टेज जांच रही है। इसके साथ ही पेयजल, शौचालय, रैंप,

व्हील चेयर, फर्नीचर आदि होनी स्थिति की भी जानकारी ली गई।

बताया गया कि कोई भी कमी है तो उसे दुरुस्त कर लें। इसके लिए उपलब्ध कराए गए राशि की जानकारी दी गई। इस अवसर पर उच्च माध्यमिक विद्यालय अंजुनार के प्रधानाध्यापक डॉ. राजेश कुमार प्रभाकर, चिन्हित विद्यालय के प्रधानाध्यापक डॉ. गुलाम दस्तगीर, मध्य विद्यालय पोकरसी के प्रधानाध्यापक नागेंद्र प्रसाद, उल्कमित मध्य विद्यालय प्रभाग के प्रधानाध्यापक संजय कुमार सुमन, प्रधानाध्यापक महेंद्र प्रसाद सिंह, अजय कुमार, प्रियय कुमार, पुरूषोत्तम कुमार, प्रभाव शिक्षक राजीव कुमार, सुग्रीब कुमार, कमलेश कुमार, बीआरसी के कर्मी विक्रम कुमार, राजकुमार सिंह सहित अन्य उपस्थित थे।



संक्षिप्त समाचार

नालंदा में नदी में डूबने से युवक की मौत, पत्नी ने कपड़े से की पहचान घर से सुबह शौच के लिए निकला था



**नालंदा।** नालंदा में नदी में डूबने से एक युवक की मौत हो गई। सुबह शौच करने के लिए घर से निकला था। मृतक की पहचान सरिसताबाद निवासी मांझी के पुत्र कारू मांझी के तौर पर हुई है। घटना हिलसा थाना क्षेत्र की है। पड़ोसी राजकुमार पासवान ने बताया कि काफी देर तक घर नहीं लौटने पर पत्नी खोजबीन के लिए। गांव से बाहर नोनई नदी स्थित पुल के पास पति का कपड़ा दिखा। शोर मचाकर आसपास के लोगों को बुलाया। स्थानीय गोताखोर पानी में उतरे। घंटों मशकत के बाद बाहर निकाला। तब तक उसकी मौत हो चुकी थी। पैर फिसलने से हादसे की आशंका है।

**आवेदन के आधार पर की जाएगी कार्रवाई:** वहीं, इस संबंध में हिलसा थानाध्यक्ष अभिजीत कुमार ने बताया कि नदी में डूबने से मौत की सूचना मिली थी। जिसके बाद पुलिस मौके पर पहुंची। शव को कब्जे में लेकर पोस्टमार्टम के लिए बिहार शरीफ मॉडल अस्पताल भेज दिया गया है। आवेदन मिलने पर अग्रिम कार्रवाई की जाएगी।

## आरपीसी सिंह की बेटी लड़ेंगी चुनाव, बिहार शरीफ के पूर्व मेयर को भी मौका महिला जिलाध्यक्ष को भी मिला टिकट

**नालंदा।** बिहार विधानसभा चुनाव 2025 के लिए जन सुराज पार्टी ने अपनी चुनावी तैयारियों में तेजी लाते हुए 51 उम्मीदवारों की सूची जारी कर दी है। इस सूची में नालंदा जिले की 3 विधानसभा सीटों के लिए घोषित नामों ने खासा ध्यान आकर्षित किया है। विशेष रूप से अस्थावां विधानसभा क्षेत्र से पूर्व केंद्रीय मंत्री और भाजपा नेता आरपीसी सिंह की सुपुत्री लता सिंह को टिकट दिया जाना चर्चा का विषय बना हुआ है। 35 वर्षीय लता सिंह, जो पेशे से सुप्रीम कोर्ट में लीगल एडवाइजर हैं, कुर्मी बहुल अस्थावां विधानसभा क्षेत्र से चुनावी मैदान में उतरेंगी। कुर्मी जाति से आने वाली लता सिंह एक शिक्षित और पेशेवर पृष्ठभूमि से जुड़ी हैं। उनकी बड़ी बहन आईपीएस अधिकारी हैं जो बिहार कैडर में सेवारत हैं, जबकि उनकी माता गृहिणी हैं। लता सिंह की राजनीतिक पहचान उनके पिता आरपीसी सिंह के कारण स्थापित है। आरपीसी सिंह, जो कभी मुख्यमंत्री नीतीश कुमार के बेहद करीबी रहे, ने एक लंबी राजनीतिक यात्रा तय की है। उन्होंने जदयू छोड़कर भाजपा में प्रवेश किया, लेकिन जब भाजपा में उन्हें अपेक्षित सम्मान नहीं मिला, तो उन्होंने अपनी पार्टी का गठन किया। बाद में उन्होंने अपनी पार्टी को समाप्त कर जन सुराज में विलय कर दिया। अब वह अपनी बेटी के माध्यम से राजनीतिक उत्तराधिकार स्थापित करने की कोशिश में दिखाई दे रहे हैं।

**नालंदा सीट से पूनम सिन्हा की दावेदारी:** नालंदा विधानसभा क्षेत्र से 47 वर्षीय कुमारी पूनम सिन्हा को जन सुराज ने उम्मीदवार बनाया है। कुर्मी जाति से आने वाली पूनम सिन्हा स्नातक हैं और बेन प्रखंड की जिला पार्षद सदस्य भी हैं। वर्तमान में वह जन सुराज की महिला मोर्चा की जिला अध्यक्ष हैं। उनके पति डॉक्टर हैं। पूनम सिन्हा की जमीनी स्तर पर राजनीतिक सक्रियता और महिला मोर्चा में उनकी भूमिका पार्टी के लिए सकारात्मक संकेत मानी जा रही है।

**बिहार शरीफ से पूर्व मेयर दिनेश कुमार मैदान में:** बिहार शरीफ विधानसभा क्षेत्र से 58 वर्षीय दिनेश कुमार को जन सुराज का टिकट मिला है। दिनेश कुमार बिहार शरीफ नगर निगम के प्रथम मेयर रह चुके हैं और जन सुराज के गठन के बाद से ही पार्टी के सक्रिय कार्यकर्ता रहे हैं। कुशवाहा जाति से आने वाले दिनेश कुमार ने इंटरमीडिएट तक की शिक्षा प्राप्त की है और समाजसेवी के रूप में उनकी पहचान है। उनका प्रशासनिक अनुभव और स्थानीय स्तर पर जनाधार पार्टी के लिए महत्वपूर्ण माना जा रहा है।

**जातीय समीकरण पर फोकस:** विश्लेषकों का मानना है कि जन सुराज पार्टी ने उम्मीदवारों के चयन में जातीय समीकरण को ध्यान में रखा है। नालंदा जिले में कुर्मी और कुशवाहा समुदाय का महत्वपूर्ण वोट बैंक है। अस्थावां और नालंदा से कुर्मी जाति की महिला उम्मीदवारों को उतारना और बिहार शरीफ से कुशवाहा नेता को टिकट देना पार्टी की रणनीतिक चाल बताई जा रही है।

## कोर्ट में मामला लंबित होने पर भी किया जा रहा दाखिल-खारिज

**नालंदा।** जिले के गिरियक प्रखंड के चोरसुआ गांव निवासी भारतेंदु कुशवाहा की पत्नी प्रतिभा रानी और विजय महतो के पुत्र रंजन राज ने डीएम कार्यालय में गुरुवार को आवेदन जमाकर सीओ पर गलत तरीके से दाखिल खारिज करने का आरोप लगाते हुए उचित कार्रवाई की गुहार लगाई है। आवेदन में बताया गया है कि स्व. भगवान दास की पत्नी, पति्या देवी से जमीन खरीदने के लिए एप्रीमेंट बनाया गया था। जिसमें उनके पुत्र ने हस्ताक्षर किया था। एप्रीमेंट के बावजूद उन्होंने जमीन किसी दूसरे व्यक्ति को बेच दिया है। धोखाधड़ी का वाद कोर्ट में दर्ज कराया गया है। मामला विचाराधीन होने के बाद भी सीओ ने दाखिल खारिज कर दिया है। इस बाबत सीओ सत्री कुमार ने बताया कि वाद की जानकारी उन्हें नहीं दी गई थी। मामले को जांच कर अस्पष्ट कारवाई की जायेगी।

## भगवान महावीर के 2551वां निर्वाण महोत्सव राज्यपाल और मुख्यमंत्री को भेजा गया निमंत्रण

निज संवाददाता। नालंदा



जैन धर्म के 24वें तीर्थंकर भगवान महावीर स्वामी के 2551वें निर्वाण महोत्सव को लेकर पापुपारी की ऐतिहासिक और पावन धरती पर इन दिनों अभूतपूर्व उत्साह का माहौल दिखाई दे रहा है। 21 अक्टूबर को मोक्ष कल्याणक दिवस के रूप में मनाए जाने वाले इस महापर्व की तैयारियां अपने चरम पर हैं। यह आयोजन न केवल भारत के जैन समुदाय, बल्कि विश्वभर में फैले लाखों जैन अनुयायियों के लिए सबसे पवित्र और महत्वपूर्ण धार्मिक अवसर माना जाता है।

**राज्य के शीर्ष गणमान्यों को निमंत्रण:** बिहार स्टेट दिगंबर जैन तीर्थ क्षेत्र कमिटी ने इस दुर्लभ अवसर पर राज्य के सर्वोच्च संवैधानिक पदों पर आसीन गणमान्य व्यक्तियों को विशेष रूप से आमंत्रित किया है। महामहिम राज्यपाल आरिफ मोहम्मद खान और मुख्यमंत्री नीतीश कुमार को औपचारिक निमंत्रण पत्र प्रेषित किए गए हैं। कमिटी के प्रबंधक अरुण कुमार जैन और कमल कुमार जैन ने बताया कि महोत्सव की गरिमा को देखते हुए तीर्थ क्षेत्र के सभी मंदिरों को पारंपरिक तरीके से सजाने का काम युद्धस्तर पर चल रहा है। फूल-मालाओं, रंगीन

## स्कूल बस ड्राइवर को बाइक सवार दो बदमाशों ने खींचकर गोली मारी, हालत गंभीर

निज संवाददाता। गयाजी



गया जिले के भदवर थाना क्षेत्र में एक दर्दनाक घटना में स्कूल बस के ड्राइवर को बाइक सवार दो अपराधियों ने बस से खींचकर पीछे ले जाकर सीने में गोली मार दी। घटना भदवर थाना क्षेत्र के बिरानपुर-रामदोहर मुख्य मार्ग के पास हुई। घायल चालक को मगध मेडिकल कॉलेज अस्पताल में भर्ती कराया गया है और उसकी हालत गंभीर बताई जा रही है। घटना के अनुसार, सुबह जैसे ही ड्राइवर टनटन कुमार (30) नियमित रूट पर बिरानपुर से चर्चों को लेकर रानीगंज जा रहे थे, तभी दो बाइक सवार अपराधियों ने ओवरटेक कर बस को रामदोहर ईंट भट्टे के पास रोका। अपराधियों ने पहले गाली-गलौज की, फिर बस की चाबी छीन कर ड्राइवर को जबरन बाहर

घसीटा और पीछे ले जाकर सीने में गोली चला दी। मौके से एक कट्टा और खोखा बरामद किया गया है। मुख्य इलाज के बाद घायल को बेहतर उपचार के लिए गया रेफर किया गया। बताया गया है कि वारदात के एक दिन पहले भी उसे जान से मारने की धमकी मिली थी, इसलिए प्रेम-प्रसंग के

चलते यह हमला किए जाने की आशंका जताई जा रही है। घटना के समय बस में बच्चे मौजूद थे, जो काफी डरे-सहमे थे; सभी बच्चों को सुरक्षित घर भेज दिया गया है। स्थानीय लोगों ने घायल चालक को खून से लथपथ हालत में इमामगंज के अस्पताल ले जाकर प्राथमिक उपचार कराया, फिर उसे गया रेफर

कर दिया गया। भदवर थाना पुलिस तुरंत घटना स्थल पर पहुंची और घटनास्थल से गोली का खोखा बरामद कर जांच शुरू कर दी। पुलिस आसपास लग सीसीटीवी फुटेज, मोबाइल कॉल डिटेल्स और गवाहों के बयानों को खंगाल रही है।

प्रत्यक्षदर्शियों के मुताबिक अपराधी कट्टे में दूसरी गोली भर रहे थे कि आसपास के लोगों के आने पर वे हथियार फेंककर भाग निकले। पुलिस ने इलाके में जांच-पड़ताल तेज कर दी है और संदिग्धों की पहचान व गिरफ्तारी के लिए मोबाइल लोकेशन और फुटेज खंगाले जा रहे हैं। घायल चालक टनटन कुमार दिल्ली पब्लिक स्कूल, रानीगंज की बस चलाते थे। स्कूल प्रशासन ने घटना पर चिंता व्यक्त की है और पुलिस से शीघ्र कार्रवाई की मांग की है।

## ऑटो और बाइक की भीषण टक्कर तीन लोग गंभीर रूप से घायल

निज संवाददाता। गयाजी



गयाजी में को एक दर्दनाक सड़क हादसे में तीन लोग गंभीर रूप से घायल हो गए। यह हादसा मैग्रा थाना क्षेत्र के नारायणपुर मुख्य मार्ग पर बागपुर गांव के पास हुआ, जहां तेज रफ्तार ऑटो और बाइक की आमने-सामने टक्कर हो गई। टक्कर इतनी जबरदस्त थी कि दोनों वाहन क्षतिग्रस्त हो गए और सवार लोग सड़क पर गिर पड़े। सूत्रों के मुताबिक, हादसा उस समय हुआ जब बाइक सवार बिराज सेरघाटी की ओर जा रहे थे। टक्कर के बाद स्थानीय लोगों ने तुरंत पुलिस को सूचना दी। मौके पर डायल-112 की टीम पहुंची और घायलों को स्थानीय लोगों की मदद से दुर्गरिया प्राथमिक स्वास्थ्य केंद्र ले जाया गया। वहां प्राथमिक उपचार के बाद डॉक्टरों ने सभी को गंभीर स्थिति में मगध मेडिकल कॉलेज अस्पताल रेफर कर दिया। पुलिस के अनुसार, घायलों की पहचान फिलहाल नहीं

हो सकी है। मैग्रा थाना की टीम ने दोनों वाहनों को जब्त कर जांच शुरू कर दी है। डायल-112 की टीम में विनती कुमारी, रीना कुमारी, रितु कुमारी, प्रोसेसतम कुमार और गौतम पासवान शामिल थे। टीम ने बताया कि सूचना मिलते ही तुरंत घटनास्थल पर पहुंचकर घायलों को सुरक्षित अस्पताल पहुंचाया गया। फिलहाल पुलिस हादसे के कारणों की जांच

कर रही है और सीसीटीवी फुटेज खंगाले जा रहे हैं ताकि स्पष्ट हो सके कि किसकी गलती से यह टक्कर हुई। स्थानीय लोगों के अनुसार, इस मार्ग पर अक्सर तेज रफ्तार वाहन चलते हैं और पहले भी कई हादसे हो चुके हैं। ग्रामीणों ने प्रशासन से इस सड़क पर गति नियंत्रण के लिए साइन बोर्ड और स्पीड ब्रेकर लगाने की मांग की है।

## नॉमिनेशन प्रक्रिया के लिए पदाधिकारियों को ट्रेनिंग, 13 अक्टूबर से भरे जाएंगे नामांकन फॉर्म

निज संवाददाता। गयाजी



गया जिले में आगामी बिहार विधानसभा चुनाव 2025 की तैयारियां तेज हो गई हैं। इसी क्रम में नामांकन प्रक्रिया से जुड़ी विस्तृत प्रशिक्षण कार्यशाला का आयोजन हरिदास सेमिनरी प्रेक्षा गृह में किया गया। इस प्रशिक्षण की अध्यक्षता जिला निर्वाचन पदाधिकारी सह जिलाधिकारी शशांक शुभंकर ने की। इसमें जिले के सभी दस विधानसभा क्षेत्रों के निर्वाची पदाधिकारी, नॉमिनेशन कोषांग के वरीय पदाधिकारी और संबंधित कर्मी शामिल हुए। जिलाधिकारी शशांक शुभंकर ने कहा कि नामांकन प्रक्रिया निर्वाचन की सबसे अहम कड़ी होती है। इसे लेकर किसी भी तरह की लापरवाही या त्रुटि बर्दाश्त नहीं की जाएगी। उन्होंने कहा कि प्रत्येक पदाधिकारी अपने दाखिलों को गंभीरता से निभाएं और भारत निर्देशन आयोग के सभी दिशा-निर्देशों का अक्षरशः पालन सुनिश्चित करें।

**13 से 20 अक्टूबर तक चलेगा नामांकन, सुबह 11 से दोपहर 3 बजे तक होगा समय:** जिलाधिकारी: डीएम ने बताया कि गया जिले की सभी 10 विधानसभा सीटों के लिए नामांकन प्रक्रिया 13 अक्टूबर से शुरू होकर 20 अक्टूबर तक चलेगी। नामांकन दाखिल करने का समय प्रतिदिन सुबह 11 बजे से दोपहर 3 बजे तक निर्धारित किया गया है। इस दौरान अभ्यर्थी और अधिकतम चार व्यक्ति ही नामांकन

कक्ष में प्रवेश कर सकेंगे।

**नामांकन प्रक्रिया संवेदनशील, प्रत्येक विवरण पर ध्यान जरूरी :** जिलाधिकारी: डीएम ने कहा कि नामांकन का कार्य अत्यंत संवेदनशील होता है। प्रत्येक विवरण और बारीकी को ध्यान से देखा जाना चाहिए। किसी भी उम्मीदवार का नामांकन रद्द करने के लिए ठोस और वैध कारण होना चाहिए। तथ्यहीन या मनमाने आधार पर नामांकन अस्वीकार नहीं किया जा सकता। उन्होंने निर्देश दिया कि सभी

रिटर्निंग अधिकारी नामांकन प्रपत्र प्राप्त करने के समय और व्यक्ति का नाम स्पष्ट रूप से दर्ज करें। यदि किसी प्रपत्र में त्रुटि या अपूर्णता पाई जाती है, तो अभ्यर्थी को एक स्पष्ट चेकलिस्ट के माध्यम से सूचित किया जाए। सभी नामांकन कक्षाओं में घड़ियों का समय एकसमान रखा जाए और आयोग के निर्देशानुसार बैरिकेडिंग की उचित व्यवस्था की जाए।

हेल्प डेस्क, वेबसाइट पर अपलोड और एफिडेविट की जांच को लेकर मिले निर्देश जिला

## विधानसभा चुनाव 2025 की तैयारियों के तहत जिला प्रशासन ने की महत्वपूर्ण समीक्षा बैठक

निज संवाददाता। गयाजी



रूप से क्रिटिकल बूथ, नक्सल प्रभावित बूथ, अति संवेदनशील बूथ और संवेदनशील व्यक्तियों एवं अपराधियों से संबंधित मुद्दों पर विस्तार से चर्चा की गई। जिला निर्वाचन पदाधिकारी ने पिछले चुनावों के अनुभवों के आधार पर क्रिटिकल बूथों की पहचान के मानदंड स्पष्ट किए। इनमें ऐसे मतदान केंद्र शामिल हैं जहां किसी एक प्रत्याशी को 75% से अधिक वोट मिले हों, 90% से अधिक मतदान हुआ हो, विधि व्यवस्था में व्यवधान उत्पन्न हुआ हो, प्राथमिकी दर्ज हुई हो, री-पोल हुआ हो, कमजोर वर्ग के लोगों को वोट डालने से रोका गया हो, या जातिगत-सांसादयिक तनाव की स्थिति बनी हो। बैठक के दौरान विधानसभावार और

बूथवार जानकारी जुटाई गई और संवेदनशील क्षेत्रों की सूची तैयार की गई। जिलाधिकारी ने निर्देश दिया कि संवेदनशील या अपराधिक प्रवृति वाले व्यक्तियों को थानावार चिन्हित

कर उन्हें बाउंड डाउन (पाबंद) किया जाए। सभी पुलिस अधिकारियों को अपने विधानसभा क्षेत्रों में लगातार वाहन चेकिंग अभियान चलाने, अंतर-राज्यीय सीमाओं और

प्रखंडों के सीमावर्ती क्षेत्रों में सघन चेकिंग सुनिश्चित करने का निर्देश दिया गया। गया जिले में विधानसभा चुनाव के लिए कुल 7 डिस्ट्रिक्ट सेंटर बनाए गए हैं। जिलाधिकारी ने सभी निर्वाची पदाधिकारियों को अगले 24 घंटे के भीतर अपने-अपने डिस्ट्रिक्ट सेंटर की तैयारियों का निरीक्षण करने का निर्देश दिया। इन सभी केंद्रों पर पुलिस बल की तैनाती के साथ ही इवीएम रिसीविंग की व्यवस्था की जाएगी। बैठक में यह भी निर्देश दिया गया कि शोड निर्माण, पानी की व्यवस्था और टॉयलेट निर्माण जैसे कार्य अगले चार दिनों के भीतर पूर्ण किए जाएं, ताकि चुनावी प्रक्रिया निर्बाध और प्रभावी ढंग से संचालित की जा सके।

## व्यवित नहीं एक विचारधारा थे मान्यवर कांशीराम: राघवेंद्र यादव

निज संवाददाता। गुरुआ



गुरुआ प्रखंड के बसपा कार्यकर्ताओं ने पार्टी के जिला प्रभारी राघवेंद्र नारायण यादव के चेरकी स्थित आवास पर बहुजन नायक मान्यवर कांशीराम साहब 19 वीं पुण्यतिथि मनाया इस मौके पर उपस्थित लोगों ने मान्यवर साहब के चित्र पर माल्यार्पण कर पुष्प चढ़ाकर नमन किया। इस मौके पर उपस्थित लोगों को बसपा प्रभारी राघवेंद्र नारायण यादव ने बताया कि मान्यवर कांशीराम साहब पूरी जिंदगी देश

के दलित-पिछड़ा वर्ग के अधिकार के लिए लड़ाई लड़ते रहे थे इसलिए वह कोई व्यक्ति नहीं एक विचारधारा थे आज हमलोग को उनके बताए गए रास्ते पर चलकर संघर्ष करने की जरूरत है क्योंकि आंबेडकर के सपने को साकार करने का काम किए थे। इस मौके पर बसपा नेत्री गणिता यादव, राधे यादव, अखिलेश कुमार यादव, गुप्ता यादव, खालिद खान, रीशन पासवान, विकास पासवान समेत कई लोग मौजूद थे।

## हावड़ा-कालका मेल से 2 किलो सोना बरामद, 2.5 करोड़ की कीमत

निज संवाददाता। गयाजी



गया जंक्शन पर बुधवार देर रात रेल पुलिस ने बड़ी कार्रवाई करते हुए हावड़ा-कालका मेल ट्रेन से करीब दो किलोग्राम सोना बरामद किया है। बरामद सोने की कीमत लगभग ढाई करोड़ रुपए आंकी गई है। सोना बिस्किट के आकार के कई टुकड़ों में रखा गया था। इस दौरान उत्तर प्रदेश के बलिया निवासी हरिशंकर वर्मा को गिरफ्तार किया गया है। रेल पुलिस ने इसकी सूचना आयकर विभाग को दी है और जांच शुरू कर दी गई है। जीआरपी थानाध्यक्ष राजेश कुमार सिंह ने बताया कि यह बरामदगी रूटीन जांच के दौरान हुई। देर रात ट्रेन के एक कोच की तलाशी के दौरान एक यात्री को देखकर शक हुआ। बैग की जांच करने पर उसमें भारी मात्रा में सोना मिला। इसके बाद उसे हिरासत में लेकर थाने लाया गया। रेल पुलिस के अनुसार गया थाने में इतनी बड़ी बरामदगी पहली बार हुई है। प्राथमिक जांच में पता

चला है कि यह सोना कोलकाता से कानपुर ले जाया जा रहा था। पुलिस अब यह जानने में जुटी है कि इसके पीछे कौन सा नेटवर्क सक्रिय है। गिरफ्तार व्यक्ति हरिशंकर वर्मा ने पूछताछ में बताया कि वह बलिया में ज्वेलरी की दुकान चलाता है। पुलिस को शक है कि वह तस्करी के

## नेटवर्क से जुड़ा हुआ है। इस संबंध में कई बिंदुओं पर पूछताछ की जा रही है। वहीं आयकर विभाग की टीम सोने के स्रोत और इसके परिवहन के उद्देश्य की जांच में जुट गई है। पुलिस और आयकर विभाग संयुक्त रूप से पूरे रैकेट का पर्दाफाश करने की दिशा में काम कर रहे हैं।

निज संवाददाता। गयाजी



एफिडेविट को बारीकी से जांचना होगा और यदि कोई कॉलम खाली रहे तो उसके लिए अभ्यर्थी को नोटिस जारी करना अनिवार्य होगा।

**नॉमिनेशन फाइलें अलग-अलग तैयार करने के निर्देश:** डीएम ने सभी अधिकारियों को निर्देशित किया कि प्रत्येक नामांकन की एक अलग फाइल तैयार की जाए और उसमें सभी संबंधित दस्तावेज सुरक्षित रखे जाएं। प्रशिक्षण के दौरान उव विकास आयुक्त ने नॉमिनेशन प्रक्रिया की विस्तृत जानकारी दी और नामांकन प्रपत्र भरने से लेकर जांच तक की सभी प्रक्रियाओं की व्यावहारिक जानकारी प्रदान की। कार्यक्रम में निर्वाचन से जुड़े वरीय पदाधिकारी, रिटर्निंग अधिकारी, नॉमिनेशन सेल के कर्मी और संबंधित तकनीकी सहयोगी मौजूद रहे। पूरे प्रशिक्षण सत्र का उद्देश्य नामांकन प्रक्रिया को पारदर्शी, सुगम और त्रुटिहीन बनाना था ताकि निर्वाचन की पूरी प्रक्रिया शांतिपूर्ण और व्यवस्थित ढंग से संपन्न हो सके।



## संक्षिप्त समाचार

## तुर्ति रोड में मवेशी व्यवसायी से मारपीट

**डेहरी / रोहतास ।** रोहतास पुलिस अधीक्षक रौशन कुमार ने प्रेस-विज्ञप्ति जारी कर बताया कि बिक्रमगंज पुलिस को 08 अक्टूबर को सूचना मिली कि तुर्ति रोड में तुर्ति से शिवपुर हॉल्ट जाने वाली सड़क में मठिया गांव के मवेशी व्यवसायी से मारपीट कर पैसा छीनने की बात प्रकाश में आई है। इस संबंध में छानबीन करने पर पाया गया कि तथाकथित मवेशी व्यवसायी अरविंद कुमार उर्फ लहरी पिता वशिष्ठ सिंह ग्राम बेलखुड़िया मठिया थाना बिक्रमगंज जो पैसा छीनने का आरोप अपने ही गांव के उर्पेंद्र सिंह पिता बबन सिंह ग्राम बेलखुड़िया मठिया पर लगाया है। इस संबंध में प्रथम दृष्टया यह तथ्य प्रकाश में आई है कि उर्पेंद्र सिंह के परिवार के सदस्य रीना देवी पति राजू सिंह ग्राम बेलखुड़िया मठिया द्वारा दिए गए आवेदन के आधार पर अरविंद सिंह व अन्य के विरुद्ध बिक्रमगंज थाना 689/25 दिनांक 05 अक्टूबर के आलोक में धारा-329 (4)/126 (2)/115 (2)/74/303(2)/352/ 351 (2)/324(4)/3(5) बीएनएस दर्ज किया गया है। इसी को सुलह कराने के उद्देश्य से अरविंद सिंह द्वारा झुठी कहानी गढ़ी गई है। बताया कि इस संबंध में अग्रेतर कार्रवाई की जा रही है।

## सड़क दुर्घटना में एक की हुई मौत, दुसरा गंभीर घायल

**राजपुर ।** थाना क्षेत्र के दयालगंज अमाडी अमरथा पथ में शखरा गांव के समीप विगत बुधवार को देर शाम सड़क दुर्घटना में एक व्यक्ति की मौत हो गई,दुसरा गंभीर तौर पर घायल है,जिसका परिजनों द्वारा ईलाज कराया जा रहा है,थानाध्यक्ष शशिभूषण कुमार ने बताया कि अमरथा की ओर से बाईक से आ रहे दिनारा थाना क्षेत्र के बीचली भेलारी गांव के रामदयाल सिंह का पचपन वर्षीय बेटा रामाकांत सिंह व पूर्वी भेलारी गांव निवासी कपूर राम का पैंतालीस वर्षीय बेटा विजय राम सखरा गांव के समीप दुर्घटनाग्रस्त हो गये,जिसकी सूचना स्थानीय लोगों ने पुलिस को दिया,पुलिस ईलाज के लिए राजपुर अस्पताल ले गई,घटना को लेकर उन्होंने बताया कि दोनों अपनी अनियंत्रित बाईक को तेज गति में एक चबुतरे में टक्कर मार दिये थे,अस्पताल में चिकित्सकों ने रामाकांत सिंह को मृत घोषित कर दिया,वहीं दुसरे को बेहतर चिकित्सा के लिए सदर अस्पताल सासाराम रेफर कर दिया. डेड बॉडी का पंचनामा तैयार कर पुलिस ने पोस्टमार्टम के लिए भेज दिया. चिकित्सक डा.रकेश कुमार ने बताया कि गंभीर तौर पर घायल विजय राम का पैर व हाथ टूटा हुआ था,मृतक का पेट खुरी तरह फुला हुआ था,घटना को लेकर स्थानीय लोगों में चर्चा है कि दोनों शराब के नशे में विक्षिप्त थे.

## 18 अक्टूबर को धूमधाम से मनाया जाएगा धनतेरस पर्व

**सासाराम / रोहतास ।** आगामी 18 अक्टूबर को धनतेरस का पर्व बड़े हर्षोल्लास और धार्मिक उत्साह के साथ मनाया जाएगा। इस दिन लोग भगवान धनवंतरी,मां लक्ष्मी और कुबेर जी की आराधना कर समृद्धि की कामना करेंगे। बाजारों में रौनक बढ़ गई है, लोग नए बर्तन,सोना-चांदी,वाहन और इलेक्ट्रॉनिक वस्तुएं खरीदने में जुट गए हैं। बिक्रमगंज नगर परिषद के वार्ड संख्या 21 स्थित धारूपुर निवासी पंडित हरिशरण दुबे ने बताया कि धनतेरस के दिन बर्तन,चांदी,सोना या किसी भी प्रकार की नई वस्तु खरीदना अत्यंत शुभ माना जाता है। यह दिन धन और आरोग्य दोनों की प्राप्ति का प्रतीक है। उन्होंने बताया कि शास्त्रों के अनुसार धनतेरस के दिन भगवान धनवंतरी समुद्र मंथन से अमृत कलश लेकर प्रकट हुए थे,इसलिए इस दिन बर्तन और धातु खरीदने की परंपरा है। उन्होंने कहा कि इस वर्ष धनतेरस का शुभ पूजन मुहूर्त शाम 6:19 बजे से रात 8:17 बजे तक रहेगा। इसी समय मां लक्ष्मी,भगवान कुबेर और धनवंतरी की पूजा करना अति फलदायी रहेगा। इस दिन दीप प्रज्वलन,तुलसी पूजा और घर के मुख्य द्वार पर दीप जलाना भी शुभ माना जाता है। पंडित दुबे ने बताया कि पूजा के समय दक्षिणावर्ती शंख, गोमती चक्र,कौडी और हल्दी की गांठ रखना अत्यंत शुभ होता है। पूजा में चांदी के सिक्के पर मां लक्ष्मी और कुबेर की प्रतिमा रखकर उनका विधि- विधान से पूजन करना चाहिए। साथ ही धनतेरस के दिन “ॐ धन्वंतरेय नमः “ मंत्र का 108 बार जप करने से घर में सुख,शांति और समृद्धि आती है। उन्होंने यह भी कहा कि धनतेरस केवल खरीदारी का पर्व नहीं,बल्कि दान और सेवा की भी दिवस है। इस दिन जरूरतमंदों को वस्त्र,दीपक,अन्न या धन का दान करने से देवी लक्ष्मी की कृपा प्राप्त होती है और परिवार में आर्थिक स्थिरता बनी रहती है।धनतेरस के अवसर पर पूरे क्षेत्र में उत्सव का माहौल है। बाजारों में भीड़ उमड़ने लगी है,दुकानों पर सजावट की गई है और लोग दीपावली की तैयारियों में जुट हुए हैं। दुबे ने कहा कि धनतेरस का पर्व केवल धन की आराधना नहीं,बल्कि स्वास्थ्य,समृद्धि और सद्भाव का प्रतीक है। सभी लोग इस दिन अच्छे कर्म करें,माता लक्ष्मी और भगवान धनवंतरी से अपने परिवार की सुख-समृद्धि की कामना करें।

## शराब और देशी राइफल के साथ महिला गिरफ्तार

**बिक्रमगंज /रोहतास ।** पुलिस ने थाना क्षेत्र के रौनी गांव से गुप्त सूचना के आधार पर देसी मसालेदार शराब एवं देशी राइफल के साथ एक महिला को गिरफ्तार कर संबंधित मामला दर्ज करते हुए जांच के उपरांत जेल भेज दिया। स्थानीय मीडिया प्रतिनिधि को जानकारी देते हुए बिक्रमगंज एसपी सह अनुमंडल पुलिस पदाधिकारी संकेत कुमार ने कहा कि गुप्त सूचना के आधार पर पुलिस ने थाना क्षेत्र के रौनी गांव से पप्पू सिंह उर्फ पप्पू यादव की पत्नी रामवती देवी को साढ़े 9 लीटर देशी मसालेदार शराब एवं एक अवैध देशी राइफल के साथ गिरफ्तार कर लिया। गिरफ्तार महिला के विरुद्ध संबंधित मामला दर्ज करते हुए जांच के उपरांत जेल भेज दिया गया। उन्होंने बताया कि इस मामले में पुलिस जांच कर रही है।

## विधानसभा चुनाव को लेकर वाहन सघन जांच में पुलिस ने दो लाख रुपए किया बरामद

**करगहर(रोहतास) ।** गुरुवार को थाना अंतर्गत एफएसटी टीम व सीएपीएफ संयुक्त टीम के द्वारा सघन वाहन जांच के दौरान वाहन से दो लाख रुपए बरामद किया गया। इसकी जानकारी देते हुए थानाध्यक्ष कमल नयन पांडेय ने बताया कि आगामी विधानसभा चुनाव को लेकर सीमा क्षेत्र में पुलिस के द्वारा वाहन चेकिंग अभियान तेज कर दिया गया है। जहां वाहनों पर विशेष वाहन जांच किया जा रहा है। वहीं उन्होंने बताया कि वाहन चेकिंग के दौरान वाहनों के कागजात व अन्य चीजों पर विशेष निगरानी रखा जा रहा है। इस दौरान वाहन से दो लाख रुपए बरामद किया गया। जिसको लेकर वाहन स्वामी के द्वारा सम्मान जनक जवाब नहीं मिल सका।

## अपहरण के अभियुक्त को किया गया गिरफ्तार भेजा गया जेल

**करगहर (रोहतास) ।** अपहरण के मामले में फरार चल रहे एक अभियुक्त को पुलिस ने छापेमारी कर गिरफ्तार कर लिया। इस आशय की जानकारी देते हुए थानाध्यक्ष कमल नयन पांडेय ने बताया कि पूर्व के अपहरण के मामले में पुलिस ने कैमूर जिले के हरिदासपुर निवासी प्रमोद कुमार पिता अनिरुद्ध पासवान को गिरफ्तार किया गया। गिरफ्तार अभियुक्त को अग्रिम कार्रवाई कर न्यायिक हिरासत में जेल भेज दिया गया।

## बिक्रमगंज में चुनाव आचार संहिता उल्लंघन, दो नेताओं के खिलाफ प्राथमिकी

निज संवाददाता।बिक्रमगंज, रोहतास

बिक्रमगंज में चुनावी आदर्श आचार संहिता के उल्लंघन के मामले में गुरुवार को प्रशासन ने कड़ी कार्रवाई करते हुए दो नेताओं के खिलाफ प्राथमिकी दर्ज की है। इनमें भाजपा नेत्री किरण प्रभाकर और जनसुराज के जिलाध्यक्ष शामिल हैं। एसडीएम बिक्रमगंज प्रभात कुमार ने बताया कि उन्हें एक व्यक्ति से गुप्त सूचना मिली थी। सूचना के अनुसार, दो अलग-अलग स्थानों पर राजनीतिक दलों के पोस्टर लगाए गए हैं। सूचना की जांच करने पर मामला सही पाया गया। जांच में पाया गया कि एक स्थान पर भाजपा के लगभग 10-15 पोस्टर लगे थे, जिसके लिए किरण प्रभाकर के खिलाफ बिक्रमगंज थाने में प्राथमिकी दर्ज की गई। वहीं, दूसरे स्थान पर जनसुराज पार्टी का पोस्टर लगा पाया गया, जिसके कारण उनके जिलाध्यक्ष को खिलाफ भी प्राथमिकी दर्ज की गई। एसडीएम ने सभी राजनीतिक दलों



को स्पष्ट चेतावनी दी कि आदर्श चुनाव आचार संहिता का उल्लंघन बर्दाश्त नहीं किया जाएगा। उन्होंने कहा कि सार्वजनिक जगहों पर बिना अनुमति पोस्टर, बैनर या झंडे लगाने पर कठोर कार्रवाई होगी। साथ ही वाहनों पर बिना अनुमति का झंडा या बोर्ड लगाने पर भी कार्रवाई सुनिश्चित की जाएगी। उन्होंने यह

भी बताया कि प्रशासन पहले भी माइकिंग और अन्य माध्यमों से जनता और पार्टी प्रतिनिधियों को नियमों की जानकारी दे चुका है। इस कार्रवाई से यह संदेश गया है कि चुनाव के दौरान नियमों की पालन न केवल जरूरी है, बल्कि उल्लंघन करने वालों के खिलाफ सख्त कदम उठाए जाएंगे।

## काराकाट ईओ ने छठ महापर्व को लेकर की बैठक



निज संवाददाता।काराकाट / रोहतास

गुरुवार को नगर पंचायत काराकाट गोड़ारी के सभागार भवन में छठ महापर्व को लेकर कार्यालयक पदाधिकारी सीमाव मतीन ने स्वच्छता पदाधिकारी मोहन अंसारी व वार्ड पार्षदों के साथ बैठक की। बैठक में वार्ड संख्या 1 के पार्षद विपिन कुमार सिंह,वार्ड 2 के संतोष तिवारी,वार्ड 3 के सुरेश माली,वार्ड 4 के वार्ड पार्षद अभिभावक विनोद

चौधरी,वार्ड 6 के पार्षद अभिभावक जिकेंद्र सिंह,वार्ड 7 के पार्षद संजय राम,वार्ड 8 के पार्षद अभिभावक संतोष यादव,वार्ड 9 के पार्षद अभिभावक दिलीप प्रसाद,वार्ड 10 के पार्षद प्रेयद अंसारी और वार्ड 12 के पार्षद अजय यादव मौजूद थे। इस बैठक में सभी छठ पूजा घाटों पर साफ-सफाई और लाइटिंग को लेकर विशेष रूप से चर्चा की गई। जिसमें इस बार का छठ महापर्व सौहार्दपूर्ण वातावरण में मनाने का संकल्प लिया गया।

## वोट करें बिहार गटे कार्यक्रम के तहत मनरेगा कर्मियों ने किया पौधारोपण

निज संवाददाता।राजपुर

देश में लोकतंत्र की मजबूती के लिए प्रत्येक मतदाता को वोट करना जरूरी है,मेरा वोट मेरी पहचान, मेरा वृक्ष मेरी जान स्लोगन को दुहराते हुए लोकतंत्र मजबूती के लिए जागरूक होकर मतदान करने का संदेश दिया. मनरेगा कर्मियों ने सभी मतदाताओं से अपील करते हुए कहा कि सभी लोग अपने घरों से बाहर निकाल मतदान के लिए बुध तक जायें. अपने मताधिकार का प्रयोग करें,नहीं तो हमारी आलस अथवा बेपरवाही हम पर आने वाले समय में भारी पड़ जाएगी.हमारे एक वोट की कमी कहीं ऐसा ना कर दे की एक गलत प्रत्याशी विधान सभा पहुंच जाए.



» मेरा वोट,मेरी पहचान, मेरा वृक्ष, मेरी जान  
» लोकतंत्र मजबूती के लिए जागरूक होकर मतदान करने का दिया संदेश

भगवान सिंह समेत अन्य मौजूद रहे.

## सासाराम में दिल्ली-कोलकाता हाईवे पर पांच दिन तक चले भीषण जाम से मिली राहत, निर्माण कार्य जारी

निज संवाददाता।सासाराम, रोहतास

राष्ट्रीय राजमार्ग-19 (दिल्ली-कोलकाता हाईवे) पर शनिवार से शुरू हुए भीषण जाम से गुरुवार को छठवें दिन राहत मिली है। यह जाम करीब 25 किलोमीटर तक फैला हुआ था और रोहतास जिले से शुरू होकर औरंगाबाद जिले की सीमा तक पहुंच गया था। स्थिति इतनी गंभीर थी कि वाहन 24 घंटे में मात्र पांच किलोमीटर की दूरी तय कर पा रहे थे। इस भीषण जाम में हजारों वाहन, खासकर भारी ट्रक और बसें, फंसी हुई थीं और दूर-दूर तक वाहनों की लंबी कतारें देखी जा रही थीं। जाम की प्रमुख वजह हाईवे पर चल रहे सिक्स लेन निर्माण कार्य के साथ-साथ शनिवार को हुई तेज बारिश थी। निर्माण कार्य के कारण वाहनों को कई डायवर्शन और अंडरपास से गुजरना पड़ रहा था, वहीं भारी बारिश के चलते सड़क पर पानी जमा हो गया। इन परिस्थितियों ने मिलकर हाईवे पर यातायात को बेहद धीमा कर दिया और परिचालन पूरी तरह बाधित हो गया। कई स्थानों पर वाहन चालक घंटों तक फंसे रहे और कई ट्रक चालकों ने अपनी आपात स्थितियों के कारण हाईवे किनारे ही रुकना



पड़ा। एनएचआई और सोमा सड़क निर्माण कंपनी ने मंगलवार से युद्ध स्तर पर मरम्मत कार्य शुरू किया, जिससे जाम में फंसे हजारों ट्रक चालकों और अन्य यात्रियों को काफी राहत मिली। एनएचआई के प्रोजेक्ट डायरेक्टर रंजीत कुमार वर्मा ने बताया कि हाईवे पर अब कहीं भी जाम की समस्या नहीं है और यातायात धीरे-धीरे सामान्य हो रहा है। उन्होंने कहा कि कुछ स्थानों पर सर्विस रोड पर भीड़ बढ़ने का कारण एक साथ अधिक वाहन आने की घटना थी, जिसे नियंत्रित

कर लिया गया। उन्होंने बताया कि आगामी नवंबर तक जिले के सभी फ्लाईओवर, अंडरपास और सड़क चौड़ाकरण का कार्य पूरा कर लिया जाएगा, जिससे भविष्य के जिलों में जाम से राहत मिलते ही यातायात धीरे-धीरे सामान्य होगा है, जबकि एनएचआई और निर्माण एजेंसी लगातार काम कर रहे हैं ताकि आगामी महीनों में हाईवे पर यातायात बाधित न हो और लंबी दूरी तय करने वाले वाहन चालक सुरक्षित और समय पर अपने गंतव्य तक पहुंच सकें।

## बिक्रमगंज में युवक को पैर में लगी गोली, पुलिस जांच में जुटी

निज संवाददाता।रोहतास

बिक्रमगंज थाना क्षेत्र के तुर्ती गांव में मंगलवार की शाम को एक युवक पर अज्ञात लोगों ने गोली चलाकर हमला किया। गोली सीधे युवक के पैर में लगी, जिससे वह गंभीर रूप से घायल हो गया। घायल युवक को तुरंत इलाज के लिए बिक्रमगंज के स्थानीय अस्पताल में भर्ती कराया गया। जानकारी के अनुसार, घायल युवक संझौली थाना क्षेत्र के तेंदुआ गांव का रहने वाला ज़ासू कुमार है। वह अपने ननिहाल तुर्ती गांव में रहकर आगामी पुलिस भर्ती परीक्षा की तैयारी कर रहा था। घटना के समय ज़ासू अपने घर के आस-पास ही था। गोली कहां से चली और इसके पीछे मकसद क्या था, फिलहाल इसका पता नहीं चल पाया है। बिक्रमगंज थाना प्रभारी ललन कुमार ने बताया कि उन्हें तुर्ती गांव से गोली लगने की सूचना मिली। उन्होंने कहा कि इस मामले में अब तक कोई लिखित आवेदन पुलिस के पास नहीं आया है, इसलिए फिलहाल किसी निष्कर्ष पर पहुंचना जल्दबाजी होगी। थाना प्रभारी ने यह भी स्पष्ट किया कि पुलिस हर संभावित पहलू की जांच कर रही है। अग्रुप सूत्रों के अनुसार, यह घटना भूमि विवाद से जुड़ी हो सकती है, लेकिन पुलिस ने कहा कि जब तक पीड़ित पक्ष द्वारा आवेदन नहीं दिया जाता, तब तक किसी भी तरह



का अनुमान लगाना सही नहीं होगा। घटना के बाद गांव में तनाव का माहौल बना हुआ है। ग्रामीण और पड़ोसी भी घटना की गंभीरता को देखते हुए सतर्क हैं। पुलिस ने आसपास के सीसीटीवी फुटेज और संदिग्धों की पहचान के लिए इलाके में अतिरिक्त निगरानी बढ़ा दी है। उन्होंने लोगों से भी अपील की है कि अगर किसी ने संदिग्ध गतिविधि देखी हो तो तुरंत थाना को सूचित करें। घायल युवक की हालत स्थिर बताई जा रही है और डॉक्टरों ने उसके उपचार के साथ-साथ स्थिति पर नजर रखी है। पुलिस मामले की तह तक जाने और दोषियों को पकड़ने के लिए हर सम्भव कदम उठा रही है।

## विधानसभा चुनाव से पहले सेक्टर मजिस्ट्रेट और पुलिस पदाधिकारियों की संयुक्त बैठक

निज संवाददाता। नोखा, रोहतास

नोखा प्रखंड मुख्यालय स्थित कार्यालय परिसर में गुरुवार को बिहार विधानसभा चुनाव 2025 की तैयारियों को लेकर सेक्टर मजिस्ट्रेटों और पुलिस पदाधिकारियों की संयुक्त बैठक आयोजित की गई। बैठक की अध्यक्षता प्रखंड निर्वाचित पदाधिकारी सह बीडीओ शेफाली ने की। बैठक में मतदान केंद्रों पर शांतिपूर्ण और निष्पक्ष मतदान सुनिश्चित करने पर विशेष ध्यान दिया गया। बीडीओ शेफाली ने निर्देश दिए कि ऐसे व्यक्तियों की पहचान की जाए जो मतदान केंद्रों पर गड़बड़ी फैला सकते हैं। इसके लिए पूर्व में धारा 107 के तहत की गई कार्रवाई की समीक्षा की गई और आवश्यकतानुसार नए नोटिस जारी करने का निर्णय लिया गया। बैठक



में मतदान केंद्रों तक जाने वाले रास्तों की स्थिति की भी समीक्षा की गई। बारिश के कारण कई मतदान केंद्रों पर उत्पन्न समस्याओं को दूर करने के लिए संबंधित सेक्टर

मजिस्ट्रेटों को तत्काल जांच कर रिपोर्ट सौंपने का निर्देश दिया गया। बैठक में सीओ मधुसूदन चौरसिया, सर्विस सेक्टर मजिस्ट्रेट और पुलिस विभाग के वरिष्ठ अधिकारी उपस्थित

थे। कुल 14 सेक्टर मजिस्ट्रेट और पुलिस पदाधिकारी बैठक में शामिल हुए, जिनमें परवेज अख्तर, आलोक कुमार, सूरज कुमार, श्रम पदाधिकारी रोहित कुमार, अभय कुमार, राजेश कुमार, अखिलेश कुमार, तैयब हुसैन, प्रमोद कुमार और रामजी शाहिद प्रमुख थे। बैठक दोपहर करीब 2 बजे शुरू होकर सफलतापूर्वक संपन्न हुई। बैठक में सभी अधिकारियों ने मतदान केंद्रों पर सुरक्षा और व्यवस्था को सुनिश्चित करने के लिए समन्वित प्रयास करने और किसी भी अप्रत्याशित स्थिति से निपटने की तैयारियों को अंतिम रूप देने पर जोर दिया। इस बैठक से नोखा प्रखंड में विधानसभा चुनाव के दौरान मतदान प्रक्रिया को सुचारु, सुरक्षित और निष्पक्ष ढंग से संपन्न कराने की दिशा में महत्वपूर्ण कदम उठाने की तैयारी हुई है।

## जन सुराज प्रत्याशी रितेश पांडेय का बयान:करगहर विधानसभा में जनता बदलाव करेगी, एनडीए-महागठबंधन से लोग ऊबे

निज संवाददाता।काराकाट / रोहतास

रोहतास जिले के करगहर से है जहां करगहर विधानसभा से जन सुराज पार्टी के प्रत्याशी अभिनेता रितेश पांडे ने दावा किया है कि इस बार जनता बदलाव करेगी। उन्होंने कहा कि लोग एनडीए और महागठबंधन से ऊब चुके हैं। पार्टी द्वारा उन्हें करगहर से और नेहा कुमारी नटराज को चेनारी से टिकट दिए जाने पर प्रतिक्रिया देते हुए पांडे ने यह बात कही। उन्होंने पार्टी सुप्रीमो प्रशांत किशोर के निर्णय का सम्मान करते हुए ईमानदारी से जनता के बीच जाकर समर्थन मंगाने की बात कही। रितेश पांडे ने बिहार की मौजूदा स्थिति



पर चिंता व्यक्त की। उन्होंने बताया कि राज्य से लोग लगातार पलायन कर रहे हैं, शिक्षा व्यवस्था पूरी तरह चरमरा गई है और स्वास्थ्य सेवाओं की हालत भी खराब है। इसके साथ ही, राज्य में अपराध

तेजी से बढ़ा है। पांडे ने दृढ़ता से कहा कि इस बार बिहार में बदलाव होकर रहेगा। उन्होंने इन मुद्दों को लेकर जनता के बीच जा रहे हैं और उनके समर्थन से परिवर्तन लाने का संकल्प दोहराया।

## नेहा नटराज को चेनारी से जनसुराज का मिला टिकट



निज संवाददाता।सासाराम, रोहतास

**नौहट्टा, रोहतास।** जनसुराज पार्टी ने चेनारी विधानसभा क्षेत्र से नेहा नटराज को अपना आधिकारिक उम्मीदवार घोषित किया है। टिकट की घोषणा होते ही स्थानीय कार्यकर्ताओं में उत्साह का माहौल बन गया और सभी ने एक-दूसरे को बधाई देते हुए नेहा नटराज के नेतृत्व में पार्टी को मजबूत करने का संकल्प लिया। कार्यकर्ताओं ने नेहा नटराज को एक ऊर्जावान और जमीनी नेता बताया, जिन्होंने समाज के हर वर्ग से संवाद स्थापित कर लोगों के बीच अपनी मजबूत पकड़ बनाई है। उन्होंने कहा कि नेहा नटराज की मेहनत और समर्पण ने पार्टी को इस क्षेत्र में मजबूत बनाने में महत्वपूर्ण भूमिका

निभाई है। विधानसभा प्रभारी मुकेश सिंह, वरिष्ठ कार्यकर्ता बलराम सिंह, विशाल सिंह और अरुण सिंह सहित कई अन्य कार्यकर्ताओं ने नेहा नटराज को शुभकामनाएं दीं। उन्होंने कहा कि अब समय आ गया है जब चेनारी में “जनसुराज” की परिक्ल्पना साकार होगी। कार्यकर्ताओं ने विशेष रूप से नेहा नटराज की स्वच्छ छवि, संघर्षशील व्यक्तित्व और संगठन के प्रति उनके समर्पण की सराहना की। उन्होंने बताया कि उनका टिकट तय होना कार्यकर्ताओं के लंबे समय से किए जा रहे प्रयासों का प्रत्यक्ष परिणाम है। इस घोषणा से पार्टी कार्यकर्ताओं में नया उत्साह और विश्वास पैदा हुआ है, जो आगामी विधानसभा चुनाव में महत्वपूर्ण भूमिका निभा सकता है।







## संक्षिप्त समाचार

### सीपीएफ कोषांग की आयोजित हुई बैठक

**आरा।** जिला निर्वाचन पदाधिकारी सह जिलाधिकारी तनय सुल्तानिया के अध्यक्षता में अर्धसैनिक बल (सीपीएफ) कोषांग की बैठक आयोजित की गयी। बैठक में जिला पदाधिकारी ने आगामी बिहार विधानसभा आम निर्वाचन 2025 के दृष्टिगत सुरक्षा बलों के पर्याप्त आवासन व्यवस्था, आवासन स्थलों पर पेयजल, शौचालय, विद्युत आपूर्ति, संचार सुविधा इत्यादि उपलब्ध कराने का निर्देश दिया। साथ ही सुरक्षा बलों के प्रयोग में लाए जाने वाले वाहन की व्यवस्था, वाहन कोषांग से समन्वय स्थापित कर उपलब्ध कराने का निर्देश नोडल पदाधिकारी अर्धसैनिक बल कोषांग को दिया। बैठक में कोषांग के सभी पदाधिकारी व कर्मी मौजूद रहे।

### सी-विजिल एप से संबंधित दिया गया प्रशिक्षण

**आरा।** जिला निर्वाचन पदाधिकारी सह जिलाधिकारी तनय सुल्तानिया के निर्देशानुसार एससीसी व सी-विजिल कोषांग के नोडल पदाधिकारी व आईटी टीम ने बुधवार को समाहरणालय, आरा के सभागार में सी-विजिल एप से संबंधित प्रशिक्षण का आयोजन किया। प्रशिक्षण में स्थिर निगरानी दल (एसएसटी) व पुलिस पदाधिकारियों को आदर्श आचार संहिता के प्रावधानों व आचार संहिता उल्लंघन से संबंधित शिकायतों के त्वरित निस्तारण के लिए सी-विजिल एप के प्रभावी उपयोग के संबंध में विस्तृत जानकारी दी गयी। प्रशिक्षण के दौरान अधिकारियों को एप के माध्यम से प्राप्त शिकायतों की जांच, सत्यापन प्रक्रिया, रिपोर्टिंग प्रणाली व कार्रवाई की समय-सीमा के विषय में विस्तार से बताया गया। इस दौरान कई पुलिस पदाधिकारी व अधिकारी आदि मौजूद रहे।

## पीएचडी एडमिशन टेस्ट की तैयारी शुरू, मांगी गई सीटों की सूची

**आरा।** वीर कुंवर सिंह विश्वविद्यालय ने पीएचडी एडमिशन टेस्ट (पैट)- 2025 की तैयारी शुरू कर दी है। सभी पीजी विभागों को पत्र भेजकर 14 नवंबर के बाद रिक्त सीटों की सूची मांगी है। परीक्षा विभाग से मिली जानकारी के अनुसार पैट 2023 और 2024 में उत्तीर्ण अभ्यर्थियों का कोर्स वर्क में नामांकन 14 नवंबर तक लिया जाएगा। इसके बाद रिक्त सीटों की सूची परीक्षा विभाग को उपलब्ध करानी है। ताकि रिक्त सीटों पर पैट 2025 की परीक्षा ली जा सके। परीक्षा नियंत्रक डॉ अनवर इमाम ने बताया कि परीक्षा का प्रारूप भी तैयार कर लिया गया है। पहली पाली में ऑब्जेक्टिव प्रश्न पूछे जाएंगे जबकि दूसरी पाली की परीक्षा में विषय के अनुसार सब्जेक्टिव प्रश्न पूछे जाएंगे। परीक्षा में दो पेपर होंगे, प्रत्येक पेपर 100 अंक का होगा। पहला पेपर मल्टीपल च्वाइस और दूसरा पेपर संबंधित विषय का होगा। यूजीसी नेट उत्तीर्ण अभ्यर्थियों भी आवेदन करेंगे। गौरतलब हो कि पीएचडी एडमिशन टेस्ट में सफल अभ्यर्थियों का दाखिला के इंटरव्यू और उनके मेरिट के आधार पर होगा। प्रवेश परीक्षा में सफल अभ्यर्थियों का मेरिट विभाग तैयार करेंगे। मेरिट में पीजी मार्क्स पर 70 अंक, प्री पीएचडी स्तर पर 5 अंक, जेआरएफ पर 10 अंक और सहालकार पर 20 अंक निर्धारित है। सामान्य श्रेणी के लिए 55 और आरक्षित श्रेणी के लिए 45 प्रतिशत रखा गया है। टेस्ट के बाद इसी आधार पर मेरिट बना कर पीएचडी रिजल्ट घोषित होगा। नये रेगुलेशन के तहत पीएचडी के लिए अब छात्र-छात्राओं को केवल एडमिशन टेस्ट ही नहीं बल्कि इंटरव्यू से भी गुजरना है।

### वोट प्रतिशत बढ़ाने के लिए चलाया जागरुकता अभियान

**रघुनाथपुर।** अगामी विधानसभा चुनाव की तैयारी को लेकर जिले भर में चलाये जा रहे मतदाता जागरुकता अभियान के तहत रघुनाथपुर प्रखंड के निखती कला गांव स्थित उपक्वास्थ्य केन्द्र की ओर से एक विशेष मतदाता जागरुकता कार्यक्रम आयोजित किया गया।इस अभियान का संचालन एएनएम सुहानी शर्मा के नेतृत्व में किया गया, जिसमें ग्रामीणों को मतदान के महत्व की जानकारी दी गई और युवाओं को मतदाता सूची में नाम जुड़वाने के लिए प्रेरित किया गया। अभियान की विशेषता यह रही कि इसमें स्वास्थ्य विभाग की ओर से बड़ चढ़कर भागीदारी की गई। प्रभारी चिकित्सा पदाधिकारी डॉ. संजीव कुमार सिंह की अगुवाई में सामुदायिक स्वास्थ्य केन्द्र, रघुनाथपुर में एक जागरुकता कार्यक्रम आयोजित किया गया, जिसमें आमजन को स्वच्छ और निष्पक्ष चुनाव की जानकारी दी गई। डॉ. सिंह ने लोगों से अपील की कि वे लोकतंत्र के इस महापर्व में बड़-चढ़कर हिस्सा लें और सुनिश्चित करें कि उनका नाम मतदाता सूची में दर्ज हो। इस अभियान की सबसे खास बात यह रही कि इसमें आंगनबाड़ी सेविकाएं, सहायिकाएं और जीविका दांदियों ने भी उत्साहपूर्वक भाग लिया। इसके साथ ही, निखती कला के समीपवर्ती विद्यालय के बच्चों और शिक्षकों ने भी इस अभियान में भाग लिया। स्कूल की शिक्षिका किरण कुमारी, शिल्पी सिंह, सुधा कुमारी, संगीता कुमारी और अंजना कुमारी ने बच्चों के साथ मिलकर रेली निकाली।

### जयप्रकाश व प्रेमचंद मुंशी जी की मनाई पुण्यतिथि

**बक्सर।** कायस्थ परिवार के जिला कार्यालय में दो दो महान विभूतियों की पुण्यतिथि मनाई गई।कायस्थ परिवार बक्सर के जिला कार्यालय में कायस्थ परिवार के प्रदेश संयोजक अधिवक्ता सुमन कुमार श्रीवास्तव के नेतृत्व में लोकनायक जयप्रकाश नारायण एवं पत्रकार , उपन्यासकार प्रेमचंद मुंशी जी की पुण्यतिथि मनाई गई। पुण्यतिथि पर संयोजक सुमन श्रीवास्तव एवं वैदेही श्रीवास्तव के द्वारा अपने संबोधन में कहा गया कि दोनों विभूति अपने अपने क्षेत्र में उत्कृष्ट कार्य करने को एक अलग पहचान बनाई है। उन्होंने अपने संबोधन में यह भी कहे कि लोकनायक जयप्रकाश नारायण झिंझरा गांधी जी के अत्याचार के खिलाफ अनेकों आन्दोलन का नारा देने का काम किया है और आज भी लोगों के जेहन में है इसलिए उनको लोकनायक की उपाधि मिली है। उक्त पुण्यतिथि पर अनेकों कायस्थ परिवार के सदस्य एवं समाजसेवी उपस्थित रहे।

### नदी में उफान से सैकड़ों एकड़ फसल डूबी

**धनसोई।** पिछले 4 दिनों से कंचन नदी में आई बाढ़ से धनसोई थाना क्षेत्र व इटाही प्रखंड के दर्जनों गांवों की सैकड़ों एकड़ फसलें पानी में डूबी हुई हैं। नदी में अचानक आए उफान ने किसानों की चिंता बढ़ा दी है। बताया जाता है कि कंचन नदी, टोरा नदी की सहायक नदी है, जिसमें लगातार जलस्तर बढ़ने के कारण आस-पास के खेत जलमग्न हो गए हैं। किसानों ने बताया कि नदी किनारे धनसोई, अमरपुर, पुरुषोत्तमपुर, बालदेवा, उन्वांस समेत कई गांवों के खेतों में लगी धान व सब्जी की फसल पूरी तरह पानी में डूब गई है। किसानों का कहना है कि यदि नदी का जलस्तर जल्द नहीं घटा तो उनकी पूरी मेहनत पर पानी फिर जाएगा। कई किसानों ने बताया कि बाढ़ का पानी खेतों में घुस जाने से फसल सड़ने लगी है, जिससे भारी नुकसान की आशंका है। किसानों का कहना है कि वे सालभर की मेहनत से फसल तैयार करते हैं, लेकिन हर साल बाढ़ के कारण नुकसान उठाना पड़ता है।

### श्री लक्ष्मीनारायण यज्ञ के लिए कलशयात्रा

**कोईलबर।** बुधवार को स्थानीय प्रखंड के मथुरापुर सती स्थान, गांधी टोला में श्रद्धालुओं में लक्ष्मीनारायण यज्ञ की जलभरी यात्रा को लेकर भक्तों में भक्ति और श्रद्धा का संगम देखने को मिला ।लक्ष्मीनारायण महायज्ञ का शुभारंभ कलश यात्रा सह शोभा यात्रा के साथ बड़े ही धूमधाम से हुआ। आयोजन का संचालन माहा स्वामी जी महाराज के कृपा पात्र, शिष्य हरि नारायणाचार्य जी महाराज के मार्गदर्शन व मंगलानुशासन में किया गया। महायज्ञ के प्रारंभ अवसर पर सुबह में भव्य कलश यात्रा और शोभा यात्रा यज्ञ मंडप से रवाना हुई। जलभरी कलश यात्रा में सैकड़ों की संख्या में महिला और पुरुष श्रद्धालु शामिल हुए। कलश यात्रा यज्ञ मंडप से निकलकर बड़हरा के केशोपुर गंगा घाट पहुंची जहाँ श्रद्धालुओं ने आचार्यों के वैदिक मंत्रोच्चार के बीच कलश में पवित्र गंगाजल भरा। इसके बाद यह जलभरी यात्रा पुनः यज्ञ स्थल पर लौटी । इस आयोजन में ग्रामीणों ने उत्साह के साथ बड़ चढ़ कर भाग लिया । इस अवसर पर श्री श्री हरि नारायणाचार्य जी महाराज ने बताया कि यज्ञ आगामी 9 दिनों तक चलेगा । इस नी दिवसीय महायज्ञ में प्रतिदिन सुबह और संध्या आरती, रामधुन, भागवत कथा, भजन-संख्या और महाप्रसाद वितरण का कार्यक्रम आयोजित रहेगा। आयोजक समिति ने बताया कि श्रद्धालु इस अवसर पर महायज्ञ में शामिल होकर पुण्य लाभ प्राप्त कर सकेंगे। स्थानीय लोगों ने कहा किस महायज्ञ से गांव में आध्यात्मिक माहौल बना गया है।

# गोला घाट पर गंगा नदी में मिला युवक का शव

निज संवाददाता। बक्सर

बक्सर के नगर थाना क्षेत्र स्थित गोला घाट पर गुरुवार सुबह गंगा नदी में एक युवक का शव मिला। गंगा स्नान कर रहे लोगों ने शव को पानी में तैरते देखा, जिसके बाद उन्होंने तत्काल नगर थाना पुलिस को सूचना दी। सूचना मिलते ही नगर थाना पुलिस मौके पर पहुंची और शव को नदी से बाहर निकलवाया। पुलिस ने शव को कब्जे में लेकर पोस्टमॉर्टम के लिए बक्सर सदर अस्पताल भेज दिया है। पुलिस ने बताया कि युवक की पहचान अभी नहीं हो पाई है और उसकी उम्र लगभग 25 से 30 वर्ष के बीच है।

**हत्या कर शव फेंकने की आशंका:** स्थानीय लोगों ने बताया कि युवक ने नीले



रंग की टी-शर्ट और काले रंग की पैंट पहन रखी थी। शव के हाथ-पैर बंधे हुए थे, जिससे यह आशंका जताई जा रही है कि युवक की हत्या कर साक्ष्य मिटाने के उद्देश्य से शव को गंगा नदी में फेंका गया है। घटना की खबर फैलते ही गंगा किनारे बड़ी संख्या में लोग जमा हो गए।

लोगों ने युवक की पहचान का प्रयास किया, लेकिन सफलता नहीं मिली। पुलिस ने घटनास्थल से कुछ साक्ष्य जुटाए हैं और आसपास के क्षेत्रों में पूछताछ शुरू कर दी है।

**पहचान के लिए थानों में भेजी गई शव की तस्वीरें:** नगर थानाध्यक्ष ने जानकारी दी

कि युवक की मौत का वास्तविक कारण पोस्टमॉर्टम रिपोर्ट आने के बाद ही स्पष्ट हो जाएगा। उन्होंने कहा कि फिलहाल हत्या की आशंका से इनकार नहीं किया जा सकता। मृतक की पहचान के लिए शव की तस्वीरें बिहार और उत्तर प्रदेश के विभिन्न थानों में भेजी गई हैं, ताकि उसके परिजनों तक सूचना पहुंचाई जा सके। पुलिस का प्रारंभिक अनुमान है कि युवक की हत्या किसी अन्य स्थान पर की गई होगी और फिर सबूत मिटाने के उद्देश्य से शव को गंगा में फेंका गया। पुलिस इस मामले की विभिन्न पहलुओं से गहन जांच कर रही है। पुलिस प्रशासन ने लोगों से अपील की है कि यदि किसी को युवक की पहचान या उससे जुड़ी कोई जानकारी हो तो तुरंत नगर थाना को सूचित करें।

## सवारियों से भरी ऑटो अनियंत्रित होकर पलटी

♦ **हादसे में दंपति समेत 5 लोग घायल, ग्रामीणों के सहयोग से डायल-112 की टीम ने पहुंचाया अस्पताल**

निज संवाददाता। आरा

आरा-सिन्हा मार्ग पर सवारियों से भरी ऑटो अनियंत्रित होकर बीच सड़क पर पलट गई। हादसे में दंपति समेत पांच लोग घायल हो गए। 2 लोग बाल-बाल बच गए। मामले को सूचना पर डायल-112 की टीम ने स्थानीय लोगों के सहयोग से अस्पताल में भर्ती कराया। घटना मुफरसिल थाना क्षेत्र के पिरौटा और शोभी डुमरा गांव के बीच की है। घायलों में कोईलवर थाना क्षेत्र के पचेना बाजार निवासी झाइवर मनीष कुमार, पत्नी अंजली देवी, 9 माह का पुत्र अंश कुमार,



पिरौटा गांव निवासी सर्वजीत कुमार की पुत्री प्रिया कुमारी और कुष्णागढ़ के गुंडी पश्चिम टोला के रहने वाले रामाधर सिंह के पुत्र मनोज सिंह शामिल हैं।

**पति-बेटे के साथ देवरिया जा रही थी:** अंजली देवी ने बताया कि उसके पति खुद का ऑटो चलाते हैं। पति और पुत्र के साथ अपने गांव से कुष्णागढ़ देवरिया जा रही। रास्ते में पर प्रिया कुमारी,



अबरपुल, मिल्की मोहल्ला, विश्राम नगर, इब्राहीम नगर, धनुपा, आरा-पटना बाईपास रोड, मिराचक, बेगमपुर, भलुहीपुर, अरण्य देवी, मीरगंज डोमटोली, भलुहीपुर कब्रिस्तान, भलुहीपुर बमपुलिस के आसपास बिजली कटेगी। इसके अलावा सिंडिगेट, शीशमहल चौक, बघउतपुर, आनंद नगर, सपना सिनेमा रोड, नेहरू नगर, श्री टोला, बस स्टैंड, रस्सीबागन, जवाहर टोला, शिवपुर, करमन टोला, नवादा, मटिया, महादेवा रोड, जेल रोड, चरखबा गली, सपना सिनेमा रोड , सदर हॉस्पिटल , P मेहरा रोड, मिल रोड के आसपास सप्लाई बाधित रहेगी।

निज संवाददाता। बक्सर

बक्सर पुलिस ने जिले में अपराध और अवैध गतिविधियों पर अंकुश लगाने के लिए एक विशेष अभियान चलाया। इस अभियान के तहत कुल 36 अभियुक्तों को गिरफ्तार कर जेल भेज दिया गया है। पुलिस ने भारी मात्रा में अवैध शराब और पटाखे भी बरामद किए हैं। पुलिस अधीक्षक कार्यालय से जारी प्रेस विज्ञप्ति के अनुसार, गिरफ्तार किए गए 36 लोगों में अपराध की मुख्य श्रेणी के दो अभियुक्त भी शामिल हैं। इनमें से एक को अनुसूचित जाति एवं जनजाति अधिनियम के मामले में और दूसरे को हत्या के प्रयास के मामले में गिरफ्तार किया गया है।

**शराब सेवन मामले में 19 गिरफ्तार:** अभियान के दौरान शराब तस्करों और शराब पीने वालों पर सख्त कार्रवाई की गई। शराब सेवन से संबंधित मामलों में 19 लोगों को गिरफ्तार किया

निज संवाददाता। बक्सर

त्योहारी सीजन में यात्रियों की सुविधा के लिए रेलवे ने बक्सर और टाटा नगर के बीच एक विशेष ट्रेन चलाने का निर्णय लिया है। 08183/08184 टाटा-बक्सर-टाटा पूजा स्पेशल एक्सप्रेस का परिचालन 17 अक्टूबर से शुरू होगा। यह ट्रेन दुर्गा पूजा और दीपावली के दौरान यात्रियों की बढ़ती भीड़ को ध्यान में रखकर चलाई जा रही है। इससे पटना, बक्सर, टाटा और आसपास के जिलों के यात्रियों को यात्रा में सुविधा मिलेगी तथा बिहार और झारखंड के बीच आवागमन सुगम होगा।

**शुक्रवार की रात करेगी प्रस्थान:** रेलवे के आधिकारिक कार्यक्रम के अनुसार, 08183 टाटा-बक्सर स्पेशल ट्रेन प्रत्येक शुक्रवार को रात 10:40 बजे टाटा नगर से प्रस्थान करेगी। यह अगले दिन शनिवार सुबह 10:45 बजे पटना जंक्शन पहुंचेगी और

## जेपी के विचार समाज के लिए प्रासंगिक



निज संवाददाता। आरा

लोकनायक जयप्रकाश नारायण की 46वीं पुण्यतिथि, जयप्रकाश स्मारक पर मनाई गई। इस उपलक्ष्य में बड़ी संख्या में लोगों ने जयप्रकाश नारायण की प्रतिमा पर माल्यार्पण किया और लोकनायक अमर रहें, संपूर्ण क्रांति अब नारा है, भावी इतिहास हमारा है, सच कहना अगर बगावत है तो समझो हम भी बागी हैं जैसे नारों से पूरा परिसर गूंज उठा। माल्यार्पण के बाद विचार गोष्ठी हुआ, जिसकी अध्यक्षता प्रो. नीरज सिंह ने की। गोष्ठी का संचालन समाजसेवी और रंगकर्मी अशोक मानव ने किया, जबकि धन्यवाद ज्ञापन पूर्व विधायक एवं जेपी सेनानी रामाकांत ठाकुर ने

किया। कार्यक्रम का विषय था जेपी आज और कल। वक्ताओं ने कहा कि लोकनायक जयप्रकाश नारायण के विचार आज भी समाज और राजनीति दोनों के लिए प्रासंगिक हैं। छात्र-युवा संघर्ष वाहिनी की स्थापना कर उन्होंने युवाओं को दिशा दी थी। एक वक्ता ने जेपी का प्रसंग याद दिलाते हुए कहा कि उन्होंने युवाओं से कहा था अगर 30 साल में नहीं समझ सके कि आगे क्या करना है, तो सड़क खोदो, यानी आत्मनिर्भर और जागरूक बनो। अध्यक्षीय संबोधन में प्रो. नीरज सिंह ने कहा कि शिक्षा, संस्कृति और स्वतंत्रता के क्षेत्र में आज जो बदलाव दिख रहा है, उसमें जेपी के विचारों की हलक स्पष्ट रूप से दिखाई देती है।

## बक्सर-टाटा पूजा स्पेशल ट्रेन शुरू

निज संवाददाता। बक्सर



दोपहर 3:00 बजे बक्सर स्टेशन पर समाप्त होगी। इसके प्रमुख उद्धारक चक्रधरपुर, राउरकेला, बोकारो, गोमो, गया, जहानाबाद और अरवल रोड होंगे। वापसी में, 08184 बक्सर-टाटा स्पेशल ट्रेन प्रत्येक शनिवार शाम 5:15 बजे बक्सर से रवाना होगी और अगले दिन रविवार सुबह 10:50 बजे टाटा नगर पहुंचेगी। यह ट्रेन पटना जंक्शन पर भी रकेगी, जिससे राजधानी के यात्रियों को सीधा लाभ मिलेगा।

**त्योहारी भीड़ से बचने का आग्रह:** इस पूजा स्पेशल ट्रेन में आरक्षित कोचों के साथ-साथ सामान्य श्रेणी के डिब्बे भी

♦ **17 अक्टूबर से होगा परिचालन, त्योहारी भीड़ को मिलेगी राहत**

उपलब्ध होंगे, ताकि सभी वर्गों के यात्रियों को सुविधा मिल सके। रेल प्रशासन ने यात्रियों से अग्रिम आरक्षण कराने और त्योहारी भीड़ से बचने का आग्रह किया है। पूर्व मन्थ रेलवे के अनुसार, यह ट्रेन अस्थायी तौर पर त्योहारी सीजन में यात्रियों की भीड़ को नियंत्रित करने के लिए चलाई जा रही है। यात्रियों की मांग को देखते हुए भविष्य में इसके परिचालन को बढ़ाने पर भी विचार किया जा सकता है। रेलवे अधिकारियों ने बताया कि इस सेवा से न केवल बक्सर और टाटा नगर के बीच कनेक्टिविटी बेहतर होगी, बल्कि पटना, गया और आसपास के जिलों के यात्रियों की भी बड़ा लाभ मिलेगा।

## चार घंटे तक शटडाउन पुलिस ने 36 अभियुक्तों को किया गिरफ्तार

निज संवाददाता। आरा

आरा में आज(गुरुवार) अलग-अलग इलाकों में चार घंटे तक बिजली कटेगी। धरहरा और पूर्वी गुमटी PSS से सुबह 11 बजे से दोपहर 3 बजे तक सप्लाई बाधित रहेगी। इस दौरान बिजली इक्विपमेंट का मटेनेंस और हाईड्रेशन तार के पास पेड़ों की छंटई की जाएगी। साथ ही क्षेत्र में जर्जर तार-पोल को ठीक किया जाएगा। ताकि उपभोक्ताओं को बिजली से संबंधित कोई भी समस्या उत्पन्न न हो। सहयोग की अपील करते हुए विभाग के अधिकारियों ने कहा कि उपभोक्ताओं के लिए अलर्ट जारी किया गया है। बिजली से जुड़ा कार्य समय से निपटा लें। पानी स्टोर करके रख लें। मटेनेंस वर्क पूरा होते ही बिजली सप्लाई चालू कर दी जाएगी।

**इन इलाकों में कटेगी बिजली:** मोती टोला, बलुआही, कसाब टोला, दूध कटोरा, हनुमान टोला, वालीगंज चिकटोली, रामगढ़िया, काजी टोला, कबीरगंज,



गया। इसके अतिरिक्त, पाँच अलग-अलग स्थानों से 325.65 लीटर विदेशी शराब और 31.20 लीटर देसी शराब बरामद की गई। पुलिस ने अवैध पटाखों का भी एक बड़ा खजौरा जब्त किया। कुल 1,04,654 पात्र पटाखे बरामद किए गए, जिनमें 42 विभिन्न प्रकार के पटाखे शामिल थे। कार्रवाई में एक ऑटो, एक सीएनजी इंजन, एक टैंपो, तीन

मोटरसाइकिल और दो मोबाइल फोन भी जब्त किए गए।

**42 वारंटों का निष्पादन:** वारंट और कुर्की से संबंधित मामलों में भी पुलिस ने सक्रियता दिखाई। कुल 42 वारंटों का निष्पादन किया गया और एक कुर्की की कार्रवाई पूरी की गई। वारंट से जुड़े सात अभियुक्तों को भी गिरफ्तार किया गया है। ट्रैफिक नियमों के उल्लंघन पर भी पुलिस

## रात में ओस और सुबह में कुहासा गुनगुनी ठंड का अहसास करा रहे

निज संवाददाता। बक्सर

पिछले सप्ताह 4 दिन हुई हथिया नक्षत्र की बारिश के बाद अधिकतम तापमान में वृद्धि हुई। लेकिन, रात का तापमान लगातार कम हो रहा है। रात में जमकर ओस पड़ने से हल्की सिहरन का एहसास हो रहा है। बता दें कि जिले में मौसम तेजी से कवरट ले रहा है। रात में ओस और सुबह में कुहासा गुनगुनी ठंड का अहसास करा रहे हैं। मौनसून की विदाई शुरू होने के साथ मौसम का मिजाज बदलने लगा है। स वजह से पंखे और कूलर बंद कर चادر ओढ़ने की जरूरत महसूस होने लगी है। सुबह में शहर समेत एनएच और हाईवे पर कुहासा छाया रहा। जिससे दृश्यता सामान्य दिनों की अपेक्षा कम रही। हालांकि सूर्योदय होने के साथ कुहासा छंट जा रहा है। बुधवार को जिले का अधिकतम तापमान 32.1 डिग्री सेल्सियस और न्यूनतम 24.2 डिग्री सेल्सियस दर्ज किया गया,



जबकि आईता 84 प्रतिशत रही। दिन में धूप तीखी नहीं लग रही है। इसके साथ ही मौसम सुबह और शाम में सुहावना हो रहा है। मौसम विभाग के अनुसार किसानों के लिए राहत की बात यह है कि अभी बारिश की संभावना नहीं है। अगले 3 दिनों तक मौसम शुष्क रहेगा। इस दौरान न्यूनतम तापमान में लगातार कमी आएगी। अधिकतम तापमान 31 से 32 डिग्री सेल्सियस तो न्यूनतम तापमान 20 से 21 डिग्री सेल्सियस के आसपास रहने की संभावना जताई गई है। आने वाले दिनों में ठंड का प्रभाव और बढ़ेगा।



## संक्षिप्त समाचार

## बिहार में भारतीय किसान यूनियन (भानु) को मिला नया प्रदेश अध्यक्ष अंजनी कुमार को मिली जिम्मेदारी

» कहा किसानों की आवाज को बुलंद करेंगे

**पटना।** भारतीय किसान यूनियन (भानु) ने बिहार में अपने संगठनात्मक ढांचे को मजबूत करने की दिशा में बड़ा कदम उठाते हुए अंजनी कुमार उर्फ बिनोद कुमार (ग्राम-मीठापुर, जिला-पटना) को बिहार प्रदेश अध्यक्ष नियुक्त किया है। संगठन की ओर से यह नियुक्ति तत्काल प्रभाव से लागू कर दी गई है। नव नियुक्त प्रदेश अध्यक्ष अंजनी कुमार ने राष्ट्रीय अध्यक्ष ठाकुर भानु प्रताप सिंह के प्रति आभार जताते हुए कहा कि वे संगठन को गांव-गांव तक मजबूत करेंगे और राज्य के किसानों की आवाज को नीतिगत स्तर पर बुलंद करेंगे। उन्होंने बताया कि जल्द ही प्रदेश, जिला और तहसील कार्यकारिणी का गठन किया जाएगा ताकि किसानों की समस्याओं को संगठित रूप से उठाया जा सके। उन्होंने कहा कि किसानों की समस्याएँ जैसे न्यूनतम समर्थन मूल्य, सिंचाई, बिजली और फसल बीमा जैसी बुनियादी मांगों को लेकर वे निरंतर संघर्षरत रहेंगे। संगठन का लक्ष्य राज्य में किसानों को एकजुट कर उनके अधिकारों के लिए मजबूत आंदोलन खड़ा करना है।

## स्व-प्रमाणीकरण से घरेलू तेल अन्वेषण और उत्पादन में तेजी आएगी, कहते हैं अनिल अग्रवाल

**पटना।**वेदांता लिमिटेड के अध्यक्ष अनिल अग्रवाल ने घरेलू तेल उत्पादन बढ़ाने के लिए मजबूत कदम उठाने की आवश्यकता पर जोर दिया, और इसके महत्व को भारत की ऊर्जा सुरक्षा, रोजगार सृजन और आयात निर्भरता कम करने के संदर्भ में रेखांकित किया। बीपी की नवीनतम एनर्जी आउटलुक रिपोर्ट पर प्रतिक्रिया देते हुए, जिसमें अनुमान लगाया गया है कि भारत की तेल की मांग 2050 तक वार्षिक 5 मिलियन बैरल प्रति दिन से बढ़कर 9 मिलियन बैरल प्रति दिन हो जाएगी, अग्रवाल ने कहा कि यह निष्कर्ष स्थानीय अन्वेषण और उत्पादन को बढ़ाने के लिए तत्काल कार्रवाई की आवश्यकता को दर्शाते हैं। "आज हम केवल 0.6 मिलियन बैरल प्रति दिन का उत्पादन कर रहे हैं। हमें अपनी ऊर्जा सुरक्षा, आयात बिल बचाने और रोजगार सृजन के लिए भारत में अधिक उत्पादन करना होगा," उन्होंने कहा। "स्व-प्रमाणीकरण से अन्वेषण और उत्पादन में बहुत तेजी आएगी," अग्रवाल ने जोड़ा। बीपी के अनुसार, 2023 से 2050 के बीच भारत की अर्थव्यवस्था औसतन 5 प्रतिशत की वार्षिक दर से बढ़ने की उम्मीद है, जो वैश्विक दर के लगभग दोगुनी है। जबकि नवीकरणीय ऊर्जा में तेज वृद्धि की संभावना है, वर्तमान प्रक्षेपवक्र के तहत कोयला देश की ऊर्जा मिश्रण में 40 प्रतिशत से अधिक हिस्सेदारी बनाए रख सकता है। अग्रवाल की टिप्पणियाँ वेदांता की भारत की ऊर्जा आत्मनिर्भरता की दिशा में समर्थन की प्रतिबद्धता को पुष्ट करती हैं। अपने तेल और गैस विभाग, केर्न ऑयल एंड गैस के माध्यम से, वेदांता निवेश जारी रखे हुए है ताकि भारत अपनी घरेलू हाइड्रोकार्बन क्षमता को सशक्त रूप से Unlock कर सके

## विश्व दृष्टि दिवस के अवसर पर दानापुर मंडल के स्टेशनों पर लगा आई स्क्रीनिंग कैंप



**पटना ।** दानापुर मंडल रेल परिचालन के साथ-साथ अपने यात्रियों और कर्मचारियों की सुविधा का भी सदैव ध्यान रखता है। इसके साथ ही अपने सामाजिक दायित्वों का निर्वाह भी करता हैइसी सामाजिक दायित्व का निर्वहन करते हुए दानापुर मंडल में आज दिनांक 09.10.2025 को लार्सेन्स इंटरनेशनल संस्था के सहयोग से अखंड ज्योति आई हॉस्पिटल के द्वारा पटना जंक्शन, राजेंद्रनगर स्टेशन, दानापुर एवं पाटलिपुत्र स्टेशनों पर विश्व दृष्टि दिवस के अवसर पर रेल कर्मचारियों, यात्रियों तथा सफाई मित्रों, सभी के लिए लिए आई स्क्रीनिंग कैंप का आयोजन किया गया। इसमें बड़ी संख्या में लोगों ने नेत्र की जांच की गई। विश्व दृष्टि दिवस हर साल अक्टूबर के दूसरे गुरुवार को मनाया जाता है। यह दिवस अंधेपन और दृष्टि हानि के बढ़ते वैश्विक मुद्दे पर ध्यान केंद्रित करता है।

## प्रत्येक घर नौकरी की घोषणा ऐतिहासिक : भाई अरुण

**पटना।** नेता प्रतिपक्ष तेजस्वी प्रसाद यादव के द्वारा यह घोषणा किया जाना की सरकार बनने के 20 दिनों के अंदर एक ऐसा बिल लाएंगे जिसमें प्रत्येक घर में नौकरी दिया जाएगा यह घोषणा इस मन में ऐतिहासिक है कि अभी तक के इतिहास में किसी भी पार्टी के द्वारा ऐसी अनोखी एवं सामाजिक न्याय से भरपूर घोषणा नहीं किया गया था यह घोषणा इस मामले में ऐतिहासिक है कि समाज के उच्च वर्गों के साथ-साथ वैसे निचले समाज के लोग जो कभी सरकारी नौकरी का मुंह नहीं देखते हैं उन्हें भी सरकारी नौकरी का रस स्वादन मिलेगा खासकर समाज के निचले तबके साफ सफाई कर्मचारी के लोग जिसे ठेकेदारों के द्वारा काम करवा कर उसके खून को चूसने का काम किया जा रहा था उस पर लगाम लगो और वैसे घरों में लालटेन की रोशनी पहुंचेगी जहां सदियों से अंधेरा था. इस घोषणा का पूरे बिहार की जनता ने स्वागत किया है इस घोषणा के बाद राष्ट्रीय जनता दल कार्यालय आए हुए लोगों में खुशी का माहौल छा गया और इस उपलक्ष में लड्डू बाटकर खुशी का इजहार किया गया।

## मतदान ही महादान, लोकतंत्र की सच्ची ताकत : डॉ. नीतू कुमारी

» नवगीत लोकगायिका एवं पटना जिला मतदाता जागरूकता आइकन, इलेक्शन कमीशन ऑफ़ इंडिया

**पटना।** लोकतंत्र की जननी कहे जाने वाले बिहार में बिहार विधानसभा चुनाव, 2025 के लिए मतदान को लेकर जागरूकता अभियान तेज हो गया है। मतदाता जागरूकता आइकन डॉ. नीतू कुमारी नवगीत ने कहा कि मतदान लोकतंत्र की बुनियाद है और प्रत्येक मतदाता की भागीदारी राष्ट्र निर्माण की दिशा तय करती है। बिहार में दो चरणों में चुनाव 6 और 11 नवंबर को होंगे, जिसमें 7.4 करोड़ से अधिक मतदाता अपने मताधिकार का प्रयोग करेंगे। उन्होंने कहा कि मतदान केवल अधिकार नहीं, बल्कि नैतिक जिम्मेदारी भी है। एक वोट सरकार की दिशा और नीतियों को प्रभावित कर सकता है। डॉ. नवगीत ने युवाओं, महिलाओं, वरिष्ठ नागरिकों और विशेष वर्गों से अधिक से अधिक मतदान में भाग लेने की अपील की। उन्होंने कहा कि लोकतंत्र को मजबूत करने में हर नागरिक की सक्रिय भूमिका अहम है। "आपका वोट, आपकी आवाज और आपकी ताकत है," उन्होंने कहा।

## जनसुराज ने 51 प्रत्याशियों की पहली सूची जारी, मोरवा से कर्पूरी ठाकुर की पोती जागृति ठाकुर मैदान में

निज संवाददाता |पटना

प्रशांत किशोर की पार्टी जनसुराज ने गुरुवार को अपने 51 प्रत्याशियों की पहली सूची जारी कर दी है। पटना के शंखपुरा हाउस में आयोजित प्रेस कॉन्फ्रेंस में पार्टी के राष्ट्रीय अध्यक्ष उदय सिंह ने उम्मीदवारों के नामों का ऐलान किया। इस दौरान प्रशांत किशोर खुद मौजूद नहीं रहे। लिस्ट जारी होते ही कई स्थानों पर टिकट से वंचित कार्यकर्ताओं ने नाराजगी जताई और हंगामा भी किया। जारी सूची में समस्तीपुर की मोरवा विधानसभा सीट से जननायक कर्पूरी ठाकुर की पोती जागृति ठाकुर, अस्थावां से पूर्व केंद्रीय मंत्री आरसीपी सिंह की बेटी लता सिंह, और गोपालगंज से प्रीति किन्नर को प्रत्याशी बनाया गया है। वहीं, मशहूर गणितज्ञ कैसी सिन्हा को पटना के कुम्हारार से और पटना हाईकोर्ट के वरिष्ठ वकील वाईबी गिरी को सारण के मांझी से टिकट मिला है। जनसुराज ने अपनी पहली लिस्ट में जातीय संतुलन बनाए रखने की कोशिश की है, जारी आंकड़ों के मुताबिक, पार्टी ने सबसे अधिक 17 उम्मीदवार



अत्यंत पिछड़े वर्ग (EBC) से उतारे हैं। इसके अलावा OBC से 11, SC/ST से 7, अल्पसंख्यक वर्ग से 9 और सामान्य वर्ग से 7 उम्मीदवारों को टिकट दिया गया है। दिलचस्प बात यह है कि राधोपुर सीट से पार्टी ने अभी तक किसी उम्मीदवार की घोषणा नहीं की है। माना जा रहा है कि यहां आरजेडी नेता तेजस्वी यादव के मुकाबले प्रशांत किशोर खुद मैदान में उतर सकते हैं। इससे पहले पीके ने कहा था कि वे अपनी जन्मभूमि या कर्मभूमि से चुनाव लड़ेंगे। उन्होंने अपनी जन्मभूमि कराहार से रितेश पांडेय को उम्मीदवार बनाया है, जबकि अपनी कर्मभूमि राधोपुर पर अब तक फैसला नहीं लिया गया

## वाहन जांच के क्रम 10.875 लीटर विदेशी शराब बरामद, मोटर साइकिल जब्त, एक गिरफ्तार



निज संवाददाता | मसौदी

आगामी विधानसभा चुनाव को देखते हुए चलाये जा रहे विशेष अभियान के तहत उत्पाद विभाग की टीम ने वाहन जांच के दौरान मसौदी पाली पथ स्थित रामनगर के एक मोटर साइकिल से 10.875लीटर विदेशी शराब बरामद की.उत्पाद अधीक्षक ने बताया कि मसौदी पाली रोड स्थित रामनगर के पास एक व्यक्ति को बाइक से शराब तस्करी की सूचना मिली. सूचना मिलने के बाद वाहन चेकिंग अभियान के

दौरान बाइक सवार एक व्यक्ति के पास10.875 लीटर देसी शराब बरामद की गई है।गिरफ्तार शराब कारोबारी भगवानगंज थाना क्षेत्र के शिवानन्द चक गांव निवासी बृजलाला कुमार के पुत्र नीतीश कुमार है।पुलिस को देखकर बाइक लेकर भागने लगा।शराब कारोबारी को दौड़कर पुलिस ने पकड़ लिया। गिरफ्तार शराब कारोबारी को जेल भेज दिया गया है।पुलिस अधीक्षक ने बताया कि विधानसभा चुनाव के मद्देनजर शराब तस्करी एवं अवैध कारोबार पर सख्त निगरानी रखी जा रही है।

## विधानसभा चुनाव को लेकर पुलिस और एसएसबी का संयुक्त फ्लैग मार्च

निज संवाददाता | मसौदी

बिहार विधानसभा चुनाव 2025 की घोषणा के पश्चात इलाके में शांतिपूर्ण,निष्पक्ष एवं भयमुक्त मतदान सुनिश्चित करने के उद्देश्य से पुलिस अधीक्षक के निर्देशानुसार गुरुवार की शाम पुलिस एवं एसएसबी के द्वारा संयुक्त रूप से व्यापक एरिया डोमिनेशन और कॉन्फिडेंस बिल्डिंग मार्च फ्लैग मार्च निकाला गया। इस फ्लैग मार्च का नेतृत्व स्वयं लहसुना थानाध्यक्ष खुशबू खातून ने किया। उनके साथ बड़ी संख्या में पुलिस बल शामिल थे।बड़ी संख्या में पुलिस बल शामिल थे।फ्लैग मार्च के दौरान पुलिस एवं अर्द्धसैनिक बलों ने इलाके के प्रमुख चौक-चौराहों, बाजार क्षेत्रों,संवेदनशील एवं अतिसंवेदनशील इलाकों से होकर भ्रमण किया।इस दौरान आम नागरिकों को यह संदेश दिया गया कि निर्वाचन के दौरान किसी भी प्रकार की अफवाह, भय या अनुचित पवित्रविधियों को किसी भी कीमत पर बर्दाश्त नहीं किया जाएगा और प्रशासन पूरी तरह सतर्क है।पुलिस ने बताया कि यह फ्लैग



मार्च चुनावी माहौल में मतदाताओं में विश्वास स्थापित करने और शांति व्यवस्था बनाए रखने के उद्देश्य से किया गया है।उन्होंने कहा कि किसी भी असामाजिक तत्व या शरारती व्यक्ति को कानून-व्यवस्था भंग करने की अनुमति नहीं दी जाएगी। हर थाना क्षेत्र में गश्ती, नाइट पेट्रोलिंग और संदिग्ध व्यक्तियों पर कड़ी नजर रखी जा रही है।इसी क्रम में थानाध्यक्षों ने नेतृत्व में सघन वाहन जांच अभियान

भी चलाया गया।वाहनों की जांच के दौरान बिना नंबर प्लेट, बिना कागजात और संदिग्ध वाहनों की गहन जांच की गई। कई जगहों पर चालान भी कोटे गए और संदिग्ध व्यक्तियों से पूछताछ की गई.इस दौरान पुलिस की सक्रियता और सख्त रुख से आम जनता में विश्वास और सुरक्षा की भावना देखने को मिली, वहीं असामाजिक तत्वों में स्पष्ट रूप से भय का वातावरण व्याप्त हो गया।

## हायात ने भारत में अपने ब्रांड विस्तार को मजबूत करते हुए हायात प्लेस कोल्हापुर सांगली की योजना की घोषणा की

निज संवाददाता | पटना

हायात होटल्स कॉर्पोरेशन ने आज घोषणा की कि हायात की एक संबद्ध कंपनी ने शाह लागू प्रॉपर्टीज एलएलपी के साथ हायात प्लेस कोल्हापुर सांगली के लिए एक प्रबंधन समझौते पर हस्ताक्षर किए हैं। यह साझेदारी भारत और अन्य उच्च-विकासशील क्षेत्रों में हायात के ब्रांड्स के विस्तार की रणनीति को और सशक्त करेगी। यह होटल एसएल हाईस्ट्रीट का हिस्सा होगा - एक प्रमुख मिश्रित-उपयोग विकास जिसमें प्रीमियम ऑफिस स्पेस और उच्च-स्तरीय रिटेल स्पेस शामिल होंगे। mहायात के उपाध्यक्ष (डेवलपमेंट),



भारत और दक्षिण-पश्चिम एशिया, ध्रुव राठौर ने कहा, हायात प्लेस कोल्हापुर सांगली का हस्ताक्षर भारत के द्वितीयक शहरों में अग्रिम ब्रांड की उपस्थिति को सोच-समझकर बढ़ाने

की हमारी रणनीति के अनुरूप है। हमारा उद्देश्य उन बाजारों में उच्च गुणवत्ता वाली आतिथ्य सेवाएँ प्रदान करना है जो अभी विकासशील हैं परंतु तेजी से उभर रहे हैं। यह क्षेत्र

## बिहटा में पूर्व मुखिया के घर पुलिस की छापेमारी, कई अवैध हथियार और ज़िंदा कारतूस बरामद, दो गिरफ्तार

निज संवाददाता |बिहटा, पटना

बिहार विधानसभा चुनाव से पहले राजधानी पटना में पुलिस ने बड़ी कार्रवाई करते हुए बिहटा थाना क्षेत्र के राधोपुर गांव स्थित पूर्व मुखिया संजय यादव के घर पर छापेमारी की। इस दौरान पुलिस ने वहां से कई अवैध हथियार और ज़िंदा कारतूस बरामद किए हैं। मौके से दो लोगों को गिरफ्तार भी किया गया है, जबकि संजय यादव फरार बताए जा रहे हैं। सूत्रों के अनुसार, संजय यादव न केवल राधोपुर पंचायत के पूर्व मुखिया हैं बल्कि बालू कारोबारी के रूप में भी सक्रिय थे। पुलिस को गुप्त सूचना मिली थी कि उनके घर पर भारी मात्रा में अवैध हथियार रखे गए हैं। इसी सूचना के आधार पर गुरुवार देर रात छापेमारी की गई। छापेमारी टीम का नेतृत्व पटना पश्चिम सिटी एसपी भानु प्रताप सिंह ने किया। उनके साथ दानापुर डीएसपी अमरेंद्र कुमार झा सहित बिहटा, दुल्हन बाजार और कई थानों की पुलिस टीमों भी शामिल थीं। कार्रवाई के दौरान



पुलिस ने कई आधुनिक हथियार और दर्जनों ज़िंदा कारतूस बरामद किए। पुलिस सूत्रों के मुताबिक, छापेमारी के दौरान संजय यादव मौके से फरार हो गया। गिरफ्तार किए गए दोनों संदिग्धों से पूछताछ जारी है। एसपी भानु प्रताप सिंह ने बताया कि गिरफ्तार लोगों से बरामद हथियारों के स्रोत और सप्लाई नेटवर्क के बारे में जानकारी ली जा रही है। उन्होंने कहा कि इस मामले की पूरी

जानकारी शुक्रवार को पटना वरीय पुलिस अधीक्षक द्वारा दी जाएगी। पुलिस रिकॉर्ड के अनुसार, संजय यादव के खिलाफ कई आपराधिक मामले दर्ज हैं। वह पहले भी कई बार जेल जा चुके हैं। बताया जाता है कि वह पूर्व बीजेपी सांसद रामकृपाल यादव के करीबी माने जाते हैं। पुलिस अब उनके आपराधिक नेटवर्क और राजनीतिक संपर्कों की भी जांच कर रही है।

## सोनपुर मंडल में अंतर विभागीय कैरम प्रतियोगिता



निज संवाददाता | सोनपुर

मंडल रेल प्रबंधक कार्यालय, सोनपुर में अंतर विभागीय कैरम प्रतियोगिता 2025 खेला गया। इस खेल का आयोजन मंडल क्रीड़ा संज, सोनपुर द्वारा किया गया। इस अवसर पर मंडल रेल प्रबंधक अमित सरन एवं अन्य वरिष्ठ अधिकारी की भी उपस्थिति रही। खेल में विभिन्न शाखाओं एवं विभागों के अधिकारियों व कर्मचारियों ने उत्साहपूर्वक भाग लिया और सभी प्रतिभागियों ने खेल भावना, अनुशासन एवं टीम भावना

का परिचय देते हुए उत्कृष्ट प्रदर्शन किया। इसका खेल का मूल उद्देश्य कर्मचारियों में शारीरिक व मानसिक स्फूर्ति, टीमवर्क की भावना तथा स्वस्थ प्रतिस्पर्धा को बढ़ावा देना । विदित हो कि कैरम खेलने के कई फायदे हैं, जैसे मानसिक और शारीरिक लाभ होता है यह हार्थों और आँखों के समन्वय को बेहतर बनाता है तथा एकाग्रता और धैर्य को बढ़ाता है, तथा रणनीतिक सोच और निर्णय लेने की क्षमता को विकसित करता है। इसके अलावा, कैरम खेलना तनाव कम करने में मददगार भी है।

## रास्ते के विवाद में हिंसक संघर्ष, चार लोग गंभीर रूप से घायल, पुलिस जांच में जुटी

निज संवाददाता |पटना

पटना के शास्त्रीनगर इलाके में रास्ते को लेकर दो पक्षों के बीच गुरुवार सुबह हिंसक झड़प हुई। इस घटना में छत्तीसगढ़ पोस्टेड सीआरपीएफ के डीआईजी के भाई संजय सिंह समेत चार लोग गंभीर रूप से घायल हो गए। सभी घायलों का इलाज लोकनायक जयप्रकाश अस्पताल (एलएनजेपी) में चल रहा है। सूत्रों के अनुसार, घटना सुबह करीब 10 बजे आकाशवाणी रोड, खाजपुर इलाके में हुई। प्रारंभिक बातचीत के दौरान दोनों पक्षों के बीच बहस हुई, जो जल्दी ही हाथपाई और हथियारबंद संघर्ष में बदल गई। आरोप है कि विवाद के दौरान एक पक्ष ने जानलेवा हमला किया। घायल संजय सिंह के माथे पर गंभीर चोट आई है। घटना का वीडियो उनके घर में लगे सीसीटीवी कैमरे में कैद हो गया है, जो पुलिस जांच में महत्वपूर्ण साक्ष्य साबित हो सकता



घटना में दूसरे पक्ष से घायल रिंकू सिंह



चोखिल DIG के भाई संजय सिंह

है। घटना में दूसरे पक्ष के रिंकू सिंह और अमित सिंह भी गंभीर रूप से घायल हुए हैं। अमित सिंह का कंधा है कि यह विवाद पिछले दो साल से चल रहा है और इसका मामला एसडीओ कोर्ट में लंबित है। उन्होंने आरोप लगाया कि संजय सिंह और उनके परिवार ने रास्ते को लेकर उन पर हमला किया। बीच-बचाव करने आए उनके बेटे आयुष सिंह को भी चोटें आई हैं और रॉड के हमले से उनके दोनों हाथ फ्रैक्चर हो गए। स्थानीय लोग बताते हैं कि इस इलाके में पुराने समय से जमीन और रास्ते को

लेकर विवाद होते रहे हैं, लेकिन इस बार हिंसक झड़प की तीव्रता काफी ज्यादा थी। आपसपास के लोग और पड़ोसी भी झड़प की आवाज सुनकर मौके पर पहुंचे, लेकिन तब तक घटना काफी हद तक हो चुकी थी। शास्त्रीनगर थाना अध्यक्ष देवेन्द्र कुमार ने बताया कि दोनों पक्षों की ओर से थाने में शिकायत दर्ज कराई गई है। पुलिस पूरे मामले की गहन जांच कर रही है और घटनास्थल से मिले सीसीटीवी फुटेज, गवाहों के बयान और अन्य साक्ष्यों के आधार पर दोषियों की पहचान कर उचित कार्रवाई करेगी।

## दानापुर मंडल के स्टेशनों पर फूड स्टॉल एवं कैंटीन की स्वच्छता के लिए चला विशेष अभियान

निज संवाददाता | पटना

स्वच्छता अभियान के तहत चलने वाले विशेष अभियान 5.0 के अंतर्गत आज दानापुर मंडल में एक साथ कई अभियान चलाए गये। इस अभियान के अंतर्गत विशेष रूप से स्टेशनों पर स्थित फूड स्टॉल एवं कैंटीन की स्वच्छता से संबंधित अभियान चलाकर उनकी साफ-सफाई कराई गई एवं स्वच्छता से संबंधित दिशा निर्देश दिए गए। इसके साथ ही अन्य स्टेशनों पर भी स्टेशन परिसर की साफ-सफाई का अभियान चलाया गया। पटना जंक्शन, राजेंद्रनगर स्टेशन एवं पाटलिपुत्र



स्टेशन पर लाभग प्रतिदिन अमृत संवाद का आयोजन किया जा रहा है, जिसके अंतर्गत यात्रियों से स्वच्छता से संबंधित शिकायतों के उचित निपटान के लिए उनके बहुमूल्य सुझाव लिए जा रहे हैं तथा स्वच्छता के लिए रेलवे की तरफ से भी उन्हें जागरूक करने का प्रयास किया जा रहा है ताकि रेल परिसर को स्वच्छ एवं साफ रखा जा सके।



संक्षिप्त समाचार

मुख्यमंत्री हेमंत सोरेन ने फिर किया युवाओं के साथ विश्वासघात: बाबूलाल मरांडी

रांची। भाजपा प्रदेश अध्यक्ष एवं नेता प्रतिपक्ष बाबूलाल मरांडी ने जेएससीसी की ओर से आयोजित होने वाले झारखंड विशिष्ट एवं तकनीकी योग्यताधारी प्रतियोगिता परीक्षा को अचानक रद्द किए जाने को युवाओं के साथ राज्य सरकार का विश्वासघात बताया। मरांडी ने सोशल मीडिया एक्स पर गुरुवार को कहा है कि हेमंत सोरेन जी ने युवाओं के साथ फिर वही किया, जो अब तक करते आए हैं - विश्वासघात। उन्होंने कहा कि आज झारखंड कर्मचारी चयन आयोग की झारखंड तकनीकी/विशिष्ट योग्यताधारी स्नातक स्तरीय संयुक्त प्रतियोगिता परीक्षा आयोजित होनी थी, लेकिन कल अचानक से तकनीकी खामियों का हवाला देकर परीक्षा रद्द करने की घोषणा कर दी। उन्होंने कहा कि क्या हेमंत जी के दिल्ली में होने की वजह से तकनीकी सेंटिंग ढंग से नहीं हो पाई या वास्तव में कोई समस्या उत्पन्न हुई? वजह जो भी इसमें आर्थिक और मानसिक नुकसान तो परीक्षा देने आए युवाओं को ही उठाना पड़ा। उन्होंने कहा कि युवा पिछले छह सालों से हेमंत सरकार के साजिशों के कुचक्र में फंस चुका है। पेपर लीक कर युवाओं का करियर बर्बाद किया जा रहा है और फिर उन्हें ही आरोपी बताकर बेगुनाही का सबूत मंगा जा रहा है। मरांडी ने कहा कि तत्काल खामियों को दूर कर अतिशोघ्न पारदर्शी ढंग से परीक्षा का आयोजन सुनिश्चित करें, साथ ही सभी अभ्यर्थियों के परीक्षा केंद्र तक आने जाने का खर्च भी सरकार वहन करे।

पूर्व लेफ्टिनेंट जनरल विष्णु कांत चतुर्वेदी ने संघ को लेकर अपने अनुभव किए साझा

रांची। पूर्व लेफ्टिनेंट जनरल विष्णु कांत चतुर्वेदी ने राष्ट्रीय स्वयंसेवक संघ के बारे में अपने विचार साझा किए हैं। उन्होंने संघ को लेकर अपने अनुभव के बारे में कहा कि हम सब ने बहुत कुछ जाने अनजाने में इस संगठन के कार्य और उसकी संरचना के बारे में सुना है या फिर स्वयं भी किसी न किसी रूप में अनुभव किया है। मेरा भी इस संगठन से जुड़ाव कुछ इसी प्रकार हुआ। उन्होंने बताया कि वे 31 मई 2011 को भारतीय सेना से सेवानिवृत्त हुए। तब तक उन्होंने संघ के बारे में अखबारों, पत्रिकाओं या फिर कभी किसी राजनीतिक चर्चाओं में सुना था। मैं इस संगठन के उत्कृष्ट कार्यों से अनभिज्ञ रहा। ऐसा भी नहीं कि मैंने अपने सेना के सेवाकाल में इस संगठन के कार्यों का अनुभव नहीं किया, लेकिन कभी ध्यान ही नहीं दिया। उन्होंने कहा कि सेवानिवृत्त होने के बाद उन्हें इस संगठन के कुछ कार्यक्रमों में भाग लेने का अवसर मिला। इसमें उन्हें एक अप्रत्याशित सुख का अनुभव हुआ। कभी-कभी कुछ विविध संगठन उन्हें अपने कार्यक्रमों में आमंत्रित करने लगे तो वे कार्यक्रमों में जाने लगे। वे कहते हैं कि कार्यक्रमों में जाकर बहुत अच्छा लगता था। आत्मीयता, सहजता, नम्रता का व्यवहार मुझे बहुत ही प्रभावि करता था। सभी की आदर, सदैव भाषा की मर्यादा का पालन, अनुशासन और समय का पालन मुझे अपने सेना के सेवाकाल की यादों में ले जाता था। उन्होंने कहा कि धीरे-धीरे वे संघ की कार्यशैली में पूरी तरह से रम गये। वे संघ के कुछ महत्वपूर्ण पदाधिकारियों के सम्पर्क में भी आने लगे। उनकी विचारधारा, नैतिक मूल्य और राष्ट्र के प्रति सम्पूर्ण समर्पण की भावना उन्हें बेहद प्रभावित करने लगी। ये वही मूल्य थे जिनको उन्होंने सेना में रहते हुए पूर्णरूपेण स्वीकार कर चुके थे, इसलिए उन्हें राष्ट्रीय स्वयंसेवक संघ में अपनापन लगने लगा। वे इस परिवार का एक छोटा सा हिस्सा बन गये। विष्णु कांत चतुर्वेदी कहते हैं कि व्यक्ति निर्माण से राष्ट्र निर्माण का यह वाक्य केवल वाक्य नहीं है, उन्हें इन 12-13 वर्षों में इस पर कैसे अमल किया जाता है स्वयं देखा है। संकल्प से सिद्धि किस प्रकार प्राप्त होती है, यह उन्होंने अनुभव किया है। जब भी कोई समस्या, किसी भी क्षेत्र से हो, आती है, तो उस पर गहन विचार किया जाता है। इस पर सामूहिक चर्चा होती है।

पारिवारिक विवाद के बाद ऑटो चालक ने फंदे से लटक कर की खुदकुशी

पूर्वी सिंहभूम। सदियोड़ा थाना क्षेत्र के भुइयाडीह ग्वाला बस्ती में गुरुवार को पारिवारिक विवाद के बाद ऑटो चालक बबलू यादव (35) ने फंदे से लटक कर खुदकुशी कर ली। घटना से इलाके में सनसनी फैल गई। परिजनों ने जब उसे फंदे से झूलता देखा, तो तुरंत उसे एमजीएम अस्पताल ले जाया गया, जहां डॉक्टरों ने मृत घोषित कर दिया। मृतक के बड़े भाई ने बताया कि बबलू बुधवार देर रात घर लौटा था। इस दौरान उसका परिवार से विवाद हो गया और उसने मारपीट की थी। इससे नाराज पिता ने बबलू की पत्नी और तीनों बच्चों को घर से निकाल दिया। वे सभी पास ही बड़े भाई के घर चले गए। गुरुवार बच्चे जब वापस घर लौटे, तो उन्होंने अपने पिता को फंदे से लटका पाया। घटना की सूचना मिलते ही सदियोड़ा पुलिस मौके पर पहुंची और शव को कब्जे में लेकर एमजीएम अस्पताल भेजा। वहां डॉक्टरों ने दृष्ट के बाद उसे मृत घोषित कर दिया। इसके बाद शव को पोस्टमॉर्टम के लिए भेज दिया गया। पुलिस मामले की जांच में जुटी है।

घाटशिला उपचुनाव को लेकर सभी कोषांगों को मिशन मोड में कार्य का निर्देश

पूर्वी सिंहभूम। समाहरणालय सभागार में जिला निर्वाचन पदाधिकारी कर्ण सत्यार्थी की अध्यक्षता में घाटशिला विभागासभा उपचुनाव की तैयारियों को लेकर सभी कोषांगों के वरीय, प्रभारी और सहायक प्रभारी पदाधिकारियों की बैठक हुई। बैठक में निर्वाचन आयोग की गाइडलाइन का अक्षरशः पालन करते हुए सभी कोषांगों को मिशन मोड में कार्य शुरू करने के निर्देश दिए गए। जिला निर्वाचन पदाधिकारी ने क्रमवार निर्वाचन कोषांग, कार्मिक कोषांग, ईवीएम कोषांग, स्वीप कोषांग, सामग्री कोषांग, व्यय लेखा कोषांग, मतपत्र कोषांग, वाहन कोषांग, प्रशिक्षण कोषांग, सूचना एवं तकनीकी कोषांग, एमसीसी कोषांग, मीडिया तथा पीडब्ल्यूडी कोषांग की कार्ययोजनाओं की समीक्षा की। उन्होंने निर्वाचन कार्य में सुचिता, निष्पक्षता और पारदर्शिता बनाए रखने पर जोर देते हुए पदाधिकारियों से दायित्वों को भली-भांति समझकर क्रियान्वयन करने की अपील की। वहीं स्वीप कोषांग को मतदाता जागरूकता अभियान व्यापक स्तर पर चलाने का भी निर्देश दिया गया। कार्मिक कोषांग को नूट्रिहेल किमियों की सूची तैयार करने, प्रशिक्षण कोषांग को प्रशिक्षण केंटीडर अंतिम रूप देकर समय पर प्रशिक्षण देने, ईवीएम कोषांग को आवश्यक संख्या में मशीन उपलब्ध कराने, डिस्पैच सेंटर और यूथों पर एसओपी के अनुसूप सभी व्यवस्था करने को कहा गया। इसके अलावा वाहन कोषांग को आवश्यकता अनुसार वाहन उपलब्ध करने और सोशल मीडिया पर निगरानी रखने को कहा गया। बैठक में उप विकास आयुक्त, एडीएम लॉ एंड ऑर्डर, विशिष्ट अनुमंडल पदाधिकारी, डीटीओ, उप निर्वाचन पदाधिकारी, जिला कल्याण पदाधिकारी, जिला जनसंपर्क पदाधिकारी सहित सभी संबंधित पदाधिकारी मौजूद थे।



एजेंसी। रांची

मुख्यमंत्री ने किया जेसोवा दिवाली मेला का उद्घाटन

जेसोवा शिक्षा और स्वास्थ्य के क्षेत्र में कर रही बेहतर कार्य: मुख्यमंत्री

एजेंसी। रांची

मुख्यमंत्री हेमन्त सोरेन ने गुरुवार को रांची के मोरहाबादी मैदान में आयोजित पांच दिवसीय झारखंड आईएसएस ऑफिसर्स वाइव्स एसोसिएशन (जेसोवा) दिवाली मेला-2025 का उद्घाटन किया। मौके पर विधायक कल्पना सोरेन भी उपस्थित रहीं। इस अवसर पर मुख्यमंत्री हेमन्त सोरेन ने अपने संबोधन में कहा कि झारखंड आईएसएस ऑफिसर्स वाइव्स एसोसिएशन (जेसोवा) अपने शुरुआती दौर से ही जनहित कार्यों के लिए समर्पित रहा है। उन्होंने कहा कि यह संस्था एक लम्बी यात्रा तय करते हुए आज अपना रजत जयंती मना रही है। हर वर्ष की भांति इस वर्ष भी इस संस्था के जरिए रांची के इस ऐतिहासिक मोरहाबादी मैदान में बड़ी उत्साह और उमंग के साथ पांच दिवसीय जेसोवा दिवाली मेला-2025 का भव्य आयोजन किया जा रहा है। मुख्यमंत्री ने कहा कि जेसोवा मेला



के आयोजन का मुख्य उद्देश्य यही है कि इस मेले से होने वाली पूरी आमदनी गरीब, जरूरतमंदों के कल्याणार्थ एवं अन्य सामाजिक उत्थान जैसे कार्यों एवं गतिविधियों में लगाई जाए। यह संस्थान शिक्षा और स्वास्थ्य के क्षेत्र में सराहनीय कार्य कर रही है। आज भी यहां जेसोवा की ओर से बेहतर सामाजिक कार्य करने वाले लोगों के बीच सम्मान राशि का वितरण तथा पुस्तकालय का उद्घाटन किया जा रहा है। मुख्यमंत्री ने कहा कि जेसोवा मेला-2025 का भव्य आयोजन किया जा रहा है। मुख्यमंत्री ने कहा कि जेसोवा मेला

माध्यम से समाज के उत्थान के लिए सराहनीय कार्य कर रहे हैं, आप सभी की मेहनत और सेवा का लाभ जरूरतमंदों तक पहुंचता रहे इसी आशा और उम्मीद के साथ जेसोवा मेला-2025 के सफल आयोजन के लिए मैं अपनी ओर से आप सभी को हार्दिक बधाई एवं शुभकामनाएं देता हूं। मौके पर मुख्यमंत्री हेमंत सोरेन, विधायक कल्पना सोरेन, मुख्य सचिव अविनाश कुमार सहित अन्य गणमान्य अतिथियों ने मेले का परिभ्रमण किया। विधायक कल्पना सोरेन ने जेसोवा के सभी सदस्यों को अपनी ओर से दिवाली मेले की सफलता के लिए हार्दिक शुभकामनाएं दीं। इस अवसर पर राज्य के मुख्य सचिव अविनाश कुमार, विभिन्न विभागों के सचिव, वरीय अधिकारियों सहित झारखंड आईएसएस ऑफिसर्स वाइव्स एसोसिएशन (जेसोवा) की अध्यक्ष प्रीति कुमार, उपाध्यक्ष अनीता सिन्हा, सचिव मनु झा एवं अन्य सदस्य उपस्थित रहे।

श्रीराम कथा 22

अक्टूबर से बरियातू में

एजेंसी। रांची

श्रीराम कथा आयोजन ट्रस्ट की ओर से 22 अक्टूबर से राम कथा का आयोजन किया जाएगा। ट्रस्ट के संयोजक राजेश गुप्ता ने गुरुवार को बताया कि प्रख्यात कथावाचक राजन महाराज एक बार फिर रांची में रामकथा करने जा रहे हैं। उन्होंने बताया कि कथा बरियातू हिल व्यू रोड स्थित हिल टॉप बैक्विट हॉल में 22 अक्टूबर से 24 अक्टूबर तक होगी। इस दौरान राजन महाराज द्वारा भगवान श्रीराम के जीवन दर्शन से जुड़े अन्य पहलुओं पर कथा कही जाएगी। उन्होंने बताया कि कथा स्थल पर श्रद्धालुओं के



बैठने की विशेष व्यवस्था की जा रही है। राजन महाराज 22 अक्टूबर को रांची पहुंचेंगे और उसी दिन कथा शुरू होगी।

हमार अधिकार मंच की कार्यशाला 12

अक्टूबर को, आरटीआई पर चर्चा

एजेंसी। रांची

सूचना का अधिकार अधिनियम, 2005 को लागू हुए 20 वर्ष पूरे होने के उपलक्ष्य में हमार अधिकार मंच की ओर से आगामी 12 अक्टूबर, 2025 (रविवार) को पीपी कंपाउंड रांची में एक नि:शुल्क आरटीआई वर्कशॉप का आयोजन किया जाएगा। कार्यक्रम की तैयारी को लेकर गुरुवार को हमार अधिकार मंच की एक बैठक संपन्न हुई। जिसमें आयोजन से संबंधित विभिन्न पहलुओं पर चर्चा की गई। यह जानकारी देते हुए रेणुका तिवारी ने बताया कि यह कार्यक्रम ट्रेंड्स स्टूडियो, सेकंड फ्लोर, सिंह माट, पी.पी. कंपाउंड, सुजाता चौक



के निकट, रांची में दोपहर 2:30 बजे से आयोजित होगा। रेणुका ने बताया कि इस वर्कशॉप में रांची सहित झारखंड के विभिन्न जिलों से आरटीआई कार्यकर्ता शामिल

होंगे। कार्यक्रम में बतौर मुख्य वक्ता आरटीआई रिसोर्स पर्सन एवं विधिश दीपेश निराला उपस्थित रहेंगे, जो सूचना का अधिकार अधिनियम, 2005 की कानूनी बारिकियों और

इसके व्यावहारिक उपयोग की जानकारी देंगे। बैठक में दीपेश निराला ने कहा कि संगठन का मूल मंत्र चर्चा, संवाद और जागरूकता है। और इसी उद्देश्य के तहत यह वर्कशॉप आयोजित की जा रही है। निराला ने बताया कि वर्तमान परिप्रेक्ष्य में आरटीआई कानून का प्रयोग नागरिकों द्वारा प्रभावी रूप से कैसे किया जा सकता है। इसपर ध्यान देने की जरूरत है। बैठक में मुख्य रूप से दीपेश निराला, रेणुका तिवारी, राजकुमार, विनोद जैन बेगवानी, दिलबीर सिंह, दिलीप कुमार, पिपा बर्मन, प्रशांत कुमार प्रधान, कविता होरो, दीनबंधु कुमार सहित कई अन्य सदस्य मौजूद थे।

जेएसएससी परीक्षा स्थगित करना छात्रों से विश्वासघात : देवेन्द्रनाथ

एजेंसी। रांची

झारखंड कर्मचारी चयन आयोग (जेपीएससी) की ओर से नौ से 16 अक्टूबर तक आयोजित होनेवाली झारखंड तकनीकी विशिष्ट योग्यताधारी स्नातक स्तरीय संयुक्त प्रतियोगिता परीक्षा 2023 को जेपीएससी ने अचानक तकनीकी कारणों का हवाला देकर स्थगित कर छात्रों के साथ विश्वासघात किया है। यह बातें झारखंड लोकतांत्रिक क्रांतिकारी मोर्चा (जेएलकेएम) के उपाध्यक्ष देवेन्द्रनाथ महतो ने गुरुवार को सोशल एक्स पर पोस्ट करते हुए कही। उन्होंने कहा कि झारखंड के छात्रों के भविष्य को नर्क बना दिया गया है, छात्रहित में न स्थानीय नीति है और न ही रोजगार की सुविधा है। कभी पेपर लीक से तो कभी अपरिहार्य



तकनीकी कारणों का हवाला देकर परीक्षा रद्द किया जाता है। छात्रों के उम्मीदों, सपनों और आकांक्षाओं के साथ खिलवाड़ किया जा रहा है। महतो ने कहा कि आयोग परीक्षा लेने में सक्षम नहीं है, तो एडमिट कार्ड जारी नहीं करना चाहिए। अन्यथा परीक्षा केंद्र पहुंचकर हॉस्टल, लॉज, होटल भी बुक कर चुके थे और ऐसे में अचानक परीक्षा स्थगित करने से छात्रों का आर्थिक और मानसिक नुकसान हुआ।

माकपा राज्य सचिव सहित चार नेताओं ने किया देहदान

एजेंसी। रांची

माकपा के राज्य सचिव प्रकाश विल्व सहित अन्य तीन पार्टी के नेताओं सचिवमंडल सदस्य समीर दास, राज्य कमिटी सदस्य अमल पांडेय और विरेंद्र कुमार ने चिकित्सीय और मेडिकल छात्रों के शोध के लिए मृत्यु के बाद देहदान करने प्रक्रिया गुरुवार को पूरी की। इसके लिए उन्होंने पारिवारिक सहमति भी ले ली। इसके पूर्व उपरोक्त लोगों ने अंगदान की घोषणा कर भारत सरकार के चिकित्सा और परिवार कल्याण मंत्रालय से प्रमाण- पत्र प्राप्त कर लिया है। यह कार्य झारखंड साईंस फोरम की रांची इकाई की पहल पर राजेन्द्र इंस्टीट्यूट आफ मेडिकल साईंसेज (रिस्स) के एनाटॉमी विभाग के बाँडी डोनेशन युनिट में विभागाध्यक्ष डॉ डी कुमार के समक्ष किया गया। रिस्स के



एनाटॉमी विभाग में उपरोक्त लोगों ने फार्म में घोषणा की। इसके बाद डिपार्टमेंट के एचओडी डॉ डी कुमार ने इस लिखित फार्म में की गई घोषणा को बाँडी डोनेशन युनिट में पंजीकृत किया और देहदान करने वालों को बधाई दी। उन्होंने बताया की देहदान से मेडिकल छात्रों के चिकित्सीय रिसर्च के अलावा कई जिन्दगियों को बचाया भी जा सकता है

और मृत शरीर के कई अंगों को जरूरतमंद लोगों को ट्रांसप्लंट किया जा सकता है। उन्होंने झारखंड साईंस फोरम की ओर से इस पहल के लिए बधाई देते हुए हर संभव सहयोग का आश्वासन दिया। इसके पूर्व झारखंड साईंस फोरम के एच रमेश और किशोर चक्रवर्ती ने भी अपना और अपनी पत्नी के देहदान की प्रक्रिया पूरी की थी।



निरीक्षण के बाद स्टील सचिव ने कहा कि राजाबुरु खदान का पुनः संचालन इस क्षेत्र के सर्वांगीण विकास में मौल का पत्थर साबित होगा। उन्होंने कहा कि खदान के विस्तार से न केवल उत्पादन क्षमता में वृद्धि होगी, बल्कि स्थानीय युवाओं के लिए रोजगार के नए अवसर भी सृजित होंगे। सचिव ने यह भी कहा कि भविष्य में इस

क्षेत्र को तकनीकी रूप से सशक्त बनाने की दिशा में ठोस कदम उठाए जाएंगे। बाद में स्टील सचिव संदीप पौड़िक, अध्यक्ष अमरेंद्र प्रकाश और निदेशक एमआर गुप्ता हेलीकॉप्टर से रांची के लिए रवाना हुए। गुवा क्षेत्र में शीर्ष अधिकारियों के इस दौरे को लेकर स्थानीय कर्मचारियों और ग्रामीणों में भारी उत्साह देखा गया।

स्टील सचिव संदीप पौड़िक ने किया गुवा राजाबुरु खदान का निरीक्षण

एजेंसी। पश्चिमी सिंहभूम

जिले के गुवा स्थित स्टील अर्थाष्टी ऑफ इंडिया लिमिटेड (सेल) के राजाबुरु खदान का गुरुवार को स्टील मंत्रालय के सचिव संदीप पौड़िक ने निरीक्षण किया। उनके साथ सेल के अध्यक्ष अमरेंद्र प्रकाश और निदेशक एमआर गुप्ता भी मौजूद थे। तीनों अधिकारी दोपहर 12.45 बजे हेलीकॉप्टर से गुवा पहुंचे, जहां सेल के वरिष्ठ अधिकारी, पुलिस पदाधिकारियों और अनुमंडल पुलिस पदाधिकारी ने उनका स्वागत किया। डायरेक्टर भवन परिसर में सीआईएसफ के जवानों ने उन्हें गाईड ऑफ ऑनर दिया गया। इसके बाद शीर्ष अधिकारी गुवा सेल के राजाबुरु खदान के निरीक्षण के लिए रवाना हुए। निरीक्षण के दौरान स्टील सचिव संदीप पौड़िक ने खदान की वर्तमान स्थिति, उत्पादन की संभावनाओं और विस्तार योजनाओं का जायजा लिया।



# काशीराम का समर्पण हमेशा याद रहेगा: मायावती, योगी सरकार का माना आभार

लखनऊ , एजेंसी। लखनऊ में बसपा की महारेली में मायावती ने काशीराम को श्रद्धांजलि दी। उन्होंने कहा काशीराम की पुण्यतिथि है। मायावती ने कहा कि काशीराम का समर्पण हमेशा याद रहेगा। उन्होंने कहा कि भीड़ के मामले में अपना पिछला खुद का सभी रिकॉर्ड तोड़ते हुए यहां लाखों लाखों की संख्या में इस स्थल पर मान्यवर श्री काशीराम जी को अपने श्रद्धा सुमन अर्पित करने के लिए पहुंचे जिसके लिए पार्टी आपकी बहुत-बहुत आभारी है। मायावती ने कहा कि वर्तमान राज्य सरकार (योगी सरकार) की भी बहुत-बहुत आभारी है और इसीलिए आभारी है क्योंकि इस स्थल को देखने वाले लोगों के टिकटों का इकट्ठा हुआ पैसा सपा सरकार की तरह वर्तमान भाजपा की राज्य सरकार ने इसे दबाकर नहीं रखा है बल्कि करने पर इसे मरम्मत इसकी मरम्मत करने पर पूरा खर्च किया। उन्होंने कहा कि इस संबंध में मैं आप लोगों को यह बताना चाहती हूं जब यूपी में हमारी सरकार थी और यह मान्यवर श्री काशीराम जी के आदर सम्मान में यह जो विशाल स्मारक स्थल जब बनाया गया था तो हमने इस समय हमारी सरकार ने यह व्यवस्था की थी। उन्होंने कहा कि समाजवादी पार्टी की जब यूपी में सरकार थी और यह स्थल बन चुके



थे तो उन्होंने उनके रख रखा पर कोई पैसा खर्च नहीं किया। सत्ता से बाहर हो जाते हैं तो समाजवादी पार्टी को फिर याद आता है कि हमें संगोष्ठी करनी चाहिए। उन्होंने कहा कि पार्टियां हवा हवाई बातें करके इन वर्गों को गुमराह करने में लगी है। आरक्षण दिए जाने के मामले में आदिवासियों एवं अन्य पिछड़े वर्गों के लोगों के साथ हमेशा पक्षपात किया। एक प्रकार से यहां खत्म कर दिया था। कानून व्यवस्था भी काफी बुरी तरह से देखने के लिए मिल रही है। कांग्रेस पार्टी के रहे शासन काल को लेकर भी मायावती ने हमला किया। इसके अलावा मायावती ने बरेली, कानपुर जैसे शहरों में आई लव मुहम्मद पर बड़े बवाल को लेकर भी नसीहत दी। उन्होंने कहा कि शरारती तत्व अकसर एक-दूसरे के देवी-देवताओं और पैगंबर का

अपमान करते हैं और बवाल कराते हैं। ऐसा इसलिए किया जाता है ताकि विवाद बढ़े। सभी को एक-दूसरे के धर्म का सम्मान करना चाहिए, लेकिन इसकी आड़ में आई लव आदि की राजनीति नहीं करनी चाहिए। सभी धर्मों के नियम और परंपराओं का सम्मान करना चाहिए। इस दौरान मायावती ने कांग्रेस को भी निशाने पर लिया। वहीं योगी सरकार को इस बात के लिए धन्यवाद दिया कि वह उनकी सरकार में बने स्मारकों के विकास से पीछे नहीं हट रही है। उन्होंने आजाद समाज पार्टी के नेता चंद्रशेखर आजाद पर भी बिना नाम लिए ही हमला बोला। इसके अलावा उनकी पार्टी के गठन में सपा, भाजपा और कांग्रेस जैसे दलों की भूमिका बताई। मायावती ने कहा कि यूपी में जब बसपा अकेले ही सत्ता में आई थी तो इन्हें डर था कि यदि बीएसपी को आगे बढ़ने से नहीं रोका गया तो फिर यह पार्टी केंद्र की सत्ता में आ जाएगी। इसी से घबरा कर ये लोग एक हो गए। इसके अलावा ऐसे कई संगठन भी बनवा दिए हैं, जो चुनाव में अपने फायदे के हिसाब से उम्मीदवार खड़े करा लें। इनके एकाध उम्मीदवार भी जिताकर भेजे जा रहे हैं ताकि दलितों के वोट काटने में मदद मिलती रहे। राहुल गांधी पर इशारों में तंज- हाथ में संविधान लेकर नाटक करते

हैं यूपी की पूर्व सीएम ने कहा कि समाजवादी पार्टी की सरकार में गुंडों और माफियाओं को बढ़ावा दिया गया था। अब अधिकांश मामलों में ऐसी ही स्थिति भाजपा की सरकार में भी देखने को मिल रही है। आजादी के बाद सालों तक रही कांग्रेस की सरकारों में तो दलितों का शोषण और उत्पीड़न होता रहा है। यूपी में कांग्रेस का शासन भी जातिवादी, पूंजीवादी रव्ये से चलता रहा है। कांग्रेस ने 1975 में बाबासाहेब आंबेडकर के संविधान को ही किनारे लगाने की कोशिश की थी और आज इनके नेता उसी संविधान को हाथ में लेकर नाटक करते हैं। कांग्रेस ने आंबेडकर को संसद पहुंचने से रोका, भारत रत्न नहीं दिया दिया गया था और उन्हें भारत रत्न नहीं दिया गया। मान्यवर काशीराम का जब निधन हुआ तो कांग्रेस की सरकार ने तब राष्ट्रीय शोक घोषित नहीं किया था। इसके अलावा राज्य में सपा सरकार ने राजकीय शोक घोषित नहीं किया था। मंडल कमिशन लागू करने में भी कांग्रेस उदासीन थी और बसपा के तमाम प्रयासों के बाद वीपी सिंह के दौर में हुआ था। अब भाजपा की सरकार में भी ऐसा ही रवैया है। शिलान्यास और उद्घाटन तो काफी हो रहे हैं, लेकिन जमीनी तौर पर काम नहीं हो रहा है।

## संक्षिप्त समाचार

### हमारे अपने लोग हमें जो भरोसा देते हैं, वही हमें मुश्किल वक्त में ताकत देता है: शीज़ान खान

मुंबई, एजेंसी। जी टीवी का नया शो 'गंगा माई की बेटियां' दर्शकों के दिल को छू रहा है। गंगा माई (शुभांगी लाटकर) की इस प्रेरक कहानी में सिद्धू का किरदार अहम है, जिसे शीज़ान खान ने निभाया है। वह बाहर से सख्त और डराने वाला है, लेकिन अंदर से बहुत भावुक और अपनी मां से जुड़ा हुआ इंसान है। इस चर्चा में शीज़ान बताते हैं कि उन्होंने सिद्धू को कैसे जिया, कहानी से उनका जुड़ाव क्या है और क्यों उन्हें लगता है कि यह शो दर्शकों को छू जाएगा। मेरे लिए यह शो सिर्फ एक कहानी नहीं, बल्कि जिंदगी की सच्चाई है। हिम्मत, सम्मान और रिश्ते, ये बातें हम सबकी जिंदगी में होती हैं। हमारे अपने लोग हमें जो भरोसा देते हैं, वही हमें मुश्किल वक्त में ताकत देता है। इस शो की सबसे खूबसूरत बात यही है कि एक मां और उसकी बेटियों के रिश्ते के जरिए इन भावनाओं को बहुत सादगी से दिखाया गया है। असल जिंदगी में भी कई अरों ऐसी होती हैं जो बिना दिखावे के अपनी ताकत साबित करती हैं। यही बात मुझे इस शो से जोड़ती है और याद दिलाती है कि ऐसी कहानियां बहुत जरूरी हैं। वाराणसी सिर्फ एक जगह नहीं है, बल्कि खुद एक किरदार है। यह शहर अपनी गलियों, घाटों और गंगा नदी के साथ कहानी को असली बनाता है। गंगा माई की जिंदगी में जैसे उतार-चढ़ाव हैं, वैसे ही यह शहर हर दिन नई शुरुआत करता है। यहां की संस्कृति, लोगों की सादगी और विश्वास कहानी को गहराई देते हैं। वाराणसी की आध्यात्मिकता शो में उम्मीद और ताकत दोनों लाती है।

## हिम्मत की दाद देता हूं, पूर्व पुलिस कमिश्नर ने की राकेश किशोर की तारीफ

बेंगलुरु, एजेंसी। बेंगलुरु के पूर्व पुलिस आयुक्त और भारतीय जनता पार्टी नेता भास्कर राव ने सीजेआई यानी भारत के मुख्य न्यायाधीश बी आर गवई की ओर जुता उछलने वाले अधिवक्ता राकेश किशोर की प्रशंसा की है। हालांकि, आलोचना होने के बाद राव ने अपने सोशल मीडिया पोस्ट के लिए माफी मांग ली। किशोर के खिलाफ बेंगलुरु में एफआईआर दर्ज हुई है। राव ने सोशल मीडिया मंच एक्स पर मंगलवार को एक पोस्ट में कहा था, भले ही यह कानूनी रूप से बहुत गलत हो, लेकिन मैं इस उम्र में भी आपके साहस की प्रशंसा करता हूँ कि आपने परिणामों की परवाह किए बिना एक रुख अपनाया और उस पर कायम रहे। राव के इस पोस्ट पर कई 'एक्स' उपयोगकर्ताओं ने तीखी प्रतिक्रिया दी। नितिन शोपांडे ने हेमन्ति जताते हुए कहा, मान्यवर, मुझे आपसे इसकी उम्मीद नहीं थी। क्या यह नाथुराम गोडसे और नारायण आटे के मुकदमों में उनके बचाव में इस्तेमाल की गई भाषा जैसी नहीं थी? एक अन्य उपयोगकर्ता ने बेंगलुरु पुलिस को टैग करते हुए लिखा, आपको होस पोस्ट पर कार्रवाई करनी चाहिए! राव ने बाद में बुधवार को एक पोस्ट कर अपनी राय के लिए माफी मांगी। भारतीय पुलिस सेवा (आईपीएस) के सेवानिवृत्त अधिकारी ने कहा, मेरी प्रतिक्रिया हेमन्ति और सदमे से भरी थी कि एक व्यक्ति इतना शिक्षित, वृद्ध और अनुभवी होने के बावजूद एक भयनाक और कानूनी रूप से गलत कार्य के परिणामों को पूरी तरह से जानते हुए यह कृत्य कर रहा है। मैंने न तो उच्चतम न्यायालय, न ही प्रधान न्यायाधीश या किसी समुदाय का अपमान किया है। अगर मेरे पोस्ट से किसी को गुस्सा आया है या ठेस पहुंची है, तो मुझे खेद है।

# निकाय चुनाव से पहले हो चुनाव चिह्न का निपटारा

## उद्धव की मांग, सुप्रीम कोर्ट में 12 नवंबर को सुनवाई

मुंबई, एजेंसी। सुप्रीम कोर्ट ने महाराष्ट्र विधानसभा अध्यक्ष द्वारा एकनाथ शिंदे के नेतृत्व वाले शिवसेना के गुट को 'धनुष-बाण' चुनाव चिह्न देने के फैसले के खिलाफ दायर उद्धव ठाकरे के नेतृत्व वाले धड़े की याचिका पर सुनवाई के लिए बुधवार को 12 नवंबर की तारीख तय की। न्यायमूर्ति सूर्यकांत और न्यायमूर्ति जयमात्या बागची की पीठ ने कहा कि याचिका पर सुनवाई 12 नवंबर से शुरू होगी और जरूरत पड़े तो 13 नवंबर को भी जारी रहेगी। ठाकरे गुट ने अदालत से अनुरोध किया है कि इस मामले की सुनवाई जनवरी 2026 में होने वाले महाराष्ट्र स्थानीय निर्वाचन चुनावों से पहले की जाए, ताकि विवाद का समाधान हो सके। शिवसेना-उद्धव बालासाहेब ठाकरे (उबाठ) की पैरवी कर रहे वरिष्ठ अधिवक्ता कपिल सिब्बल ने कहा कि स्थानीय निकाय चुनाव अगले साल जनवरी में होने की संभावना है और इसलिए इस मामले में तत्काल

सुनवाई की आवश्यकता है। उन्होंने कहा कि अदालत स्थानीय निकाय चुनावों से पहले इस मामले की अंतिम सुनवाई कर सकती है। पीठ ने कहा, "हम 12 नवंबर को सभी पक्षों की दलीलों सुनेंगे और अगर जरूरत पड़े तो हम 13 नवंबर को सुनवाई जारी रख सकते हैं।" शिंदे के नेतृत्व वाले गुट की ओर से वरिष्ठ वकील मुकुल रोहतगी और नीरज किशन कौल पेश हुए। इससे पहले 14 जुलाई को शीर्ष अदालत ने मामले की अंतिम सुनवाई तय करते हुए कहा था कि यह मुद्दा काफी समय से लंबित है और अनिश्चितता को जारी रहने नहीं दिया जा सकता। उद्धव ठाकरे के नेतृत्व वाले गुट ने पहले कहा था कि 2023 में विधायी बहुमत के आधार पर पार्टी का चुनाव चिह्न प्रतिद्वंद्वी गुट को सौंपने का विधानसभा अध्यक्ष का फैसला शीर्ष अदालत की संविधान पीठ के फैसले के विपरीत है।



उसने महाराष्ट्र विधानसभा अध्यक्ष के फैसले के खिलाफ अपनी याचिका पर तत्काल सुनवाई का अनुरोध किया था जिसके बाद शीर्ष अदालत ने सात मई को ठाकरे के नेतृत्व वाले गुट से स्थानीय निकाय चुनावों पर ध्यान केंद्रित करने को कहा था। महाराष्ट्र

विधानसभा अध्यक्ष राहुल नावेंकर ने 10 जनवरी, 2024 को शिंदे सहित सत्तारूढ़ खेमे के 16 विधायकों को अयोग्य ठहराने की शिवसेना (उबाठ) की याचिका खारिज कर दी थी। विधानसभा अध्यक्ष द्वारा पारित आदेशों को शीर्ष अदालत में चुनौती देते हुए ठाकरे के नेतृत्व वाले गुट ने दावा किया था कि वे 'स्पष्ट रूप से गैरकानूनी और प्रतिकूल' हैं और दलबदल करने वालों को दंडित करने के बजाय, उन्होंने दलबदलुओं को यह कहकर पुरस्कृत किया कि वे असली राजनीतिक दल हैं। याचिका में दावा किया गया कि विधानसभा अध्यक्ष ने शिवसेना के बहुमत वाले विधायकों को शिवसेना राजनीतिक दल की इच्छा का प्रतिनिधित्व करने वाला मानकर गलती की। अयोग्यता याचिकाओं पर अपने फैसले में, विधानसभा अध्यक्ष ने दोनों प्रतिद्वंद्वी खेमों के किसी भी विधायक को अयोग्य नहीं ठहराया था।

## मैसेज के दौर में भी डाकघरों की अहमियत बरकरार

गाजियाबाद, एजेंसी। मैसेज के दौर में आज भी डाकघरों की अहमियत बरकरार है। डाकघर के माध्यम से लोग देश और विदेश तक चिट्ठी, उपहार और अन्य जरूरी दस्तावेज भेजते हैं। पिछले दो साल में गाजियाबाद शहर से करीब 12 हजार चिट्ठियां देश-विदेश में भेजी जा चुकी हैं। मुख्य प्रधान डाकघर की सीनियर पोस्ट मास्टर चंचल ढाका ने बताया कि डाक सेवा तकनीक के इस युग में भी लोगों के लिए काफी महत्वपूर्ण है। खासतौर पर त्योहारों के समय इसकी भूमिका अधिक बढ़ जाती है। शहर से इंग्लैंड, स्पेन, इटली, अमेरिका, फ्रांस, जर्मनी, सऊदी अरब आदि अन्य देश में डाक भेजी जाती है। पिछले दो सालों में स्पीडपोस्ट के माध्यम से देश के विभिन्न राज्यों में करीब साढ़े सात हजार चिट्ठी, उपहार, पार्सल भेजे गए हैं। वहीं, विदेशों में करीब पांच हजार उपहार, चिट्ठी, पार्सल आदि स्पीडपोस्ट से भेजे गए हैं। अगस्त में ही आधुनिकरण किया था- अगस्त में ही सभी डाकघर में नया सॉफ्टवेयर रोलआउट किया गया था। इनमें यूपीआई के माध्यम से भुगतान की शुरुआत की गई। इसके बाद से डाकघर में लंबी कतारों में कमी आई। रजिस्टर्ड बंद कर स्पीड पोस्ट में ही इसे समाहित किया गया। वैसे तो डाक सेवा पूरे 12 महीने ही लोगों के लिए अत्यंत महत्वपूर्ण, लेकिन रक्षाबंधन और दीवाली जैसे भावनाओं से जुड़े त्योहार पर यह और अधिक महत्वपूर्ण हो जाती है। शहर में रह रहे ऐसे कई लोग जो यहां नौकरी एवं पढ़ाई के उद्देश्य से परिवार से दूर रह रहे हैं और किसी कारणवश वे त्योहार पर घर नहीं जा पाते हैं। ये लोग डाक सेवाओं के माध्यम से अपने परिवार के लोगों से चिट्ठी, उपहार भेज कर आदान-प्रदान करते हैं। इसमें मिठाई से लेकर राखी, पैसे शामिल हैं।



## असम और गुजरात को 707 करोड़, वायनाड के पीड़ितों को बहुत कम: केरल हाईकोर्ट

कोच्चि, एजेंसी। केरल हाईकोर्ट ने बुधवार को केंद्र सरकार पर सख्त टिप्पणी करते हुए कहा कि वायनाड में 2024 में आए भूस्खलन के पीड़ितों के प्रति केंद्र ने लगभग विफलता दिखाई है। अदालत ने कहा कि केंद्र सरकार ने अपने संवैधानिक अधिकारों का उपयोग करते हुए इन पीड़ितों के ऋण माफ करने की दिशा में कोई कदम नहीं उठाया, जो बेहद दुर्भाग्यपूर्ण और हताशाजनक है। न्यायमूर्ति ए. के. जयशंकरन नांबियार और न्यायमूर्ति जोबिन वेरेरियटन की खंडपीठ ने यह टिप्पणी करते हुए बैंकों को निर्देश दिया कि वे वायनाड भूस्खलन पीड़ितों के खिलाफ किसी भी ऋण वसूली कार्रवाई को अगली



सुनवाई तक रोक दें। यह जनहित याचिका अदालत ने स्वयं संज्ञान लेकर दायर की थी, ताकि राज्य में आपदा प्रबंधन और रोकथाम की स्थिति में सुधार किया जा सके। 'शायलॉक जैसी वसूली पद्धतियां स्वीकार्य नहीं'ब अदालत ने कहा कि वह शायलॉकियन तरीकों (निर्दयी

अदालत ने कहा कि जब केंद्र स्वयं इन भूस्खलनों को गंभीर आपदा की श्रेणी में रखता है, तो उसे यह सुनिश्चित करना चाहिए कि पीड़ितों का जीवन और गरिमा सुरक्षित रहे। पीठ ने कहा, यह तब और भी अधिक स्पष्ट हो जाता है जब हमें आज एक समाचार रिपोर्ट से पता चलता है कि केंद्र सरकार ने 2024 के दौरान बाढ़ और भूस्खलन से प्रभावित होने वाले असम और गुजरात राज्यों को अतिरिक्त केंद्रीय सहायता के रूप में 707 करोड़ रुपये की सहायता को मंजूरी दी है। कोर्ट ने कहा, वायनाड पीड़ितों के लिए ऋण माफी के रूप में मांगी गई मौद्रिक राहत इस राशि का एक छोटा सा हिस्सा है।

## केरल की क्यूटी पाई से मिलीं प्रियंका गांधी

कोडेंचेरी, एजेंसी। कांग्रेस नेता प्रियंका गांधी वाड़ा ने मंगलवार को केरल के कोडेंचेरी स्थित एक डेयरी फार्म का दौरा किया, जहां उन्होंने किसानों से मुलाकात की और उनकी परेशानियों को सुना। इस दौरान एक दिलचस्प वाक्या तब हुआ जब प्रियंका की मुलाकात एक गाय से हुई, जिसका नाम आलिया भट्ट था। प्रियंका गांधी ने इस मुलाकात का एक वीडियो सोशल मीडिया प्लेटफॉर्म एक्स पर शेयर करते हुए लिखा, कोडेंचेरी के एक प्यारे परिवार द्वारा चलाए जा रहे डेयरी फार्म में कुछ डेयरी किसानों से मुलाकात की (और एक गाय से भी मिली जिसका नाम आलिया भट्ट था!! आलिया भट्ट जी से क्षमा चाहूंगी, लेकिन वह वाकई बहुत क्यूटी पाई थी!) उन्होंने इस पोस्ट में बॉलीवुड अभिनेत्री आलिया भट्ट को टैग भी किया। हालांकि, प्रियंका गांधी ने इस हल्के-फुल्के पल के साथ-साथ डेयरी किसानों की गंभीर समस्याओं पर भी चिंता व्यक्त की। उन्होंने कहा, दुर्भाग्यवश डेयरी किसान कई तरह की कठिनाइयों से जूझ रहे हैं और कई अपनी आजीविका चलाने में असमर्थ हैं। मैं संबंधित मंत्रालय को पत्र लिखकर इन मुद्दों से अवगत कराऊंगी। इनमें पशु चिकित्सा दवाओं की बढ़ी हुई लागत, पर्याप्त बीमा कवर की कमी और गुणवत्तापूर्ण चारा प्राप्त करने में कठिनाई जैसे मुद्दे शामिल हैं। प्रियंका गांधी केरल के वायनाड से सांसद हैं। उन्होंने किसानों के प्रति आभार जताते हुए कहा, मैं उन किसानों की आभारी हूँ जिन्होंने मुझे अपने मुद्दे विस्तार से समझाने के लिए समय निकाला। मैं उनकी सहायता के लिए जो कुछ भी संभव होगा, करूंगी।

## हरियाणा के डीजीपी गिरफ्तार हों;आईपीएस पूरन कुमार की पत्नी ने दी शिकायत



चंडीगढ़, एजेंसी। हरियाणा के वरिष्ठ आईपीएस अधिकारी वाई पूरन कुमार की खुदकुशी के मामले ने जोर पकड़ लिया है। अफसर की आत्महत्या के दौरान जापान दौरे पर गई उनकी पत्नी अमनीत पी. कुमार वापस लौट आई हैं और उन्होंने इस मामले में चंडीगढ़ पुलिस को शिकायत दी है। हरियाणा काइर की आईएसएस अमनीत कुमार ने अपनी शिकायत में हरियाणा के डीजीपी शत्रुजित कपूर और रोहतक के एसपी नरेंद्र बिजारनिया पर आरोप लगाया है कि वे पति का उत्पीड़न कर रहे थे। इसी के चलते उन्होंने आत्महत्या कर ली थी। अमनीत ने मांग की है कि हरियाणा के डीजीपी और रोहतक के एसपी के खिलाफ एससी-एसटी ऐक्ट के तहत केस दर्ज किया जाए। आईपीएस वाई पूरन कुमार दलित समाज से आते थे। उन्होंने हाल ही में रोहतक की सुनारिया जेल की जिम्मेदारी मिली थी और आईजी की पोस्ट पर तैनात थे। उन्होंने खुद को चंडीगढ़ के सेक्टर 11 स्थित आवास पर गोली मार ली थी। अमनीत ने दावा किया है कि उनके पति ने सुसाइड नोट में मांग की है कि डीजीपी और रोहतक के एसपी के खिलाफ केस दर्ज हो और उन्हें गिरफ्तार किया जाए। अमनीत ने अपनी शिकायत में लिखा है, मेरे पति जो बेहद ईमानदारी और जज्बे के साथ काम करते थे। वह घर में गोली लगाने से मृत पाए गए। आधिकारिक रूप से इसे आत्महत्या कहा जा रहा है, लेकिन मेरी आत्मा कहती है कि यह उनका लगातार उत्पीड़न होने का परिणाम है। अमनीत पी. कुमार ने आरोप लगाया कि उनके पति का सालों से उत्पीड़न हो रहा है।





## संपादकीय

# किधर जाएगा बिहार

बिहार के राजनीतिक दल चाहते थे कि राज्य में विधानसभा चुनाव लंबा न खींचा जाए। चुनाव आयोग ने उनकी बात मान ली। राज्य में दो चरणों में वोटिंग होगी – 6 और 11 नवंबर। 14 नवंबर को मतगणना के साथ बिहार में नई सरकार की तस्वीर सामने होनी चाहिए, लेकिन राज्य में सियासत जिस तरह आकार ले रही है, वोटिंग तक कई उतार-चढ़ाव देखने को मिल सकते हैं। यह चुनाव स्पेशल इंटेशनिय रिवीजन से जुड़े विवादों के साये में हो रहा है। जितनी जल्दबाजी और अधूरी तैयारियों के साथ यह प्रक्रिया शुरू की गई, उससे विपक्ष को एक मौका मिल गया। स्क्रूक्रको लेकर आयोग को बार-बार सफाई देनी पड़ी है और अब भी यह बड़ी चुनौती होगी कि जो लोग गड़बड़ियों की शिकायत लेकर आते हैं, उनको सुनवाई संतोषजनक ढंग से हो जाए। पिछले दो दशकों से नीतीश कुमार बिहार का चेहरा बने हुए हैं और यह चुनाव भी अलग होता नहीं दिख रहा। मूल सवाल यही है कि क्या नीतीश को एक और मौका जनता देगी? राज्य में एनडीए ने उन्हें आगे कर रखा है और महागठबंधन से सीधी टक्कर मिल रही है। पिछले विधानसभा चुनाव में एनडीए और महागठबंधन के बीच सीधा मुकाबला हुआ था – इस दफा समीकरण में प्रशांत किशोर की जन सुराज भी है, जो भ्रष्टाचार और पलायन का मुद्दा उठाए हुए हैं। मई 2014 से फरवरी 2015 के बीच के वक्त को छोड़ दिया जाए, तो 2005 से नीतीश कुमार सत्ता पर काबिज हैं। इस दौरान उन्होंने 9 बार शपथ ली और कई बार पाला बदला। गठबंधन के साथी बदलते रहने और कम सीटों के बावजूद सीएम वही बने। इसके पीछे उनकी अपनी ‘सुरासन बाबू’ की छवि भी है, लेकिन अब इसे चुनौती मिल रही है। पहली बार नीतीश सरकार को भ्रष्टाचार के आरोपों में घेरने की कोशिश हो रही है। वहीं, कानून-व्यवस्था का मामला भी चिंता बढ़ाने वाला है। हाल के महीनों में पटना में व्यवसायी गोपाल खेमका और हॉस्पिटल में घुसकर गैंगस्टर की हत्या में सरकार की परेशानी बढ़ाई। नीतीश और भाजपा ने लालू-राबड़ी यादव के कार्यकाल को हर चुनाव में ‘जंगलराज’ की तरह पेश किया, पर अब सवाल विपक्ष पूछ रहा है। बिहार चुनाव बदला होगा, इसकी आहट उन घोषणाओं से भी मिलती है, जो नीतीश सरकार ने की हैं। महिलाओं, दिव्यांगों और बुजुर्गों के लिए पहली बार इस पैमाने पर प्लान किए गए हैं। वही आरजेंडी और कांग्रस ने पूछा है कि इसके लिए पैसा कहाँ से आएगा? जनता वादी पर भरोसा करती है या बदलाव सेज जाती है।

## भारत ने खोजी ट्रंप के 100 प्रतिशत टैरिफ की काट, सारा माल रूस की तरफ मोड़ा

अमेरिकी राष्ट्रपति ने एक बड़ा फैसला लिया। उन्होंने प्लान किया कि भारत समेत कई देशों से आने वाली दवाओं पर 100 प्रतिशत टैरिफ लगाया जाएगा। मतलब कि अगर कोई दवा अमेरिका जाएगी तो उसकी कीमत दोगुनी हो जाएगी। ट्रंप ने इसे मेड इन अमेरिका को बढ़ावा देने की चाल बताई। लेकिन असल में ये फैसला भारत की बढ़ती फॉर्मा ताकत पर एक आर्थिक हमला था। लेकिन भारत ने इस वॉर को आर्थिक युद्ध नहीं बल्कि रणनीति के खेल में बदल दिया और आपदा को अवसर में तब्दील कर दिया। भारत सरकार और फॉर्मा इंडस्ट्री ने तुरंत चार दिशा में काम शुरू किया। नए बाजार में पहुंच बनाने से लेकर देश की उत्पादन को बढ़ावा देने तक। सप्लाई चैन को मजबूत करने से लेकर ग्लोबल पार्टनर को मजबूत करने तक। भारत ने अपने सप्लाई लाइन को घुमा दिया। जो जहाज पहले अमेरिका जाते थे। वही जहाज अब यूरोप, अफ्रीका, लैटिन अमेरिका और रूस की ओर निकल पड़े हैं। सन फॉर्मा, डॉक्टर रेडीज, सिप्ला और लुपिन जैसी भारतीय कंपनियां अब सीधे अफ्रीका, रूस और साउथ अमेरिका में दवाओं की सप्लाई करने उतर चुके हैं। यानी अमेरिका की बंद दीवार के सामने भारत ने नए दरवाजे खोल दिए हैं। अमेरिका ने जब भारत पर टैरिफ लगाया, भारत चली तो बाकी दुनिया ने भारत को गले लगा लिया। सबसे पहले भारत के यार रूस, फिर यूरोप और अब अफ्रीका ने भारत के साथ नई डील साइन कर ली। फ्रांस, जर्मनी, ब्राजील, मिस्र और इंडोनेशिया ने तो यहां तक कह दिया कि अगर दवा चाहिए तो रास्ता नई दिल्ली से होकर जाएगा। भारत की दवा कंपनियों ने अपनी क्षमता बढ़ा ली। डॉ रेड्डीज लैबोरेटरीज ने अपनी पूर्ण स्वाभिमत वाली सहायक कंपनी डॉ रेड्डीज लैबोरेटरीज एलएलसी, रूस (डीआरएल रूस) में 565 करोड़ का निवेश किया और 45.19 प्रतिशत इक्विटी हिस्सेदारी हासिल की। यह लेन-देन हैदराबाद स्थित कंपनी के बोर्ड द्वारा नवंबर 2024 में रूसी शाखा में 600 करोड़ तक निवेश करने के निर्णय का परिणाम है।

## मतदान-महादान

# सफल लोकतंत्र की बुनियाद है मतदान

 **डॉ. नीतू कुमारी नवगीत**

## लोकगणिका एवं पटना जिला मतदाता जागरूकता आइकन, चुनाव आयोग

में से एक है। हमारे विशाल और विविधतापूर्ण लोकतंत्र में हर व्यक्ति का वोट अत्यंत महत्वपूर्ण है। भारत की कई विधानसभा क्षेत्रों में जीत का अंतर कुछ सी मतों का ही रहा है। हर नागरिक की भागीदारी से ही लोकतांत्रिक प्रक्रिया निष्पक्ष, सशक्त और विश्वसनीय बनती है। भारत के चुनाव आयोग ने आधिकारिक रूप से घोषणा की है कि बिहार विधानसभा चुनाव 2025 दो चरणों में संपन्न होंगे। पहले चरण में 121 विधानसभा क्षेत्रों में 6 नवंबर 2025 को, जबकि शेष 122 सीटों पर 11 नवंबर 2025 को मतदान होगा। यह महत्वपूर्ण लोकतांत्रिक प्रक्रिया 14 नवंबर 2025 को संपन्न होगी। इस दौरान 7.4 करोड़ से अधिक पंजीकृत मतदाताओं को अपने मतधिकार का प्रयोग करने का अवसर मिलेगा, जिससे न केवल राज्य का भविष्य तय होगा बल्कि भारत की लोकतांत्रिक प्रक्रिया की प्रभावशीलता और जीवंतता भी सुनिश्चित होगी। चुनाव आयोग ने मतदाता सूची की सटीकता, पारदर्शिता और समावेशिता सुनिश्चित करने के लिए विशेष गहन पुनरीक्षण (SIR) किया है। यह सुनिश्चित करता है कि प्रत्येक योग्य नागरिक,

चाहे वह किसी भी लिंग, क्षेत्र या सामाजिक पृष्ठभूमि से हो, अपने मतधिकार का निष्पक्ष रूप से प्रयोग कर सकें। निर्वाचन आयोग की स्वीप आइकॉन के रूप में सभी मतदाताओं से मेरी अपील है कि वे मतदान दिवस से पहले वोटर हेल्पलाइन ऐप (Voter Helpline App) या नेशनल वोटर्स पोर्टल (NVSP) पर अपनी जानकारी अवश्य जांच लें।

### मतदान में भागीदारी है भारतीय लोकतंत्र की धड़कन

भारत के लोकतंत्र की मजबूती केवल पंजीकृत मतदाताओं की संख्या से नहीं, बल्कि उन लोगों की संख्या से मापी जाती है जो वास्तव में मतदान करने आते हैं। 2019 के आम चुनाव ऐतिहासिक रहे, क्योंकि उस समय भारत ने 67.4% की दर से रिकॉर्ड मतदान दर्ज किया था। वहीं 2020 के बिहार विधानसभा चुनावों में लगभग 57% मतदान हुआ, जो उत्साहजनक और भविष्य में अधिक भागीदारी के संकेत देने वाला रहा।

मतदान केवल एक अधिकार नहीं, बल्कि एक कर्तव्य भी है। यह केवल कानूनी ही नहीं, बल्कि नैतिक जिम्मेदारी भी है। जब भी कोई

नागरिक मतदान करने का निर्णय लेता है, वह लोकतांत्रिक भावना को दोहराता है और निर्णय-प्रक्रिया में अपनी हिस्सेदारी निभाता है। इसके विपरीत, न डाला गया हर वोट एक गंवाया हुआ अवसर है। ऐसी आवाज जो उस व्यवस्था में कभी नहीं सुनी जाती, जो हर आवाज को सुनने के लिए बनी है!

### हम सबको लोकतंत्र की मजबूती के लिए अपनी आवाज बुलंद करनी है।

एक वोट का महत्व बहुत अधिक है। भारत में कई बार ऐसे उदाहरण देखे गए हैं, जब कुछ ही वोटों ने पूरे निर्वाचन क्षेत्र का नतीजा बदल दिया और कई बार तो सरकार के गठन को भी प्रभावित किया।

कल्पना कीजिए, किसी निर्वाचन क्षेत्र में दो उम्मीदवारों के बीच केवल 200 वोटों का अंतर है। यही छोटा सा अंतर तय कर सकता है कि कौन उम्मीदवार जीतेगा, कौन-सी नीतियां लागू होंगी, और किस प्रकार की सरकार बनेगी। लोकतंत्र की असली ताकत उस एक परिवार या व्यक्ति में निहित है जो मतदान करने का निर्णय लेता है।

बिहार, अन्य भारतीय राज्यों की तरह, हाल के वर्षों में कड़े चुनावी मुकाबलों का साक्षी रहा है। यहां मतदाताओं की भागीदारी का सीधा प्रभाव विकास की प्राथमिकताओं, बजट आवंटन और स्थानीय विकास

पर पड़ता है। यदि नागरिक बड़ी संख्या में मतदान करेंगे, तो यह सुनिश्चित होगा कि बनने वाली सरकार वास्तव में जनता की इच्छा को प्रतिबिंबित करे।

### आपके लिए आपके मतदान का महत्व

मतदान केवल इलेक्ट्रॉनिक वोटिंग मशीन (ईवीएम) पर बटन दबा नहीं है, यह आपकी आवाज, चयन, और लोकतंत्र के प्रति आपकी प्रतिबद्धता की घोषणा है। हर वोट में यह ताकत होती है कि वह सरकार की दिशा और राष्ट्र के भविष्य को प्रभावित कर सके। यह सशक्तिकरण का प्रतीक है, क्योंकि हर वोट यह संदेश देता है कि हर नागरिक महत्वपूर्ण है। उसकी राय शिक्षा, स्वास्थ्य, रोजगार और कल्याण जैसी नीतियों को दिशा देती है। मतदान करके नागरिक महसूस करते हैं कि वे न केवल इस देश के मालिक हैं, बल्कि उसके निर्णयों में भागीदार भी हैं।

उत्तरदायित्व भी मतदान का स्वाभाविक परिणाम है, क्योंकि जब अधिक संख्या में नागरिक मतदान करते हैं, तो जनप्रतिनिधियों को यह अहसास रहता है कि उनके कार्यों और प्रदर्शन पर सजग और सक्रिय मतदाताओं की नजर है।

लोकतंत्र के मूल में मतदान एक समानता का कार्य है। मतदान लोकतंत्र की धड़कन है। यह हर नागरिक को, चाहे वह किसी भी वर्ग, जाति या पृष्ठभूमि से हो, समान अधिकार देता

है कि वह भविष्य की दिशा तय करने में समान रूप से भाग ले सके। उच्च मतदान की प्रतिशतता विकास की निरंतरता को बढ़ावा देता है, इसका मतलब यह है कि सरकार की नीतियां नागरिकों की चिंताओं और आकांक्षाओं को प्रतिबिंबित करती हैं, विशेषकर उन मुद्दों में जो उच्च प्राथमिकता के हैं, जैसे बुनियादी ढांचा, महिला सुरक्षा, शिक्षा, और रोजगार। अंततः, मतदान है। आयोग अपने प्रमुख कार्यक्रम सिस्टमेटिक वोटर्स एजुकेशन एंड इलेक्टोरल पार्टिसिपेशन (एसवीईईपी) के जरिए जागरूकता पैदा करता है कि लोकतंत्र में सभी मतदाताओं द्वारा मतदान और भागीदारी करना किताना आवश्यक है। यह अभियान स्कूल, कॉलेज, कार्यस्थल और ग्रामीण क्षेत्रों तक पहुंचता है। पहली बार वोट करने वाले मतदाताओं की भागीदारी पर विशेष ध्यान दिया जाता है और युवा पीढ़ी को यह समझने में मदद की जाती है कि देश के भविष्य में किस प्रकार योगदान दे सकते हैं।

### पीछे न छूटे कोई मतदाता

चुनाव आयोग के सतत प्रयासों के माध्यम से मतदान सभी नागरिकों के लिए सुलभ और समावेशी बन गया है। आयोग अपने प्रमुख कार्यक्रम सिस्टमेटिक वोटर्स एजुकेशन एंड इलेक्टोरल पार्टिसिपेशन (एसवीईईपी) के जरिए जागरूकता पैदा करता है कि लोकतंत्र में सभी मतदाताओं द्वारा मतदान और भागीदारी करना किताना आवश्यक है। यह अभियान स्कूल, कॉलेज, कार्यस्थल और ग्रामीण क्षेत्रों तक पहुंचता है। पहली बार वोट करने वाले मतदाताओं की भागीदारी पर विशेष ध्यान दिया जाता है और युवा पीढ़ी को यह समझने में मदद की जाती है कि देश के भविष्य में किस प्रकार योगदान दे सकते हैं।

# साहस, समर्पण और शक्ति का संगम भारतीय वायुसेना

(योगेश कुमार गोयल )

भारतीय वायुसेना दिवस का मुख्य उद्देश्य केवल शक्ति प्रदर्शन नहीं है बल्कि युवाओं को इस गौरवशाली सेवा में शामिल होने के लिए प्रेरित करना भी है। एयर शो के माध्यम से युवा पीढ़ी वायुसेना की चुनौतीपूर्ण, साहसिक और सम्मानजनक भूमिका के बारे में जानती है और उनके मन में देश सेवा के प्रति उत्साह जागृत होता है। भारतीय वायुसेना 8 अक्टूबर को अपना 93वां स्थापना दिवस मनाया। प्रत्येक वर्ष इस अवसर पर वायुसेना अपनी शक्ति, शौर्य और तकनीकी उत्कृष्टता का अभूतपूर्व प्रदर्शन करती है। इस मौके पर आयोजित भव्य एयर शो भारतीय वायुसेना की क्षमताओं और सामर्थ्य का प्रतीक बन जाता है। आसमान में वायुवीरों के करतब, फाइटर जेट्स और हेलीकॉप्टर्स के समकालिक युद्धभ्यास को देखकर हर दर्शक रोमांच और गर्व से भर उठता है। वायुसेना के बेड़े में शामिल

राफेल, मिग-29, सुखोई-30 एमकेआई, तेजस जैसे अत्याधुनिक फाइटर जेट्स भारतीय आकाश को सुरक्षित रखने की अभेद्य शक्ति प्रदान करते हैं। वहीं सारांग जैसे हेलीकॉप्टरों के शो स्टंट्स, प्रचंड और ध्रुव जैसे लाइट और एडवांस्ड हेलीकॉप्टर्स, सी-295, आपाचे, डकोटा, चेतक और जगुआर जैसी भारी मशीनें वायुसेना की बहुपक्षीय क्षमताओं का प्रदर्शन करती हैं। इन एयरक्राफ्ट को उच्च तकनीकी क्षमताएं न केवल देश की सुरक्षा की गारंटी हैं बल्कि इसे वैश्विक मंच पर सम्मान और प्रतिष्ठा भी दिलाती हैं। भारतीय वायुसेना दिवस का मुख्य उद्देश्य केवल शक्ति प्रदर्शन नहीं है बल्कि युवाओं को इस गौरवशाली सेवा में शामिल होने के लिए प्रेरित करना भी है। एयर शो के माध्यम से युवा पीढ़ी वायुसेना की चुनौतीपूर्ण, साहसिक और सम्मानजनक भूमिका के बारे में जानती है और उनके मन में देश सेवा

के प्रति उत्साह जागृत होता है। आज भारतीय वायुसेना न केवल सीमा रक्षा में सक्षम है बल्कि प्राकृतिक आपदाओं और आपातकालीन परिस्थितियों में सहायता देने में भी अग्रणी भूमिका निभाती है। यह स्थापना दिवस भारतीय वायुसेना की समर्पित सेवा, साहस और तकनीकी दक्षता का उत्सव है, जो हमें यह याद दिलाता है कि भारत के आकाश में स्वतंत्रता, सुरक्षा और गौरव का सूर्य सदैव चमकता रहेगा। भारतीय वायुसेना में इस समय राफेल, सुखोई 30, मिराज 2000, जगुआर, तेजस, आर्पीए 50 के अलावा हेलीकॉप्टर ध्रुव, चिन्नक, चेतक, चीता, एमआई-8, एमआई-17, एमआई-26, रॉकेट प्रोजेक्टर हैं। रक्षा विशेषज्ञों के एमआई-25 एचएएल लाइट कॉम्बैट हेलीकॉप्टर, एचएएल रुद्र इत्यादि अत्याधुनिक विमान शामिल हैं, जो किसी भी विकट स्थिति में दुश्मन को मुंहतोड़ जवाब देने में पूरी तरह सक्षम हैं। भारतीय वायुसेना को दुनिया की

चौथी सबसे बड़ी सेना होने का गौरव हासिल है। देश की करीब 24 हजार किलोमीटर लंबी अंतर्राष्ट्रीय सीमा की सुरक्षा की जिम्मेदारी भारतीय वायुसेना पूरी मुस्तेदी के साथ निभाती रही है और वायुसेना के बेड़े में दमदार लड़कू विमानों, हेलीकॉप्टरों तथा अत्याधुनिक मिसाइलों की संख्या निरन्तर बढ़ रही है, जिनके कारण हमारी वायुसेना अब पहले के मुकाबले कई गुना शक्तिशाली हो चुकी है। अब हम हवा में पहले के मुकाबले बहुत मजबूत हो चुके हैं।भारत के मुकाबले चीन के पास भले ही दो गुना लड़कू और इंटरसेप्टर विमान हैं, भारत से दस गुना ज्यादा रॉकेट प्रोजेक्टर हैं। रक्षा विशेषज्ञों के मुताबिक गिनती और तकनीकी मामले में भले ही चीन सहित कुछ देश हमसे आगे हो सकते हैं लेकिन संसाधनों के सटीक प्रयोग और बुद्धिमान के चलते दुश्मन देश सदैव भारतीय वायुसेना के समक्ष थरती है।

## आज का राशिफल

मे़ष	वृ़ष	कर्क	सिंह	मकर	कुंभ
आज कोई आशंका पूरी तरह गलत साबित होगी। यदि आप किसी वस्तु की के लिए जा रहे हैं तो उसमें सफलता मिलेगी। हालांकि आज के दिन किसी से वादा करने से बचें। आपका भला करने का प्रयास किसी और के लाभ में बदल सकता है। अपने निर्णय सोच-समझकर लें और किसी पर अर्धविश्वास न करें। आर्थिक मामलों में सतर्क रहें और जल्दबाजी न करें।	आज जातकों के कंधों पर अतिरिक्त जिम्मेदारी आ सकती है। यदि आप नौकरी में हैं तो कोई नया काम आपको सौंपा जा सकता है। घरेलू समस्याओं के कारण आपके ऊपर जिम्मेदारियां बढ़ सकती हैं। किसी योग्य व्यक्ति से सलाह लेने से आपके काम आसानी से निपट जाएंगे। ऑफिस और घर दोनों जगह धैर्य से काम करना फायदेमंद रहेगा।	आज अपने आस-पास हो रही चीजों पर विशेष ध्यान रखना होगा। आपको इस बात की जानकारी होनी चाहिए कि आपके आसपास क्या हो रहा है। कोई विरोधी या बिजनेस में राइवल आपके ऊपर नजर रखे हुए है। ऐसे में आपको आर्थिक और व्यावसायिक निर्णय सोच-समझकर लेने होंगे। किसी भी स्थिति में जल्दबाजी न करें।	आज किसी सभा या समारोह में शामिल होना पड़ सकता है। इसके लिए आपको सज-धज कर जाना पड़ सकता है। फिजूल खर्च और दिखावा करने वाले व्यक्तियों से दूरी बनाए रखें। अपने व्यवहार और आर्थिक निर्णयों में संयम रखें। आज आपके प्रति लोगों का ध्यान आकर्षित होगा। किसी प्रतियोगिता या प्रतियस्पर्धा में धैर्य और विवेक से काम लें।	आज पूरे जोश के साथ काम करना होगा। आज अपने कार्यों को जल्दी पूरा करने की कोशिश करें। आप ढीले रहेंगे तो महत्वपूर्ण कार्यों में देरी हो सकती है। जिस काम को आप करने की सोच रहे हैं, आपसे पहले कोई और ही उससे अपना फायदा निकाल लेगा। इसलिए किसी भी योजना के निर्णय में देर न करें। समय पर काम न होने से नुकसान आपको ही झेलना पड़ेगा।	आज रूटीन में बदलाव आ सकता है। यदि कोई नया पद या जिम्मेदारी मिल रही है, तो उसे स्वीकार करने में देर न करें। यही अवसर आपके लिए तरक्की और आर्थिक लाभ का द्वार खोल सकता है। कार्यक्षेत्र में परिवर्तन को सकारात्मक पक्ष में लें। अपने निर्णयों में सोच-समझ और धैर्य बनाए रखें। भावनाओं में बहकर कोई निर्णय न लें।
तुला	वृ़श्चिक	धनु			
आज प्रेम प्रस्ताव को सोच समझकर स्वीकार करना होगा। अपने स्टेटस को देखकर ही उसको जवाब दें। ऐसे में सामने वाला आपका शारीरिक या आर्थिक लाभ लेने की कोशिश कर सकता है। कार्यक्षेत्र में बदलाव आपके लिए फायदेमंद साबित होगा। आर्थिक मामलों में अनावश्यक जोखिम न लें।	आज आसपास के लोगों से मदद मिलेगी। अगर आप नई नौकरी खोज रहे हैं या नया व्यवसाय शुरू करना चाहते हैं, तो ये लोग आपके लिए मददगार साबित होंगे। कोई लोग आपके लिए सहायक साबित हो सकते हैं। अपने काम को समय पर और पूरी निष्ठा से करें। व्यक्तिगत और आर्थिक निर्णयों में सतर्कता रखें। किसी भी परिस्थिति में जल्दबाजी से बचें।	आज किसी उलझन में फंसेते हुए नजर आ रहे हैं। प्रेम संबंध में किसी प्रकार के ऑफर से असमर्थता महसूस कर रहे हैं, तो अपनी मजबूरी स्पष्ट रूप से व्यक्त करें। कोई ऐसा संकेत न दें जिससे आपके संबंधों में भ्रम या खटास आए। निजी और आर्थिक मामलों में लागू-लेपट न करें। आज के दिन आपको रिसतों और कार्यक्षेत्र में संतुलन बनाए रखना आवश्यक है।			

सुडोकू पहेली						क्रमॉंक- 5878					
		3	6	9							
2					8					5	
				1		6	8				
	2	7	4			1		9			
		1							4		
	4			2		8	7	3			
			2	8		5					
1						3					6
						9	2	8			

**नियम :** प्रत्येक पंक्ति में 1 से 9 तक अंक भर जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एक 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहेली क्र. 5877											
7	6	2	3	1	9	4	8	5			
9	4	3	5	8	6	7	1	2			
5	8	1	7	2	4	6	9	3			
6	3	4	9	7	5	1	2	8			
1	9	7	8	3	2	5	6	4			
2	5	8	4	6	1	3	7	9			
3	2	5	1	9	7	8	4	6			
8	1	9	6	4	3	2	5	7			
4	7	6	2	5	8	9	3	1			

वर्ग पहेली 5878											
1		2		3	4			5			
				6							
7	8				9			10			
11					12						
				13				14			
15			16		17		18				
19				20			21			22	
				24							

- बाएं से दाएं
- भारत में पहली बार इस राज्य में विद्युत मंडल प्राप्त किया था (6)
- विहार, दुक्कर, बिड़ुकी (2)
- रथ, मालदार, जिसके पास अगर सर्पिंह हो (4)
- भक्त का अपभ्रंश (3)
- समय कत्ता, रिल होना (3)
- जो पर्वत पर उत्पन्न हो (3)
- चंदमास का एक पक्ष, कृष्ण पक्ष, अकल्याण, अपका (2)
- अकल्याणकरी, दुर्घरित्र, दुष्कामी (2)
- स्वच्छ, तंदरुस्ती, आरोग्य (3)
- सहयोग, सहायता, दयाद (3)
- हल्का बुखार, ज्वरशी (4)
- गहन चिंतन करने का भाव, अत्ययन करना (3)
- दशक के पुत्र जो दस अवतारों में से एक बने जाते हैं (2)
- पुनर्जन्म, भगवान विष्णु का पांचवां अवतार जो उना बल को छरने के लिए हुआ था (3)

(ऊपर से नीचे)

- पथ सेने वाला, पथपत्नी, हिमावती (4)
- मानने को प्रेरित करना, मानने का काम करवाना (4)

- विश्वामित्र के पिता तथा कुशिक राजा के पुत्र का नाम (2)
- प्रायः, करीब-करीब (4)
- आराम, चैन, सुख (3)
- उपकार न मानने वाला, कृतघ्न (6)
- विस्मय करने वाली के जैसा हो (5)
- पस बैठने वाला, पारवर्ती (3)
- विवाह का मुहूर्त, मौर (3)
- अधिक नीला, अतिआर्द्र (2)
- वर्तमानवृक्ष, दवाने की क्रिया, बलवृक्ष शोक करने का भाव (3)
- रसई घर से संभलित एक पात्र, नर्मल को एक सहायक नदी (2)
- ईश्वर, भगम्बर, रसूल (2)

वर्ग पहेली 5877 का हल											
म	म	त	म	म	म	म	म	म	म	म	म
म	म	म	म	म	म	म	म	म	म	म	म
म	म	म	म	म	म	म	म	म	म	म	म
म	म	म	म	म	म	म	म	म	म	म	म
म	म	म	म	म	म	म	म	म	म	म	म
म	म	म	म	म	म	म	म	म	म	म	म
म	म	म	म	म	म	म	म	म	म	म	म







## न्यूज बाइट्स

बिहार चुनाव : 90 बनाम 90 – दो विचारधाराओं के बीच संघर्ष

औरंगाबाद(एसवीवी. सं.)। बिहार में चुनावी माहौल पहले ही गरम है। इस बार चुनाव की राजनीति मुख्य रूप से दो धाराओं के इर्द-गिर्द घूम रही है। हालांकि, त्रिकोणीय समीकरण बनाने का प्रयास जारी है, पर राजनीतिक यथार्थ यही है कि मुख्य लड़ाई दो मुख्य विचारधाराओं के बीच ही तय होने वाली है। तीसरी धारा का प्रभाव सीमित दिखाई देता है, जैसे 1995 में हुआ था, जब एक नई धारा आयी लेकिन उसका कोई टिकाऊ निशान नहीं रहा। बिहार जहां आज खड़ा है, उसे यह मुकाम 1952 से आज तक 73 वर्षों की लंबी राजनीतिक यात्रा के माध्यम से मिला है। इस अवधि की तीन चरणों में विभाजित किया जा सकता है – 48 + 15 + 20 वर्ष।

जनसुराज ने नवीनगर से अर्चना चंद्र और गोह से सीताराम दुःखारी को बनाया उम्मीदवार

औरंगाबाद(एसवीवी. सं.)। चर्चित राजनीतिक रणनीतिकार प्रशांत किशोर की पार्टी जनसुराज ने औरंगाबाद जिले की छः विधानसभा सीटों में से दो सीटों के उम्मीदवारों के नाम की घोषणा कर दी है। पार्टी ने नबीनगर से बारूण की पूर्व प्रखंड प्रमुख अर्चना चंद्र और गोह विधानसभा क्षेत्र से अति पिछड़ा नेता सीताराम दुःखारी को उम्मीदवार बनाया है। जिले की शेष चार सीटों – कुटुम्बा, ओबरा, औरंगाबाद और रफीगंज – के उम्मीदवारों के नाम की घोषणा अभी नहीं हुई है। माना जा रहा है कि अगली सूची में पार्टी इन सीटों के उम्मीदवारों की घोषणा कर सकती है। पार्टी ने उम्मीदवारों के चयन में अपनी पूर्व घोषित नीति का पालन किया है। नीति के अनुसार हर जिले में एक सीट महिला और एक सीट अति पिछड़ा वर्ग को दी जाएगी, लेकिन टिकट देने का आधार उम्मीदवार की काबिलियत होगा। इस लिहाज से दोनों उम्मीदवार राजनीतिक रूप से सक्षम और प्रभावशाली माने जाते हैं। नवीनगर से उम्मीदवार अर्चना चंद्र पहले बारूण की प्रखंड प्रमुख रह चुकी हैं और लोकसभा व विधानसभा चुनाव भी लड़ चुकी हैं।

## पंजाब नेशनल बैंक की दो दिवसीय हड़ताल का नहीं पड़ा असर, शाखाओं में सामान्य रूप से चला कामकाज

### ग्राहकों को मिली नियमित सेवाएं, बैंक प्रबंधन ने की वैकल्पिक व्यवस्था

- सभी शाखाओं में जमा-निकासी और अन्य कार्य सामान्य रूप से हुए।
- ग्राहकों और कर्मचारियों की उपस्थिति रही सामान्य।
- आंशिक रूप से प्रभावित शाखाओं में वैकल्पिक व्यवस्था से चला काम।
- बैंक प्रबंधन ने कहा कि ग्राहकों की सुविधा सर्वोपरि, सेवा नहीं होगी बाधित।

एसवीवी संवाददाता | औरंगाबाद।

पंजाब नेशनल बैंक अधिकारियों की दो दिवसीय देशव्यापी हड़ताल का औरंगाबाद मंडल के तहत आने वाली शाखाओं में कोई खास असर नहीं देखा गया। गुरुवार को सभी शाखाओं में सामान्य दिनों की तरह बैंकिंग कार्यक्रम चलता रहा और ग्राहक बिना किसी परेशानी के अपने कार्यों का निष्पादन करते रहे। ऑल इंडिया पंजाब नेशनल बैंक

## पावन सूर्य मंदिर प्रांगण में पहली बार कला संस्कृति विभाग से मान्यता प्राप्त महोत्सव होगा आयोजित

## राजकीय दर्जा मिलने के बाद दोमुहान सूर्य महोत्सव 26 एवं 27 अक्टूबर को होगा आयोजित, आयोजन को लेकर पूरे क्षेत्र में उत्साह का माहौल

निज संवाददाता | कुटुंबा (औरंगाबाद)

कुटुंबा प्रखंड के ग्राम सड़सा स्थित बतरे-बटाने नदी के संगम तट पर अवस्थित पावन सूर्य मंदिर के प्रांगण में दोमुहान सूर्य महोत्सव सड़सा का आयोजन 26 और 27 अक्टूबर को किया जाएगा। इस आयोजन को लेकर पूरे क्षेत्र में उत्साह का माहौल है। आयोजन समिति के अध्यक्ष सिंहेरा सिंह ने बताया कि कला, संस्कृति एवं युवा विभाग से दर्जा प्राप्त होने के बाद यह पहला आधिकारिक महोत्सव होगा। 26 अक्टूबर को भक्तिमय वातावरण में समाजसेवियों के तत्वावधान में कार्यक्रम का शुभारंभ किया जाएगा। उद्घाटन के बाद दोमुहान सूर्य मंदिर की



महिमा, ऐतिहासिकता और संस्थापक के योगदान पर विचार गोष्ठी आयोजित होगी। इसके पश्चात संस्था में स्थानीय कलाकारों द्वारा सांस्कृतिक कार्यक्रम प्रस्तुत किए जाएंगे। उन्होंने बताया कि 27 अक्टूबर को राष्ट्रीय स्तर के चर्चित कलाकारों का मंचन होगा। कार्यक्रम की सफलता

इलाज कर लौट रहे दंपती के परिवार पर टूटा दुखों का पहाड़

# कार-बाइक की टक्कर में महिला की हुई मौत, पति गंभीर रूप से घायल

- बाइक सवार महिला की मौके पर मौत, पति गंभीर रूप से घायल।
- मृतका सविता देवी का इलाज औरंगाबाद में चल रहा था।
- तीन बेटियां और एक बेटे के सिर से मां का साया उठा, परिवार में मचा कोहराम।

निज संवाददाता | मदनपुर (औरंगाबाद)

दर्दनाक सड़क हादसा गुरुवार को मदनपुर थाना क्षेत्र के रानीगंज स्थित एनएच-19 पर हुआ, जहां कार और बाइक में आमने-सामने टक्कर हो गई। इस हादसे में बाइक सवार महिला की मौके पर ही मौत हो गई, जबकि



उसका पति गंभीर रूप से घायल हो गया। मृतका की पहचान गया जिले के दुमरिया थाना क्षेत्र के पिछुलिया गांव निवासी विजय यादव की पत्नी 48 वर्षीय सविता देवी के रूप में की गई है। वहीं, घायल व्यक्ति विजय यादव बताया गया है। हादसे के बाद स्थानीय लोगों ने घायल विजय यादव को मदनपुर स्थित सामुदायिक स्वास्थ्य

केंद्र पहुंचाया, जहां उसका इलाज जारी है।

घटना की जानकारी मिलते ही मदनपुर थाना की पुलिस मौके पर पहुंची और मृतका को सदर अस्पताल भेजा, जहां चिकित्सकों ने उसे मृत घोषित कर दिया। इसके बाद पुलिस ने शव को अपने कब्जे में लेकर पोस्टमॉर्टम की प्रक्रिया शुरू की।

## मजदूरी विवाद में हुई हत्या के मामले में कोर्ट ने अभियुक्त को सुनाई छह महीने की सजा

औरंगाबाद(एसवीवी. सं.)। व्यवहार न्यायालय, औरंगाबाद में जिला जज-5 उमेश प्रसाद की अदालत ने गुरुवार को अम्बा थाना कांड संख्या-82/15, एसटीआर-79/16 में सजा के बिन्दु पर सुनवाई करते हुए एक मात्र काराधीन अभियुक्त अम्बा थाना के कसौटी निवासी संतोष पासवान को सजा सुनाई। एपीपी बिगु प्रसाद ने बताया कि कोर्ट ने अभियुक्त को आर्दवि की धारा 304 में 26 सितंबर को दोषी ठहराया था। गुरुवार को सजा के बिन्दु पर सुनवाई करते हुए अभियुक्त को आर्दवि धारा-304 में नौ साल छह महीने की सजा और पांच हजार रुपए का जुर्माना लगाया। जुर्माना न देने पर छः महीने अतिरिक्त सजा होगी।

अवैध गतिविधियों पर सख्त निगरानी का निर्देश

## निर्वाचन पदाधिकारी ने किया चेकपोस्ट का निरीक्षण

निष्पक्ष और भयमुक्त चुनाव के लिए प्रशासन हुआ अलर्ट

- अवैध शराब, नकदी और उपहार सामग्री पर सख्त निगरानी का निर्देश।
- सभी वाहनों की सघन जांच और संदिग्ध व्यक्तियों पर नजर रखने का आदेश।
- निर्वाचन आचार संहिता के पालन में लापरवाही बर्दाश्त नहीं की जाएगी।

निज संवाददाता | नवीनगर (औरंगाबाद)

आगामी बिहार विधानसभा आम निर्वाचन 2025 को निष्पक्ष, स्वच्छ और शांतिपूर्ण माहौल में संपन्न करने को लेकर जिला प्रशासन पूरी तरह सक्रिय हो गया है। इसी क्रम में जिला निर्वाचन पदाधिकारी सह जिला पदाधिकारी श्रीकांत शास्त्री ने नवीनगर विधानसभा क्षेत्र के उत्पाद चेक पोस्ट का निरीक्षण किया।



निरीक्षण के दौरान उन्होंने तैनात अधिकारियों और कर्मियों से चुनाव संबंधी तैयारियों की जानकारी ली और वहां की व्यवस्थाओं का बारीकी से जायजा लिया। उन्होंने उत्पाद विभाग और पुलिस प्रशासन को सख्त निर्देश दिया कि चुनाव अवधि के दौरान राज्य सीमा से अवैध शराब, नकदी, उपहार सामग्री या किसी भी तरह की प्रलोभनकारी वस्तु की आवाजाही पर पैनी नजर रखी जाए।

उन्होंने स्पष्ट कहा कि हर वाहन की सघन जांच की जाए, संदिग्ध व्यक्तियों की गतिविधियों पर चौबीसों घंटे निगरानी बनी रहे और किसी भी प्रकार की लापरवाही बर्दाश्त नहीं की जाएगी।

जिला निर्वाचन पदाधिकारी ने यह भी कहा कि सभी अधिकारी अपने-अपने दायित्वों का निर्वहन पूरी निष्ठा और तत्परता से करें ताकि किसी प्रकार की गड़बड़ी की गुंजाइश न रहे। निरीक्षण के मौके पर उत्पाद अधीक्षक, पुलिस अधिकारीगण एवं अन्य संबंधित कर्मी मौजूद रहे।

## विधानसभा चुनाव : स्वीप कार्यक्रम के तहत दीवार लेखन और चुनाव पाठशाला से लोगों को किया जा रहा जागरूक

- विधानसभा चुनाव में 11 नवम्बर को होगा मतदान, जिले में जोर-शोर से चल रहा मतदाता जागरूकता अभियान

एसवीवी संवाददाता | औरंगाबाद

भारत निर्वाचन आयोग, नई दिल्ली द्वारा बिहार विधानसभा आम निर्वाचन 2025 के तहत औरंगाबाद जिले के सभी छह विधानसभा क्षेत्रों में मतदान की तिथि 11 नवम्बर 2025 निर्धारित की गई है। लोकतंत्र के इस महापर्व में समाज के हर वर्ग की भागीदारी सुनिश्चित करने और शत-प्रतिशत मतदान के लक्ष्य को हासिल करने के लिए जिला निर्वाचन पदाधिकारी के निर्देशानुसार जिले में स्वीप कार्यक्रम के तहत व्यापक मतदाता जागरूकता अभियान चलाया जा रहा है। जिला निर्वाचन पदाधिकारी द्वारा अनुमोदित स्वीप कैलेंडर के अनुसार गुरुवार को जिले के सभी प्रखंडों, अनुमंडलों, महाविद्यालयों और विद्यालयों में निर्वाचन साक्षरता

थानाध्यक्ष राजेश कुमार ने बताया कि दुर्घटना में शामिल कार और बाइक को जब्त कर लिया गया है और मामले की जांच की जा रही है। मृतका की पहचान होने के बाद पुलिस ने परिजनों को घटना की सूचना दी। सूचना मिलते ही परिजन अस्पताल पहुंचे और शव देखते ही कोहराम मच गया। बताया गया कि सविता देवी कुछ समय से चर्म रोग से पीड़ित थीं और उनका इलाज औरंगाबाद के एक निजी क्लिनिक में चल रहा था। गुरुवार को पति विजय यादव उन्हें इलाज के लिए औरंगाबाद लाया था। लौटने के दौरान यह हादसा हो गया। हादसे के बाद परिवार पर दुखों का पहाड़ टूट पड़ा है। मृतका अपने पीछे तीन बेटियां और एक बेटे को छोड़ गई हैं, जिनमें किसी की भी अभी शादी नहीं हुई है। परिवार के सभी सदस्य रो-रोकर बेहाल हैं।

जिला निर्वाचन पदाधिकारी सह जिलाधिकारी श्रीकांत शास्त्री ने मंगलवार को सभी अधिकृत प्रशिक्षण केंद्रों का निरीक्षण किया। निरीक्षण के दौरान उन्होंने मतदानकर्मियों से मतदान प्रक्रिया और ईवीएम संचालन से संबंधित सवाल भी पूछे। डीएम ने कहा कि प्रत्येक मतदानकर्मी को निर्वाचन आयोग द्वारा निर्धारित सभी मानकों की पूरी जानकारी होनी चाहिए

## जिला पदाधिकारी ने जनता दरबार में सुनी लोगों की समस्याएं, त्वरित कार्रवाई के लिए निर्देश

सड़क, भूमि विवाद, अतिक्रमण और मुआवजा सहित 10 परिवादियों ने रखी अपनी शिकायतें

- बिजली हादसे में मृतक परिवार को सहायता राशि न मिलने की शिकायत।
- भूमि विवाद, अतिक्रमण और मापी से जुड़ी कई शिकायतें दर्ज।
- डीएम ने संबंधित विभागों को त्वरित कार्रवाई का दिया निर्देश।

एसवीवी संवाददाता | औरंगाबाद

गुरुवार को समाहरणालय स्थित कार्यालय कक्ष में जिला पदाधिकारी श्रीकांत शास्त्री की अध्यक्षता में जनता दरबार का आयोजन किया गया। इस दौरान जिले के विभिन्न प्रखंडों से आए कुल 10 परिवादियों

विधानसभा चुनाव को लेकर मतदानकर्मियों का तीन दिवसीय प्रशिक्षण शुरू

## छह केंद्रों पर छह हजार कर्मी हो रहे प्रशिक्षित, डीएम ने किया निरीक्षण

## लोकतंत्र के महापर्व

एसवीवी संवाददाता | औरंगाबाद

औरंगाबाद में आगामी विधानसभा चुनाव को लेकर निर्वाचन की तैयारियां जोर-शोर से चल रही हैं। इसी क्रम में मतदानकर्मियों का तीन दिवसीय प्रशिक्षण कार्यक्रम मंगलवार से शुरू हो गया है। जिले के छह प्रशिक्षण केंद्रों पर आयोजित इस प्रशिक्षण में करीब छह हजार मतदानकर्मियों को निर्वाचन संबंधी सभी प्रक्रियाओं और जिम्मेदारियों की विस्तृत जानकारी दी जा रही है, ताकि मतदान कार्य पूरी पारदर्शिता, दक्षता और शांति के साथ संपन्न हो सके।

जिला निर्वाचन पदाधिकारी सह जिलाधिकारी श्रीकांत शास्त्री ने मंगलवार को सभी अधिकृत प्रशिक्षण केंद्रों का निरीक्षण किया। निरीक्षण के दौरान उन्होंने मतदानकर्मियों से मतदान प्रक्रिया और ईवीएम संचालन से संबंधित सवाल भी पूछे। डीएम ने कहा कि प्रत्येक मतदानकर्मी को निर्वाचन आयोग द्वारा निर्धारित सभी मानकों की पूरी जानकारी होनी चाहिए



ताकि मतदान के दिन किसी प्रकार की गड़बड़ी या तकनीकी समस्या न हो।

प्रशिक्षण कोषांग के नोडल पदाधिकारी रितेश कुमार ने बताया कि मतदानकर्मियों का प्रथम चरण का प्रशिक्षण 9 अक्टूबर से 11 अक्टूबर तक जिले के विभिन्न केंद्रों पर आयोजित किया जा रहा है। इसमें सभी पीठासीन पदाधिकारी, प्रथम, द्वितीय एवं तृतीय मतदान पदाधिकारी सहित निर्वाचन कार्य में प्रतिनियुक्त सभी कर्मी शामिल हैं। प्रशिक्षण कार्यक्रम अनुग्रह इंटर विद्यालय, सरस्वती शिशु विद्या मंदिर, डीएवी पब्लिक स्कूल जूनियर ब्रांच दानी बीधा, अंबिका पब्लिक स्कूल, सेंट इनेशियस स्कूल और राजवंश विद्या मंदिर में आयोजित किया जा रहा है। नोडल अधिकारी ने बताया कि पूर्व में अधिकृत मास्टर ट्रेनरों को विशेष प्रशिक्षण दिया गया

था, और अब वही मास्टर ट्रेनर इस कार्यक्रम का संचालन कर रहे हैं।

प्रशिक्षण सत्र में मतदान प्रक्रिया के सैद्धांतिक और व्यावहारिक दोनों पहलुओं पर जोर दिया जा रहा है। ईवीएम और वीवीपैट मशीनें प्रशिक्षण केंद्रों पर उपलब्ध कराई गई हैं ताकि कर्मियों को मौक मिले करारकर प्रत्यक्ष अनुभव दिया जा सके। इस दौरान मतदान केंद्र की स्थाना, मतदाता पहचान, मतदान प्रक्रिया, आचार संहिता पालन, और मतगणना की तैयारी जैसे विषयों पर भी विस्तार से जानकारी दी जा रही है। डीएम ने कहा कि प्रशिक्षित कर्मी ही चुनाव को सफल बना सकते हैं, इसलिए सभी मतदानकर्मी गंभीरता और जिम्मेदारी के साथ प्रशिक्षण प्राप्त करें और अपने दायित्वों का निर्वहन पूरीनिष्ठा से करें।

## जिला पदाधिकारी ने जनता दरबार में सुनी लोगों की समस्याएं, त्वरित कार्रवाई के लिए निर्देश

सड़क, भूमि विवाद, अतिक्रमण और मुआवजा सहित 10 परिवादियों ने रखी अपनी शिकायतें



का मामला उठाया। वहीं, ग्राम रामपुर थाना जम्होर के बिमलेश कुमार सिंह ने लोक भूमि अतिक्रमण हटाने के संबंध में आवेदन दिया। इसके अलावा, नवाडीह मुहल्ला नं. 20 के रामजन्य यादव ने भूमि केवाला करने से रोकने की शिकायत दर्ज की।

इसके अतिरिक्त अन्य आवेदकों ने अपने गांवों और शहरी क्षेत्रों में सड़क, नाली, पुल निर्माण, नल-जल आपूर्ति व्यवस्था और जनसुविधाओं से जुड़ी समस्याओं को भी रखा। जिला पदाधिकारी श्रीकांत शास्त्री ने सभी आवेदनों को गंभीरता से सुनें हुए संबंधित विभागों को तत्काल और आवश्यक कार्रवाई करने का निर्देश दिया। उन्होंने कहा कि प्रत्येक शिकायत को निष्पक्ष जांच सुनिश्चित की जाएगी और निर्धारित समयसीमा के भीतर समस्याओं का समाधान कराया जाएगा।

## पैक्स प्रबंधकों को मिला 14 दिन का प्रशिक्षण

रफीगंज(औरंगाबाद) (नि.सं.)।रफीगंज शहर के व्य परिये राजा बगोबा स्थित एक निजी भवन में प्रखंड क्षेत्र के पैक्स प्रबंधकों को 14 दिवसीय प्रशिक्षण दिया गया। प्रशिक्षण के बाद प्रबंधक नख्खुश दिखे और उन्होंने प्रशिक्षण अवधि बढ़ाने के साथ-साथ सरकार से मानदेय की मांग की है। प्रशिक्षण 'हेड होस्टिंग' को लेकर आयोजित किया गया था जिसका उद्देश्य पैक्स के सभी कार्यों को ऑनलाइन संचालित करने के लिए प्रबंधकों को तैयार करना था। दो सप्ताह तक चले इस प्रशिक्षण में ऑनलाइन कार्यपालनी की जानकारी दी गई। दुखुन पैक्स प्रबंधक सारिक जफर सहित अन्य प्रबंधकों ने बताया कि 14 दिन का प्रशिक्षण ऑनलाइन कार्यों की पूरी जानकारी के लिए पर्याप्त नहीं है। उन्होंने मांग किया कि प्रत्येक मत लोकतांत्रिक व्यवस्था की मजबूती का प्रतीक है।

जोड़ा जा रहा है ताकि वे स्वयं मतदान के प्रति जागरूक हों और अपने परिवार एका समाज में भी दूसरों को प्रेरित करें। आने वाले दिनों में स्वीप कोषांग द्वारा जिले में सांस्कृतिक और सामाजिक कार्यक्रमों के माध्यम से अभियान को और गति दी जाएगी।

## राजमुनी देवी बीएड कॉलेज में मतदाता जागरूकता कार्यक्रम

- विविध प्रतियोगिता और मतदाता जागरूकता शपथ के माध्यम से छात्रों को किया गया प्रेरित

एसवीवी संवाददाता | औरंगाबाद

गुरुवार को राजमुनी देवी बीएड कॉलेज, औरंगाबाद में स्वीप के तहत मतदाता जागरूकता कार्यक्रम का आयोजन किया गया। इस दौरान महाविद्यालय में वि्विध प्रतियोगिता और मतदाता जागरूकता शपथ का कार्यक्रम रखा गया। कार्यक्रम में अतिथि के रूप में एडीएमो अंतरा कुमारी, एबीएफ आसमा कुमारी, नेहा कुमारी, पंकी कुमारी और स्नेहा कुमारी उपस्थित रहीं। महाविद्यालय के प्राचार्य



डॉ वीर भवानी और निदेशक शाशि भूषण सिंह ने अतिथियों का स्वागत मोमेंटो और भागवत गीता देकर किया। वि्विध प्रतियोगिता का संचालन प्रोफेसर एमके सिंह ने किया। प्राचार्य डॉ वीर भवानी ने छात्रों को मतदाता जागरूकता हेतु शपथ दिलाई और उन्हें अपने परिवार और पड़ोस में मतदान के प्रति जागरूक करने के लिए प्रेरित किया। छात्रों ने उत्साहपूर्वक भाग

लिया और अपने मत का महत्व समझते हुए शपथ ली। कार्यक्रम में धर्मदे, नकुल, शालिनी, पंकी ने प्रथम पुरस्कार प्राप्त किया। द्वितीय पुरस्कार शिवम, सावित्री, खुशबू और सुषमा को मिला। तृतीय पुरस्कार आयुष, गौरव, अविनाश और पिषूष के नाम रहा। मौके पर महाविद्यालय के अन्य शिक्षक और कर्मचारी भी उपस्थित थे।